


स्वामी दयानंद जी ने क्या खोजा, क्या पाया ?

डाक्टर अनवर जमाल



Vedquran.blogspot.com

सनातन संदेश संगम
मौहल्ला सौत खड़की
उत्तराखण्ड

Hindi Unicode Book here:
<http://108sawal.blogspot.in/>

e-Book-by
umarkairanvi@gmail.com
islaminhindi.blogspot.in

बिना काट-छांट के कोई भी छाप सकता है।

निष्ठा प्रकाशन

ख्वामी
द्वयानन्द जी
गो
वर्या ख्वोजा
वर्या पार्या?
(परिवर्धित संस्करण)
108 प्रश्नों सहित

रिसर्च एवं लेखन
डा. अनवर जमाल
email:
dr.anwerjamal@gmail.com
blog:
readerblogs.navbharattimes.indiatimes.com/buniyad

द्वितीय संस्करण :

अक्टूबर 2014

सहयोगी : **डा. मुहम्मद असलम कास्मी, रुड़की**
डा. अयाज़ अहमद, देवबन्द

सलाहकार समिति : **मुहम्मद उमर कैरानवी, दिल्ली**
मुहम्मद साजिद कमाल (M.A.,L.L.B.)
हैदर ज़माँ ख़ाँ (M.A.,L.L.B.) रुड़की
पण्डित जितेन्द्र कुमार, मेरठ

प्रकाशक : **मिल्लत उर्दू-हिन्दी एकेडमी**
मौहल्ला सोत, रुड़की, उत्तराखण्ड,

किसी भी प्रकार के विवाद का निर्णय केवल रुड़की, हरिद्वार न्यायालय क्षेत्र में होगा।

विषय सूची

स्वागत	7	पिता के डर से असत्य भाषण	24
प्रस्तावना	10	स्वामी जी की असफलता का कारण	25
भूमिका	12	क्या स्वामी जी का आचरण उनके दर्शन के अनुकूल था?	26
क्या से क्या हो गया?	15	स्वामी जी की मौत के विषय में झूठे प्रचार का उद्देश्य?	29
स्वामी दयानन्द जी का जन्म स्थान अज्ञात है	15	स्वामी जी बृंडे को जवान करने वाली भस्म बनाना जानते थे?	30
स्वामी जी डरपोक और लालची न थे?	17	भांड के समान स्तुति?	30
हमारा मक्सद	17	क्या स्वामी दयानन्द जी की अविद्या रूपी गाँठ कट गई थी?	31
सच्चा योगी गुरु न मिला, नशे की लत पड़ी	18	बड़े अपराधी को माफ़ी तो छोटे को सजा क्यों?	32
विद्या पाकर स्वामी जी ने शैव की स्थापना की?	18	वेदों में तोप और बन्दूकें?	33
स्वामी जी की राय शैव मत के बारे में	19	क्या दयानन्द जी वेदों का वास्तविक अर्थ जानते थे?	34
स्वामी जी के समय में हिन्दू समाज की दशा	19	सूर्य, चन्द्र और नक्षत्रों पर वेद और वैदिक आर्य?	34
मैं कौन हूँ और मुझे क्या करना चाहिये?	20	क्या परमेश्वर भी कभी असफल हो सकता है?	35
स्वामी जी के घर छोड़ने का उद्देश्य था मृत्यु समय के दुःखों से बचना	21	स्वामी जी की कल्पना और सौर मण्डल	35
स्वामी जी बच न पाए मृत्यु समय के दुःखों से	21	आकाश में सर्दी-गर्मी होती है, सर्दी से परमाणु जम जाते हैं, भाप से मिलकर किरण बलवाली होती है?	36
मक्सद और तरीका, दोनों ग़लत	22	सृष्टि संरचना की ग़लत कल्पना को वैदिक सिद्धान्त समझ बैठे स्वामी जी?	37
सीढ़ी तोड़ने के कारण स्वामी जी को न परमेश्वर मिला और न सुयोग्य शिष्य	23		
विश्वस्त संवरक भी सब निकम्मे निकले	24		
स्वामी जी के विषय में उनके पिताजी की राय	24		

परमाणु दूटने के साथ ही स्वामी जी का दर्शन मिथ्या सिद्ध हो गया	37	हम वेद का आदर करते हैं	48
अग्नि के विषय में भी स्वामी जी का मत ग़लत है	38	वेद का सच्चा अर्थ जानने का फल	48
सब एक माता पिता की सन्तान हैं	39	स्वामी जी की प्रार्थना क्यों पूरी नहीं हुई?	49
वेद में क्यों नहीं मिलता स्वामी जी का बताया वेदमन्त्र	39	वास्तव में वेद कब और कैसे बने?	50
वेदविरुद्ध पोपलीला चलाने वाला नास्तिक होता है	40	अनुक्रमणी और मंत्र में मंत्रकर्ता ऋषियों के नाम	52
ईश्वरीय ग्रन्थ में झूठ नहीं होता	40	वेदों में नए नए मन्त्र	54
सूर्य किसी लोक या केन्द्र के चारों ओर नहीं घूमता	41	वेदों में प्राचीन व नवीन ऋषियों के मंत्र संकलित हैं	55
वेदों का काल जानने में भी असफल रहे स्वामी जी	41	वेदमन्त्रों की रचना ऋषियों ने की	55
स्वामी जी सुष्टि की उत्पत्ति का काल जानने में भी असफल रहे	42	ऋषियों के इतिहास की जानकारी आवश्यक है	55
आर्य ज्योतिषियों का फलित भी ग़लत और गणित भी ग़लत	43	राजाओं के इतिहास की जानकारी भी ग़लत	56
स्वामी जी मनुष्य की उत्पत्ति का काल जानने में भी असफल रहे	43	सब्ज़ियाँ खाने से जीव को पीड़ा नहीं होती?	57
वेदों की रचना के समय का निर्णय वेदों के आधार पर	45	शाकाहार श्रेष्ठ क्यों माना जाए?	58
बहुत अधिक उन्नति के बाद मनुष्य को वेद मिले	46	वेदपाठी सन्यासी इन्जीनियर से नीचे और दैत्य के बराबर कैसे?	59
		आवागमन : समाज का पतन	61
		आवागमन का त्याग ज़रूरी है देश की सीमाओं की रक्षा के लिये	61
		नपुंसक क्यों पैदा होते हैं?	62
		आवागमन कैसे संभव है?	63

क्या दुखी मनुष्य पिछले जन्म का पापी है?	64	कई अरब लड़के-लड़कियों का विवाह असंभव बनाते वैदिक नियम	79
दुःख का कारण हमेशा पापाचरण नहीं होता	65	वैदिक धर्म का लोप क्यों हुआ?	80
कष्ट का कारण दूसरों के कर्म भी होते हैं	67	स्वामी जी को क्या पता कि पति-पत्नी के संबंध क्या होते हैं?	81
आवागमन को मानना महापाप क्यों है?	67	बच्चे पैदा करना मुश्किल क्यों हुआ?	82
आवागमन और विधवा जीवन	68	वैदिक संस्कारों के बिना भी उत्तम गुणों की प्राप्ति संभव है	84
स्वामी जी द्वारा हिन्दू धर्म के तीर्थ स्थल का अपमान-	69	वैदिक संस्कारों का खात्मा	84
विधवा विवाह सच्चे धर्म का एक मुख्य आदेश है	70	वैदिक संस्कारों को पुनः प्रचलित करने में असफल	85
...क्योंकि हरेक बच्चा मासूम और निष्पाप है	71	ब्रह्मचर्य की रक्षा कैसे संभव है?	86
जीवन के उद्देश्य से भटका देता है आवागमन	71	विवाह संस्कार का खात्मा	86
आवागमन : एक बड़ा धंधा	72	मृतक को जलाने की शुरुआत कैसे हुई?	87
इसलाम आवागमन से मुक्ति तुरंत देता है	72	मृतक को दफन करना ही अंतिम संस्कार का सही तरीका है	88
विकास और सफलता: जीवन का वास्तविक उद्देश्य	73	भीख मांगने पर मजबूर कर सकता है दाह संस्कार	89
आवागमन : दर्शन की एक मूल भूल	73	दफनाना सही : दो सन्यासियों की गवाही	90
क्या मुक्ति संभव है?	74	दफनाना सही : वेद की गवाही	90
क्या 'नियोग' की व्यवस्था ईश्वर ने दी है?	74		
आर्य_लोगों की दुर्दशा कैसे राजाओं के कारण हुई?	76		
कन्या पैदा करने के लिए औरत को जिम्मेदार समझना गुलत है	78		

स्वामी दयानन्द जी ने क्या खोजा क्या पाया?

क्या कोई मूर्ख व्यक्ति चतुर और निपुण हो सकता है?	पाइल 90	मनुस्मृति को एक अरब छियानवे करोड़ आठ लाख बावन हजार नौ सौ छहतर वर्ष पुराना मानना गलत है	पाइल 103
बच्चों को शिक्षा देने में भेद-भाव नहीं करना चाहिए	पाइल 91	चार युगों की कल्पना भी गलत निकली	पाइल 105
स्वामी जी वर्ण का आधार जन्म को ही मानते थे	पाइल 92	प्रक्षिप्त ग्रन्थों को विषयुक्त अन्न की भाँति छोड़ने का आदेश	पाइल 105
मनु के नाम पर भेदभाव मत फैलाओ	पाइल 92	मनु की नहीं, उनके विरोधियों की देन है ऊँच-नीच	पाइल 105
बिना विचारे मौत की सज़ा देना ठीक कैसे?	पाइल 93	कुरआन में मनु का सम्मान सहित वर्णन	पाइल 106
हवन सांस लेने की तरह अनिवार्य	पाइल 93	मनु : एक आदर्श मनुष्य	पाइल 107
शूद्र कौन?	पाइल 95	‘असली वेद’ पढ़ने के लिए चाहिए ‘प्रकाश’ और ‘दृष्टि	पाइल 108
हवन न करने वाले शूद्रवत् हैं	पाइल 95	धरती का एकमात्र अजर अमर और अक्षय ग्रन्थ	पाइल 109
हवन से नमन की ओर आ चुका है समाज	पाइल 96	स्वामी जी की कसौटी पर ही उनका मत झूठा ठहरा	पाइल 110
हवन की सामग्री देवताओं का भोजन?	पाइल 97	स्वामी जी वर्ण व्यवस्था को कर्म के आधार पर मानने में असफल रहे	पाइल 111
अन्य धर्मग्रन्थों की समीक्षा की निर्धक चेष्टा	पाइल 97	इसलाम की जानकारी और शिष्टाचार का घोर अभाव	पाइल 112
गुदा से साँप लेने की आज्ञा वेद में?	पाइल 98	समीक्षा	पाइल 113
हठ, दुराग्रह और पक्षपात क्यों?	पाइल 99	भागवत को पांव लगाना और हिन्दू गुरु के वित्र पर जूते मारना निन्दनीय है	पाइल 115
कुरआन और तप्सीर (भाष्य) का अंतर समझने में असफल	पाइल 100		
अपनी पुस्तकों को मिलावट से बचाने में असफल	पाइल 102		
मनु के धर्म की शिक्षा देने वाले कुरआन का विरोध क्यों?	पाइल 103		

धार्मिक भावनाएं आहत करना ठीक नहीं	115	स्वामी जी की मिसाल उन्हीं के शब्दों में	125
अंग्रेज़ी राज को 'सुराज' बताया	116	सत्य को स्वीकारना बड़े साहस का काम है	125
अंग्रेज ने खुश होकर स्वामी जी से 'हाथ मिलाया'	116	सत्यार्थप्रकाश आदि ग्रन्थों का क्या करें?	125
अंग्रेजों ने स्वामी जी की रक्षा की	116	स्वामी जी को सफलता नहीं मिली	126
'डिवाइड एंड रख' : अंग्रेजों की नीति	117	सच्चे गुरु की खोजः वर्तमान समाज की जिम्मेदारी	128
देशभक्त अपराधी, अंग्रेज़ महारानी दयालु माता?	117	जो ढूँढ़ता है वह पाता है लेकिन ...	128
भारत की स्त्रियाँ व्यभिचारिणी, अंग्रेज़ महिलाएं सदाचारिणी?	118	ढूँढ़िये, लेकिन वहाँ, जहाँ कि वह सचमुच है	129
मुस्लिम शासन काल से पहले अपहरण और बलात्कार विवाह का एक प्रकार माने जाते थे	119	वैदिक विज्ञान से सत्य ढूँढ़ना सीखिए	129
वेद-स्मृति के अनुसार परदा व्यवस्था	120	माल, बेटे, बारिश और भरपूर फसल पाने के लिए	131
भारतीय नारी के हाथ का नहीं खाया स्वामी जी ने	121	क्षमा से बीमारी का इलाज भी संभव है	132
ऊँच-नीच और छूत-छात मिटी, बराबरी और भाईचारा बढ़ा	122	क्षमा के ज़रिए ग़रीबी और कैंसर से मुक्ति पाई	133
अंत में झूठ का पर्दाफाश हो जाता है	123	उपयोगी ग्रन्थ	135
ऋषि कौन होता है?	124		
ज्ञान किसे कहते हैं?	124		

स्वागत

डा. अनवर जमाल साहब की पुस्तक ‘दयानन्द जी ने क्या खोजा, क्या पाया?’ का प्रथम संस्करण अगस्त 2009 में प्रकाशित हुआ। इसका सभी वर्ग के पाठकों द्वारा जिस उत्साह के साथ स्वागत किया गया। उसने बहुत जल्द इसके दूसरे संस्करण की ज़रूरत पैदा कर दी लेकिन डाक्टर साहब की व्यस्तता के चलते यह काम समय लेता चला गया। अब इसी पुस्तक का दूसरा संस्करण आपके हाथों में है। इस नए संस्करण के टाइटल में आर्य समाज के संस्थापक के नाम के साथ स्वामी शब्द की वृद्धि कर दी गई है क्योंकि वेद-कुरआन साहित्य के रचयिता एक बड़े मुस्लिम आलिम ने ऐसा करने के लिए कहा था। उचित सलाह देने और उसकी क़द्र करने की यह एक अच्छी मिसाल है। इस नए संस्करण में बहुत से ऐसे तथ्य और दे दिए गए हैं जो कि पहले संस्करण में नहीं हैं। इस तरह यह प्रथम संस्करण से अलग एक नई पुस्तक बन गई है कि अगर दोनों पुस्तकों साथ-साथ छपती रहें तो भी दोनों अपनी जगह पूरा नफ़ा देती रहेंगी।

यह पुस्तक हिन्दी साहित्य में अपनी तरह की पहली पुस्तक है। जिसमें डा. अनवर जमाल साहब ने स्वामी दयानन्द जी के सिद्धान्तों की व्यवहारिकता को स्वयं स्वामी जी के जीवन के दर्पण में देखने का प्रयास किया है। इस कार्य के लिए उन्होंने काफ़ी रिसर्च की है। उनकी रिसर्च का उद्देश्य आर्य समाज मत के संस्थापक को दोष देना नहीं है बल्कि उन अवरोधों को चिन्हित करना है जिन्हें हटाने का स्वाभाविक परिणाम वैदिक धर्म और इस्लाम के मानने वालों के बीच क्रमशः एकता और एकत्व की स्थापना है।

लेखक ने अपने शोध में पाया है कि सबका ईश्वर और सारी मानव-जाति का धर्म एक ही है, दोष यदि कहीं है तो मतभेद के कारण है और यह मतभेद दार्शनिकों और आलिमों की निजी व्याख्याओं के कारण है। ईश्वर के ज्ञान और उसकी विशाल प्रकृति के सभी रहस्यों को कोई सामान्य मनुष्य अपनी सीमित बुद्धि से बिल्कुल ठीक ठीक जान ले, यह संभव नहीं है। समय के साथ ये मतभेद स्वयं ही दूर होते जा रहे हैं, यह हर्ष का विषय है। हम इन परिवर्तनों को जागरूक होकर अंगीकार कर सकें तो हिन्दू-मुस्लिम चेतना के एक होने में ज्यादा देर नहीं लगेगी। जिसके असर से पूरी दुनिया में फैले हुए हिन्दू-मुस्लिम एक अजेय शक्ति

बन जाएंगे। इसके बाद भारत पूरे विश्व का नेतृत्व करने की शक्ति सहज ही अर्जित कर लेगा। इस महान एकता में बाधक बनने वाले विचारों को ईश्वर की प्रकृति सुप्त और मृत करते हुए भारतीय चेतना का परिमार्जन निरन्तर कर ही रही है।

‘बल्कि हम तो असत्य पर सत्य की ओट लगाते हैं तो वह उसका सिर तोड़ देता है। फिर क्या देखते हैं कि वह मिटकर रह जाता है और तुम्हारे लिए तबाही है उन (असत्य) बातों के कारण जो तुम बनाते हो।’ -कुरआन 21,18

सो सभी के लिए ज़रूरी है कि इस काल क्रिया को गंभीरतापूर्वक लें और इसे समझकर अपना भरपूर सहयोग दें। मतभेद वाले मुद्रदों पर ज़ोर देने के बजाय वेद-कुरआन के समान सूत्रों पर मिलकर काम करने से समाज में प्रेम और सहयोग की भावना बढ़ेगी। यह निश्चित है। इसी सराहनीय उद्देश्य के लिए यह पुस्तक लिखी गई है।

देश की उन्नति और मानव एकता के लिए काम करने वाले बहुत से भाईयों ने हमारे पते पर संपर्क करके यह पुस्तक प्राप्त की और उन्होंने इसे विद्वानों तक पहुंचाया। ऐसे भाईयों में खास तौर पर मास्टर अनवार अहमद साहब, पुराना बाज़ार, हापुड़ उ० प्र०, मोबाइल नं. 08909003427 और जनाब शफीक अहमद साहब, ज़िला सहारनपुर का नाम लिया जा सकता है। उनके ज़रिए से यह पुस्तक बहुत से आर्य विद्वानों तक पहुंची। विद्वान लेखक के साथ हम मास्टर साहब का भी शुक्रिया अदा करते हैं कि उन्होंने लेखक महोदय के द्वारा एक आर्य भाई कर्म सिंह शास्त्री जी के सवालों के जवाब में सौ पृष्ठ से ज़्यादा लिखे उनके एक विस्तृत जवाबी पत्र को पढ़ लिया, जिसे वह 8 वर्षों से अपनी अलमारी में रखे हुए थे। मास्टर साहब के बहुत आग्रह पर उन्होंने अपने इस शोध-पत्र के चन्द खास बिन्दुओं को एक संक्षिप्त पुस्तक का रूप दे दिया जो कि बहुत सी ग़लतफ़हमियों को दूर करने का सशक्त माध्यम बन रही है। इंटरनेट के कारण इस पुस्तक को देश के साथ साथ विदेशों में भी पढ़ा और सराहा गया है। इस नवीन संस्करण को भी गूगल सर्च के माध्यम से आसानी से तलाश करके पढ़ा जा सकता है। पुस्तक का लिंक मंगवाने और उचित सुझाव देने के लिए भी पाठक ईमेल कर सकते हैं।

‘गायत्री मंत्र का रहस्य’ (अभी तक 3 भाग) डाक्टर अनवार जमाल साहब की एक और अद्भुत लेखमाला है, जिसमें उन्होंने इस वेद-मंत्र का ठीक शाब्दिक

अनुवाद करने में सफलता पाई है। यही पहला और सही शास्त्रिक अनुवाद वह कुंजी है जिससे मंत्र का पाठ करने वाले की वैज्ञानिक और आध्यात्मिक चेतना का विकास एक साथ होता है और तुरंत से ही होना शुरू हो जाता है। उन्होंने इसमें तर्क सहित गायत्री मंत्र पर उठने वाली सभी गूढ़ आपत्तियों का निराकरण कर दिया है। इंटरनेट पर उनकी यह लेखमाला देखकर हमारा दिल चाहता है कि डाक्टर साहब गायत्री मंत्र पर अपने इस अमूल्य शोध को भी एक पुस्तक का रूप देकर सबके लिए उपलब्ध करा दें ताकि गायत्री मंत्र से लगाव रखने वाले सभी मनुष्यों का भला हो।

11 सितम्बर 2014

डा. अयाज़ अहमद

हिन्दी ब्लॉगर व सम्पादक 'वन्दे ईश्वरम्' मासिक
मेन मार्कीट, 117 साबुनग्रान
देवबन्द, उ. प्र. 247554
email:ayazdbd@gmail.com
blogs:drayazahmad.blogspot.in
vandeishwaram.blogspot.in

प्रस्तावना

यह विश्वविदित है कि परम आदरणीय ईशदूत मुहम्मद साहब (सल्ल.) पर इस्लाम धर्म का पवित्र धार्मिक ग्रन्थ कुरआन अवतरित हुआ। सम्भवतः इसी कारण उनकी शिक्षाओं के विषय में भारत वर्ष ही नहीं अपितु सम्पूर्ण विश्व में नर-नारियों की रुचि बढ़ती गई और इसी कारण से इस्लाम धर्म फलता-फूलता गया। बड़े-बड़े विद्वान्, कलाकार-वैज्ञानिक, उद्योगपति, व्यवसायी, ग्रीष्म, अमीर हज़रत मुहम्मद साहब (सल्ल.) व पवित्र धार्मिक ग्रन्थ कुरआन की शिक्षाओं के बारे में भली-भाँति परिचित होते चले गये।

कुछ यथास्थितिवादी कट्टरपंथी मनीषियों, स्वामी, महात्माओं ने इस्लाम के पवित्र धार्मिक ग्रन्थ कुरआन को लेकर उनकी शिक्षाओं को तोड़-मरोड़ कर तथा अशोभनीय आलोचना लिखकर जन-समूह को गुमराह, भ्रमित करने का दुस्साहस कर कुप्रयास किया है। प्रस्तुत पुस्तक “स्वामी दयानन्द जी ने क्या खोजा, क्या पाया?” में उन आपत्तियों तथा तथ्यों का विश्लेषण करते हुए जन-समूह के मन-मस्तिष्क में व्याप्त आशंकाओं व दुविधाओं को दूर करने का सफल प्रयत्न किया गया है।

आर्य समाज के संस्थापक स्वामी दयानन्द सरस्वती जी ने अपने सामाजिक एवं धार्मिक ग्रन्थ ‘सत्यार्थ-प्रकाश’ के अधिकांशः समुल्लास में इस्लाम धर्म, कुरआन, जैन धर्म, बुद्ध धर्म एवं ईसाई धर्म के प्रति चुनौतीपूर्ण शब्दों में अशोभनीय कटाक्ष किया है, जो कि वास्तव में ही निन्दनीय प्रतीत होता है। विद्वान लेखक डा. अनवर जमाल ने प्रस्तुत पुस्तक में बहुत ही सारगर्भित रूप से स्पष्टीकरण कर अपनी विद्वत्ता का परिचय दिया है, जो कि सराहनीय है और लेखक बधाई के पात्र हैं।

यहां पाठक बंधुओं को स्मरण कराना चाहूँगा कि भारत वर्ष में जाति-व्यवस्था एक ऐसी इमारत है, जिसमें सीढ़ियाँ नहीं हैं और जो जहाँ है वह सदैव वहीं रहने को बाध्य है। आखिर ऐसा क्यों? यह प्रश्न मुझे ही नहीं अपितु प्रत्येक बुद्धिजीवी को निश्चिन क्यों? आर्यों द्वारा थोपी गई जाति आधारित असमानतावादी सामाजिक कुव्यवस्था का स्वामी दयानन्द ने खण्डन क्यों नहीं किया, आश्चर्य होता है?

प्रस्तुत पुस्तक के लेखक डा. अनवर जमाल जी ने इस आधुनिक युग में

स्वामी जी की पुस्तक सत्यार्थ-प्रकाश में उल्लिखित हिन्दू धर्म से अन्यत्र धर्मों की टीका टिप्पणी और आलोचनाओं पर एक प्रभावशाली ज़ोरदार प्रहार कर शिक्षित और राष्ट्रीय हित के विचारवान लोगों को यह चिन्तन-मनन करने के लिए विवश कर दिया है कि स्वामी जी ने देश-हित और जनहित में खोजा एवं पाया बहुत कम था। मात्र इसके कि उन्होंने कटूटरता को ही पनपाया।

सम्मानित लेखक डा. अनवर जमाल साहब का यह प्रयास बहुत ही सराहनीय व प्रशंसापूर्ण कार्य साहित्य क्षेत्र में सर्वदा मील का पत्थर माना जायेगा। वे इस शुभ कार्य के लिए बधाई के सुयोग्य पात्र हैं तथा सम्पादक मण्डल के सभी सदस्यों को बधाई देना चाहूंगा, जिनके अथक प्रयास से यह पुस्तक प्रकाशित हुई है। मुझे उन से आशा ही नहीं अपितु पूर्ण विश्वास है कि भविष्य में भी जनहित में दक्षियानूसी लेखकों पर अपनी टिप्पणी का प्रहार कर सर्वसमाज का मार्गदर्शन करते रहेंगे। मैं उनकी इस पुस्तक के लिए हृदय से आभार प्रकट करता हूँ।

भवतु सब्ब मंगलम्।

19/02/2014

आपका शुभाकांक्षी
हीरालाल कर्दम वरिष्ठ साहित्यकार
189, श्रद्धांजलि भवन, कोठी गेट
जनपद हापुड़ (उ. प्र.)
मोबाईल नं. 9997487981

भूमिका

इन्सान का रास्ता नेकी और भलाई का रास्ता है। यह रास्ता सिर्फ उन्हें नसीब होता है जो धर्म और दर्शन (Philosophy) में अन्तर जानने की बुद्धि रखते हैं। धर्म ईश्वर द्वारा निर्धारित होता है जो मूलतः न बदलता है और न ही कभी बदला जा सकता है, अलबत्ता धर्म से हटने वाला अपने विनाश को न्यौता दे बैठता है और जब यह हटना व्यक्तिगत न होकर सामूहिक हो तो फिर विनाश की व्यापकता भी बढ़ जाती है।

दर्शन इन्सानी दिमाग़ की उपज होते हैं। ये समय के साथ बनते और बदलते रहते हैं। धर्म सत्य होता है जबकि दर्शन इन्सान की कल्पना पर आधारित होते हैं। जैसे सत्य का विकल्प कल्पना नहीं होती है। ऐसे ही धर्म की जगह दर्शन काम नहीं दे सकता। दर्शन में सही और लाभदायक शिक्षाएं होती हैं लेकिन इनसे लाभ लेने के लिए भी धर्म का ज्ञान अनिवार्य है।

धर्म को भुलाकर दर्शन के अनुसार जीना ग़लत ढंग से जीना है, जिसका अंजाम तबाही की शक्ति में सामने आता है। इसीलिए हज़ारों वर्ष पहले हमारे समाज में बहुदेववाद, जातिवाद और अन्याय पनपा, युद्ध हुए। एक आर्यवर्त में हज़ारों देश बने। विदेशी आक्रमण से ज्यादा देशी आक्रमण हुए। परायों से ज्यादा अपनों का खून, अपनों के हाथों बहता रहा। विद्वान बताते हैं कि अकेले महाभारत के युद्ध में ही 1 अरब 66 करोड़ मनुष्य मारे गए। हज़ारों युद्ध और भी हुए, लाखों तबाहियाँ हुई और आखिरकार भारतीय विदेशियों के गुलाम बन गए। वे आज भी कर्ज़दार हैं। भारत को तीसरी दुनिया के देशों में गिना जाता है। इस तरह धर्म वाला विश्वगुरु भारत दर्शनों पर चलकर बर्बाद हो गया।

भारत एक धर्म प्रधान देश था लेकिन बाद में दार्शनिकों ने इसे दर्शन प्रधान बना दिया। आज हर तरफ दर्शनों का बोलबाला है। दर्शनों की भीड़ में धर्म कहीं खो गया है। आज वैदिक धर्म में अग्नि का बड़ा महत्व है। अग्नि के बिना यज्ञ-हवन नहीं हो सकता। वैदिक धर्म के 16 संस्कारों में से कोई एक भी बिना अग्नि के संपन्न नहीं हो सकता। जबकि अग्नि की खोज से पहले मनुष्य परमेश्वर की उपासना और अंतिम संस्कार आदि अग्नि के बिना ही करता था।

अग्नि की खोज के बाद धर्म के रूप को बदल दिया गया। पहले जिस धर्म में उपासना के लिए ध्यान और नमन था, उसमें अब हवन भी शुरू कर दिया। इस तरह धर्म से हटने और दर्शन पर चलने की शुरूआत हुई। इन्हें लिखा गया

तो वर्तमान वेद, उपनिषद व दर्शन आदि बन गए। समय के साथ यज्ञ के रीति रिवाज जटिल हो गए। राजकोष जनकल्याण के कामों पर ख़र्च होने के बजाय महीनों चलने वाले महंगे यज्ञों में स्वाहा होने लगा। तब बौद्ध, जैन और चार्वाक आदि ने जनता के विरोध को स्वर दिया। उनकी बातों में भी दर्शन था। यज्ञ करने वाले और उनका विरोध करने वाले, दोनों ही दर्शन की बातें कर रहे थे। धर्म कहीं पीछे छूट चुका था।

ये अनेकों दर्शन धर्म की जगह लेते चले गए। इसी से विकार जन्मे। सुधारकों ने उन्हें सुधारने का प्रयास भी किया। लाखों गुरुओं के हज़ारों साल के प्रयास के बावजूद यह भारत भूमि आज तक जुर्म, पाप और अन्याय से पवित्र न हो सकी। कारण, प्रत्येक सुधारक ने पिछले दर्शन की जगह अपने दर्शन को प्रतिष्ठित करने का प्रयास किया, धर्म को नहीं। उन्हें पता ही न था कि दर्शनों की रचना से पूर्व धर्म का स्वरूप क्या था ?

स्वामी दयानन्द जी भी एक ऐसे ही दार्शनिक थे। धर्म को न जानने के कारण उन्होंने सुबह शाम अग्निहोत्र (हवन) करना हरेक मनुष्य का कर्तव्य निश्चित कर दिया और न करने वाले को सत्यार्थप्रकाश, चौथे समुल्लास (पृष्ठ 65) में शूद्र घोषित कर दिया। आर्य समाज मंदिरों में भी दोनों समय हवन नहीं होता। आर्य समाज के सदस्य और पदाधिकारी तक दोनों समय हवन नहीं करते, कर भी नहीं सकते। सुबह शाम हवन, वह आर्य समाजियों से अपने सामने भी न करा पाए।

नतीजा यह हुआ कि जो लोग उनके पास आर्य बनने के लिए आते थे, वे हवन न करने के कारण शूद्र अर्थात् मूर्ख बनते रहे। स्वामी दयानन्द जी के अनुसार सनातनी पंडित लोगों को मूर्ख बना रहे थे और उनका विरोध करने वाले स्वामी जी खुद भी आजीवन यही करते रहे। उनके बाद भी यह सिलसिला जारी है। उनकी घोर असफलता का कारण केवल यह था कि उन्हें दर्शन का ज्ञान था, धर्म का नहीं।

धर्म में ध्यान और नमन है, हवन नहीं। अग्नि की खोज से पहले भी धर्म यही था और आज भी धर्म यही है। सनातन काल से मनुष्य का धर्म यही है। इसलाम इसी सनातन धर्म की शिक्षा देता है। इसलाम का विरोध वही करता है, जिसे धर्म के आदि सनातन स्वरूप का ज्ञान नहीं है। ऐसे ही दार्शनिकों के कारण बहुत से मत बने और अधिकतर मनुष्य धर्म से हटकर विनाश को प्राप्त हुए।

जिस भूमि के अन्न-जल से हमारी परवरिश हुई और जिस समाज ने हम पर उपकार किया, उसका हित चाहना हमारा पहला कर्तव्य है। मानवता को

महाविनाश से बचाने के उद्देश्य से ही यह पुस्तक लिखी गई है। जगह-जगह मिलने वाले दयानन्दी बंधुओं के बर्ताव ने भी इस पुस्तक की ज़रूरत का अहसास दिलाया और स्वयं स्वामी जी का आग्रह भी था-

‘इस को देख दिखला के मेरे श्रम को सफल करें। और इसी प्रकार पक्षपात न करके सत्यार्थ का प्रकाश करके मुझे वा सब महाशयों का मुख्य कर्तव्य काम है।’ (भूमिका, सत्यार्थप्रकाश, पृष्ठ 5, 30वाँ संस्करण)

सो हमने अपना कर्तव्य पूरा किया। अब जिम्मेदारी आप की है। आपका फैसला बहुत अहम है। अपना शुभ-अशुभ अब स्वयं आपके हाथ है। स्वामी जी के शब्दों में हम यह विनम्र निवेदन करना चाहेंगे कि

‘यह लेख हठ, दुराग्रह, ईर्ष्या, द्वेष, वाद-विवाद और विरोध घटाने के लिए किया गया है न कि इनको बढ़ाने के अर्थ। क्योंकि एक दूसरे की हानि करने से पृथक् रह परस्पर को लाभ पहुँचाना हमारा मुख्य कर्म है।’ (सत्यार्थप्रकाश, अनुभूमिका 4, पृ.360)

‘इस मेरे कर्म से यदि उपकार न मानें तो विरोध भी न करें। क्योंकि मेरा तात्पर्य किसी की हानि या विरोध करने में नहीं किन्तु सत्याऽसत्य का निर्णय करने कराने का है।’ (सत्यार्थप्रकाश, अनुभूमिका, पृ.186)

विनीत,

डा. अनवर जमाल

दिनांक - बुद्धवार, 29 जुलाई 2009

श्रावण, अष्टमी द्वितीया, सं 2066

द्वितीय, दिनांक: रविवार, 15 सितम्बर 2013

9 जी-काअदा 1434 हिजरी

❖ क्या से क्या हो गया?

वास्तव में परम प्रशंसा, स्तुति और वन्दना उस परमेश्वर के लिए है जो अपनी पैदा की हुई सारी चीज़ों का पालनहार है और उन्हें पूर्णता तक पहुंचाने में सक्षम है। वह एक है। सबका मालिक वही एक है। सब चीज़ें उसी के नियमों के अधीन हैं। यह परम सत्य है। आदिकाल से इस एक सत्य को विद्वानों ने बहुत से अलंकारों से सुशोभित करते हुए कहा है।

जब युग बदले, भाषा बदली और विद्वान् भी बदल गए। राजा बदले, प्रजा बदली और उनके देश भी बदल गए। सोच बदली और परम्पराएं भी बदल गईं। तब जो रूपक अलंकार थे, उन्हें कथा समझ लिया गया। अर्थ का अनर्थ हो गया। अर्थर्म के काम धर्म समझ लिए गए। राजा, प्रजा, और प्रकृति सबकी स्तुति होने लगी। सबको देवता समझ लिया गया। बाद के लोगों ने पुराना काव्य नये काव्य के साथ संकलित कर दिया तो देव की स्तुति के साथ देवताओं की स्तुति भी मिश्रित हो गई। नासमझी से उत्पन्न बहुदेववाद को चतुर लोगों ने मूर्तिपूजा का रूप देकर अपनी रोज़ी का जुगाड़ कर लिया। इस तरह धर्म का लोप हुआ और उसकी जगह अर्थर्म को दे दी गई। समाज के नीति-नियम यही अर्थर्मी बनाने लगे। इन्हीं अर्थर्मियों के कारण अत्याचार और युद्ध हुए और मानव जाति बर्बाद हो गई। दोष दिया गया निर्दोष धर्म को। विचारकों के मन को सवालों ने बेचैन किया तो धर्म का लोप करने वालों ने अध्यात्म से उन्हें भी शांत कर दिया। वे कहने लगे कि मन को विचारशून्य बना लो, परम शांति मिल जाएगी। तर्क त्याग दो, श्रद्धा उपलब्ध हो जाएगी।

❖ स्वामी दयानन्द जी का जन्म स्थान अज्ञात है

भारतीय समाज के हालात ऐसे थे, जब स्वामी दयानन्द जी ने जन्म लिया। स्वामी जी ने स्वकथित जीवनचरित्र में संवत् 1881 विक्रमी में गुजरात के मोरवी नगर में औदीच्य ब्राह्मण परिवार में अपना जन्म होना बताया है। स्वामी श्रद्धानन्द जी की पुस्तक ‘आर्यपथिक लेखराम’ पृष्ठ 80 से ज्ञात होता है कि लेखराम जैसे श्रद्धालुओं ने सन 1892 ई. में मोरवी नगर के साथ टंकारा में भी स्वयं जाकर ढूँढ़ा लेकिन वे उनका कुल तो क्या, जन्मस्थान तक न ढूँढ़ पाए। उन्होंने किस जाति में और कहां जन्म लिया?, इसे कोई नहीं जानता। वास्तव में उनका जन्म

स्थान आज तक अज्ञात है।

८०]

[आर्यपथिक

सुनकर बड़े प्रसन्न होते रहे ।

जालन्धरसे परिणत लेखराम पोटोहार (पञ्जाब प्रान्त) में प्रचारके लिये गये । १६ अक्टूबरको उनका व्याख्यान आर्यसमाज भवन (जिला जेहलम) में होना, समाचारपत्रोंमें छ्या है ।

इसके पश्चात् पता लगता है कि ऋषि दयानन्दके जन्म-स्थानकी तलाशमें परिणत लेखराम फिर राजपूतानेको ओर चल दिये । बहुतसे विश्वस्त पुरुषोंसे पता लगा कि स्वामोजी-का जन्म-स्थान मोरवीराजमें है, इसलिये अजमेरसे आर्यपथिक अहमदाबादको चल दिये । मैं बतला चुका हूँ कि बाबू राम-बिलास शारदाजी पर आर्यपथिकका बड़ा विश्वास या इसलिये काठियावाड़से उन्हींके नाम पत्र लिखते रहे । उस समयके लिखे हुए तोन पोस्टकार्ड मुझे पिले हैं, पहला ३० अक्टूबर, १८८२ को मोरवीसे भेजा हुआ है । उसमें बांकानीरके मार्गसे मोरवी पहुँचनेका हाल लिखकर अपनी डाक महाशय काशीराम दुबे, एम० ए०, हेडमास्टर मोरवी हाइस्कूल द्वारा पंगाई है और साथ ही याचना की है कि पराड्या मोहनलालादिसे, स्वामी दयानन्द महाराजके जन्म-स्थानके विषयमें पृछ कर जो कुछ पता लग सके जाननेवालोंसे लिखवा भेजें ।

दूसरा पोस्टकार्ड १५ नवम्बरको मोरवीकी डाकमें डाला गया । इसका अनुवाद यह है—“एक पत्र आपका, एक बनवारी लालजीका, एक श्रीस्वामी आत्मानन्दजी महाराजका,

प्र स्वामी जी डरपोक और लालची न थे

स्वामी जी ने बुद्धि और तर्क से काम लिया। उन्होंने आर्यजाति के गौरव की वापसी के लिए मूर्तिपूजा का खंडन किया। उन्होंने वेद का प्रचार किया। वेद को समझने के लिए उन्होंने अपनी मान्यताएं स्वयं स्थापित कीं। यह सब करना आसान काम नहीं था लेकिन उन्होंने किया। उनमें साहस कूट-कूट कर भरा था। उन्हें मौत की धमकियां दी गईं और उन पर कई बार क़ातिलाना हमले किए गए लेकिन वह इन से कभी नहीं डरे। उनमें रुपये-पैसे का लोभ नहीं था। उनमें इस तरह की कई खूबियां थीं। जिनकी प्रशंसा उनके मिलने वालों ने की है। उन्होंने कहा कि सबको वेद पढ़ने का अधिकार है। सब वेद पढ़ें और वेदानुकूल आचरण करें। जो ऐसा न करेगा, वह ग़ोता खाता रहेगा। स्वामी जी का निमन्त्रण सबके लिए आम है।

प्र हमारा मक़सद

स्वामी जी अपना काम करके जा चुके हैं। उनके निमन्त्रण पर विचार करने का काम अब हमारा है। इसके लिए हमें पूर्वाग्रह से मुक्त होकर सोचना होगा। हम उनके अनुयायी हों या न हों लेकिन वेद हमारे पूर्वजों की विरासत है। यह हम सबके लिए है। अगर स्वामी दयानन्द जी ने वास्तव में सच्चा वेदार्थ जान लिया है तो उन्होंने हम पर बड़ा उपकार किया है। अब हम उनके माध्यम से वेदों को आसानी से समझ सकते हैं और अगर वह वेदों का सही अर्थ नहीं जान पाए थे और वह अपने अनुमान से वैसे ही कोई अर्थ बताकर चले गए हैं तो उस भ्रम के कारण लोगों को लोक-परलोक में नुकसान पहुंचना भी तय है।

स्वामी जी के साहित्य और उनकी जीवनी के अध्ययन से हमने यही जानने की कोशिश की है कि स्वामी दयानन्द जी ने क्या खोजा और क्या पाया?

स्वामी जी से असहमत होने का अर्थ उनका निरादर करना हरगिज़ नहीं है। इसीलिए जहां कहीं उनके बारे में कोई राय दी गई है तो उनके लिए उन्हीं के शब्दों का प्रयोग किया गया है। इनसे भी किसी को कष्ट हो तो हम क्षमा चाहते हैं। इसका अर्थ यही है कि ये शब्द ही कष्टदायक हैं। दूसरों को भी इन शब्दों से दुख होता है। यह ख़याल करके इन्हें क्षमा-याचना सहित स्वामी जी के साहित्य से

हटा दिया जाए।

❖ सच्चे योगी गुरु न मिला, नशे की लत पड़ी

मूलशंकर ने सच्चे योगी गुरु की खोज शुरू की, जो उसे ‘सच्चे शिव’ के दर्शन करा सके। इस खोज में वह पहले ‘शुद्धचैतन्य’ और फिर ‘दयानन्द’ बन गये लेकिन उन्हें पूरे भारत में ऐसा कोई योगी गुरु नहीं मिला जो उन्हें ‘सच्चे शिव’ के दर्शन करा देता। इसके विपरीत स्वामी जी को चांडालगढ़ स्थित दुर्गाकुण्ड के मन्दिर में प्रवासकाल के दौरान नशे की लत और पड़ गई। वह स्वयं कहते हैं-

‘दुर्भाग्य से इस स्थान पर मुझे एक बड़ा व्यसन लग गया अर्थात् मुझको भंग सेवन करने का अभ्यास पड़ गया और प्रायः उसके प्रभाव से मैं मूर्छित हो जाया करता था।’ (महर्षि दयानन्द सरस्वती का जीवनचरित्र, पृ.50, षष्ठ्म संस्करण, मूल्य:250 रुपये, प्रकाशक: आर्ष साहित्य प्रचार ट्रस्ट 455 खारी बावली, दिल्ली 110006, दूरभाष: 23958360)

योगी गुरु की खोज में असफल होने के बाद वह मथुरा में विरजानन्द स्वामी जी से मिले। विरजानन्द स्वामी जी कहते थे कि ‘तीन वर्ष में व्याकरण आता है।’ स्वामी दयानन्द जी ने उनसे व्याकरण भी पूरे तीन साल नहीं पढ़ा। यहां रहने के दौरान भी स्वामी जी को सत्य-असत्य का ज्ञान प्राप्त नहीं हो पाया।

❖ विद्या पाकर स्वामी जी ने शैव की स्थापना की?

मथुरा के बाद वह 2 वर्ष आगरा में रहे। इसके बाद वह ग्वालियर और करौली पहुंचे और फिर वह जयपुर पहुंच गए। इतनी लंबी यात्रा करने और इतनी विद्या पाने के बाद भी स्वामी जी को धर्म और सत्य का कुछ पता न चल पाया था। स्वामी जी कहते हैं-

‘वहां से आगे जयपुर को गया-वहां एक हरिश्चन्द्र विद्वान पंडित था। वहां मैंने प्रथम वैष्णवमत का खंडन करके शैवमत की स्थापना की। जयपुर के राजा महाराजा रामसिंह ने भी शैवमत को ग्रहण किया। इससे शैवमत का विस्तार हुआ और सहस्रों मालाएं मैंने अपने हाथ से दीं। वहां शैवमत इतना पक्का हुआ कि हाथी, घोड़े आदि सबके गले में भी रुद्राक्ष की मालाएं पड़ गईं।’ (म.द.स. का जी.

च., पृ.53-54)

- विदा होते समय बिरजानन्द स्वामी जी द्वारा उन्हें आर्ष ग्रन्थों के प्रचार की आज्ञा देना बताया जाता है, उसका क्या हुआ?

❖ स्वामी जी की राय शैवमत के बारे में

उन्हीं के शब्दों में देखिए-

‘(प्रश्न) शैव मत वाले तो अच्छे होते हैं?

(उत्तर) अच्छे कहां होते हैं? ‘जैसा प्रेतनाथ वैसा भूतनाथ’ जैसे वाममार्ग मन्त्रोपदेशादि से उन का धन हरते हैं वैसे शैव भी ‘ओं नमः शिवाय’ इत्यादि पञ्चाक्षरादि मन्त्रों का उपदेश करते, रुद्राक्ष भस्म धारण करते, मट्टी के और पाषाणादि के लिंग बनाकर पूजते हैं और हर-हर बं बं और बकरे के शब्द के समान बड़ बड़ बड़ मुख से शब्द करते हैं। (सत्यार्थ प्रकाश, एकादशसमुल्लास, पृ. 287, 72वाँ संस्करण दिसम्बर 2009)

स्वामी जी ने स्वयं भी एक शैव परिवार में जन्म लिया था। बिरजानन्द स्वामी जी से व्याकरण पढ़ने के बाद भी उन्हें यह पता नहीं चला था कि ‘मैं कौन हूँ’, जो कि उनके द्वारा बिरजानन्द जी से पूछना बताया जाता है।

❖ स्वामी जी के समय में हिन्दू समाज की दशा

इस दौरान स्वामी जी ने मथुरा, काशी और वृन्दावन आदि तीर्थों की यात्रा की। जहां उन्होंने खुद प्रत्येक स्तर पर जो पाखण्ड और भ्रष्टाचार अपनी आंखों से देखा, उसे उन्होंने सत्यार्थप्रकाश में बयान किया है। वह हरिद्वार के कुम्भ मेले में भी गए। वहां उन्होंने देखा-

‘संन्यासी जिनका काम जगत का सुधार करना था वह गिरी, पुरी, भारती, अरण्य, पर्वत, आश्रम, सरस्वती, सागर, तीर्थ, गुरुसांई-इन दस भागों में विभक्त होकर परस्पर गृहयुद्ध में फंसे हुए थे। ...राजा महाराजा आंख के अंधे गांठ के पूरे, इसी प्रकार के संड-मुसंडों के चेले और अनुयायी, तन, मन, धन, गुरुसांई और गुरु जी को अर्पण करने वाले, चाटुकार और भीरु दरबारियों के संसर्ग में दिन

रात रहकर धर्म और संसार से बेसुध, अफीम के गोले चढ़ाने में निपुण साधुओं का अविद्यान्धकार में फँसना और गृहस्थियों का विनाश, राजाओं को मूर्खों से संगति और विद्वानों के प्रति उपेक्षा; विद्वानों का मौनधारण और सत्य का प्रकाश न करना और इस पर एक सत्यप्रिय तथा सत्यवादी की निन्दा, यह सब देखकर स्वामी जी का चित्त अत्यन्त उत्तेजित हुआ, हृदय भर आया।' (महर्षि दयानन्द सरस्वती का जीवन चरित्र, पृष्ठ 83)

स्वामी दयानन्द जी वास्तव में अपने निश्चय के पक्के और बड़े जीवट के स्वामी थे। उनके प्रयास से भारतीय समाज में वेद सामने आए और मूर्तिपूजा को एक बुराई के रूप में देखा जाने लगा। उन्होंने हिन्दू राजाओं को वेश्यागमन से रोका। उन्होंने सामान्य हिन्दुओं को भी नशा, व्यभिचार, समलैंगिकता व दूसरी बुराईयाँ छोड़ने का उपदेश दिया। इन सब उपदेशों के माध्यम से उन्होंने वर्णाश्रम धर्म को पुनर्जीवित करने का प्रयास किया।

अ मैं कौन हूँ और मुझे क्या करना चाहिये?

एक इन्सान जब होश संभालता है तो ऐसे बहुत से प्रश्न उसके मन को बैचैन करते हैं। जब वह इस सृष्टि पर नज़र डालता है और पेड़-पौधों, जीव-जन्तुओं, फसलों और मौसमों को, धरती की सुंदरता और अंतरिक्ष की विशालता को, सूर्य से लेकर परमाणु तक को, उनकी संरचना, संतुलन और उपयोगिता को देखता है तो सहज ही कुछ प्रश्न पैदा होते हैं कि यह सब कुछ खुद से है या इसका कोई बनाने वाला और चलाने वाला है? अगर यह सब कुछ खुद से ही है तो इतना संतुलन और इतनी नियमबद्धता, व्यवस्था और उपयोगिता इन बुद्धि और चेतना से खाली निर्जीव पदार्थों में आई कैसे? और अगर कैसे भी इत्तेकाक से आ गई तो फिर निरन्तर कैसे बनी हुई है? और अगर ये सब खुद से नहीं हैं बल्कि किसी ज्ञानवान हस्ती ने इस सृष्टि की रचना की है तो उसने ऐसा किस उद्देश्य से किया है? उसने मनुष्य को क्यों पैदा किया? और वह उससे क्या चाहता है? वह कौन सा मार्ग है जिसके द्वारा मनुष्य अपनी पैदाईश के उद्देश्य को पाने में सफल हो सकता है? आदि आदि।

मनुष्य अपने परिवार वालों को दुख उठाकर मरते हुए देखता है तो उसके दिल में मौत का डर बैठ जाता है। तब वह सोचने लगता है कि मौत से कैसे बचा

जाए या कम से कम मौत के कष्ट से बचने का ही उपाय ढूँढ़ लिया जाए।

❖ स्वामी जी के घर छोड़ने का उद्देश्य था मृत्यु समय के दुःखों से बचना

स्वामी दयानन्द जी ने भी अपनी 14 वर्षीय बहन को विशूचिका (हैज़ा) से मरते हुए देखा। वह स्वयं बताते हैं-

‘सारांश यह है कि उसी समय पूर्ण विचार कर लिया कि जिस प्रकार हो सके मुक्ति प्राप्त करने जिसके द्वारा मृत्यु समय के समस्त दुःखों से बचूं।’ (महर्षि दयानन्द सरस्तवी का जीवन चरित्र, पृष्ठ 39)

इस घटना के लगभग 3 वर्ष बाद उनके चाचा की मृत्यु भी विशूचिका से ही हो गई। स्वामी जी बताते हैं-

‘इसके पश्चात मुझे ऐसा वैराग्य हुआ कि संसार कुछ भी नहीं किन्तु यह बात माता-पिता जी से तो नहीं कही किन्तु अपने मित्रों और विद्वान् पंडितों से पूछने लगा कि अमर होने का कोई उपाय मुझे बताओ। उन्होंने योगाभ्यास करने के लिए कहा। तब मेरे जी में आया कि अब घर छोड़कर कहीं चला जाऊं।’ (महर्षि दयानन्द सरस्तवी का जीवन चरित्र, पृष्ठ 40)

...और सचमुच वह एक दिन घर छोड़कर निकल खड़े हुए।

❖ स्वामी जी बच न पाए मृत्यु समय के दुःखों से

सारे जप-तप, यम-नियम और योगाभ्यास के बावजूद वह न तो अमर हो सके और न ही मुक्ति पा सके और न ही मृत्यु समय के भयानक दुःखों से बच सके, जिसके लिए वह घर से निकले थे। स्वामी जी को मरते समय अपनी बहन और अपने चाचा की अपेक्षा कई गुना अधिक दुःख भोगना पड़ा।

महर्षि दयानन्द सरस्तवी का जीवन चरित्र, पृष्ठ 821 पर लिखा है-

‘फिर उनको तीस-तीस चालीस-चालीस दस्त नित्य आया करते थे। जिससे वह दिन प्रतिदिन निर्बल होते गए।’

उन्हें पेट-दर्द भी होता था। उनका मूत्र कोयले के समान निकलता था। उनकी मुंह और जीभ पक गए थे। गले में कफ़ भी बहुत हो गया था। उनका

बोलना भी बंद हो गया था। डाक्टर की बात का जवाब भी संकेत से देते थे। उनकी यह हालत 1 महीने से ज्यादा रही।

‘एक दिन मृत्यु के समीप एक आर्य ने पूछा कि महाराज। आपका गला बैठ जाने का क्या कारण है तो मुख खोलकर बतलाया कि यहां से नाभि तक सब पक गया है और धीमे स्वर से कहा कि नाभि तक छाले पड़ गए हैं।’

(महर्षि दयानन्द सरस्वती का जीवन चरित्र, पृष्ठ 835)

स्वामी जी का दोनों समय हवन भी छूट गया था। स्वामी जी को शौच के लिए बैठाने में भी चार आदमियों को लगना पड़ता था। वह स्वयं करवट तक भी न बदल पाते थे। उन्हें करवट भी दो-चार आदमी दिलाया करते थे। ये सेवक स्वामी जी का कहना कभी मान लेते थे और कभी टाल देते थे। मृत्यु से एक दिन पहले स्वामी जी ने उनसे नाई को 5 रुपये देने के लिए कहा लेकिन उन्होंने उसे 1 रुपया दिया। जिसकी शिकायत नाई ने स्वामी जी से की। स्वामी जी ने मृत्यु के दिन जब क्षौरकर्म करवाया तो स्नान करने की इच्छा की लेकिन उनके सेवकों ने स्वामी जी को नहीं नहलाया। इस तरह उनकी अंतिम इच्छा भी पूरी न हो पाई। उन्हें गीले कपड़े से सिर पोंछकर रह जाना पड़ा। इसी हाल में वह चल बरसे।

■ मक्सद और तरीका, दोनों ग़लत

वास्तव में उनका मक्सद (उद्देश्य) और तरीका दोनों ही ग़लत थे। दुनिया में अमर होने की इच्छा करना भी ग़लत है और इस मक्सद के लिए घर छोड़ना भी ग़लत है। दुनिया में अमर होना या दुःख से बच पाना प्राकृतिक नियम और सृष्टि विज्ञान के विरुद्ध है।

ज़िंदगी का सच्चा मक्सद और उसे पाने का सही तरीका केवल सच्चा गुरु ही बता सकता है। इसलिए ज्ञान देने वाला एक गुरु वास्तव में ज़मीन और आसमान के सारे ख़जानों से भी बढ़कर है। उसका अनुसरण करके ही मनुष्य अपने लक्ष्य को पाकर सफल हो सकता है। इस तरह एक सच्चे और ज्ञानी गुरु की तलाश हरेक मनुष्य की बुनियादी और सबसे बड़ी ज़खरत है। लेकिन जैसा कि इस दुनिया का कायदा है कि हर असली चीज़ की नक़ल भी यहाँ मौजूद है। इसलिए जब कोई मनुष्य गुरु की खोज में निकलता है तो उसे ऐसे बहुत से नक़ली गुरु मिलते हैं जिन्हें खुली आँखों से नज़र आने वाली चीजों तक की सही

जानकारी नहीं होती लेकिन वे ईश्वर और आत्मा जैसी हकीकतों के बारे में अपने अनुमान को ज्ञान बताकर लोगों को भटका देते हैं।

श्री सीढ़ी तोड़ने के कारण स्वामी जी को न परमेश्वर मिला और न सुयोग्य शिष्य

माता, पिता, आचार्य, अतिथि और पुरुष के लिए पत्नी की अहमियत बताते हुए स्वामी जी कहते हैं- ‘ये पाँच मूर्तिमान् देव जिनके संग से मनुष्यदेह की उत्पत्ति, पालन, सत्यशिक्षा, विद्या और सत्योपदेश को प्राप्ति होती है। ये ही परमेश्वर को प्राप्त होने की सीढ़ियाँ हैं।’ (सत्यार्थप्रकाश, एकादशसमुल्लास, पृष्ठ 216 30वां संस्करण प्रकाशक : आर्ष साहित्य प्रचार ट्रस्ट दिल्ली 6)

माता-पिता को छोड़कर तो वह खुद ही निकल गए थे। विवाह उन्होंने किया नहीं इसलिए पत्नी भी नहीं थी। वह खुद दूसरों पर आश्रित थे और न ही कभी उन्होंने कुछ कमाया। इस तरह उन्होंने अतिथि सेवा का मौका भी खो दिया। सीढ़ी के चार पाएदान तो उन्होंने खुद अपने हाथों से ही तोड़ डाले। आचार्य की सेवा उन्होंने ज़रुर की, लेकिन वह उनके नियम भंग कर देते थे तब आचार्य इतने ज़ोर से उन्हें डण्डा मारता था कि उसका निशान उनके शरीर पर हमेशा के लिए छप जाता था। एक बार तो बिरजानन्द जी ने अपनी अवज्ञा के कारण अपनी पाठशाला से उनका नाम ही काट दिया था। इसी सीढ़ी के टूटे होने के कारण न उन्हें परमेश्वर मिला, न गुरु का प्यार मिला और न ही कोई अच्छा शिष्य मिल पाया। वह स्वयं कहा करते थे-

‘मैं अच्छी तरह समझ गया हूँ कि मुझे इस जन्म में सुयोग्य शिष्य नहीं मिलेगा। इसका प्रबल कारण यह भी है कि मैं तीव्र वैराग्यवश बाल्यकाल में माता पिता को छोड़कर सन्यासी बन गया था।’ (युगप्रवर्तक महर्षि दयानन्द सरस्वती, पृ. 121, प्रथम संस्करण जुलाई 1994, मूल्य : 20 रुपये, लेखक : डा. नरेन्द्र कुमार, गुरुकुल महाविद्यालय ज्यालापुर उत्तराखण्ड में अध्यापक, प्रकाशक : मधुर प्रकाशन 2804 गली आर्य समाज, बाजार सीताराम नई दिल्ली 110006, दूरभाष : 3268231, 7513206)

अपनी सीढ़ी तोड़ डालने वालों को नादान समझना चाहिए, गुरु नहीं।

भारत को विश्वगुरु के महान पद से गिराने में ऐसे अज्ञानियों का बहुत बड़ा हाथ है, जो पहले अपनी सीढ़ी तोड़ बैठे और फिर जीवन भर भटकते रहे और दूसरों को भी भटकाते रहे। स्वामी जी जैसे लोगों के जीवन से यही शिक्षा मिलती है कि लोगों को अपनी सीढ़ी की रक्षा करनी चाहिए अर्थात् अपने माता-पिता और अपने आश्रितों की सेवा करते रहना चाहिए। जो कि स्वामी जी नहीं कर पाए।

❖ विश्वस्त सेवक भी सब निकम्मे निकले

आर्ष साहित्य प्रचार ट्रस्ट ने भी उनके विश्वस्त सेवकों के विषय में यही बताया है-

‘विश्वस्त सेवक भी सब निकम्मे निकले-स्वामी जी के पास जितने मनुष्य भरोसे के थे, सब निकम्मे निकले।’ (महर्षि दयानन्द सरस्वती का जीवन चरित्र, पृष्ठ 820)

‘स्वामी जी का उन सब पर से विश्वास उठ गया।’ (हवाला उपरोक्त)

स्वामी जी को विश्वस्त और कर्मठ सेवक न मिल पाने का कारण भी माता-पिता के विश्वास को भंग करना है।

❖ स्वामी जी के विषय में उनके पिताजी की राय

स्वामी जी ने अपने द्वारा लिखे गए जीवन चरित्र में बताया है कि जब वह घर से चुपके से निकल आए थे तो उनके पिता जी ने उन्हें बहुत तलाश किया और आखिरकार उन्होंने स्वामी जी को सिद्धपुर के मेले में पकड़ लिया था। स्वामी जी के शब्दों में-

‘एक दिन उस शिवालय में जहां मैं उतरा था प्रातःकाल एकाएक मेरे बाप और चार सिपाही मेरे सम्मुख आ खड़े हुए। उस समय वह ऐसे क्रोध में भरे हुए थे कि मेरी आंख उनकी ओर नहीं होती थी। जो उनके जी में आया सो कहा और मुझे धिक्कारा कि तूने सदैव को हमारे कुल को दूषित किया और तू हमारे कुल को कलंक लगाने वाला उत्पन्न हुआ।

मेरे मन में आतंक बैठ गया कि कदाचित् मेरी कुछ दुर्दर्शा करेंगे। इस डर से मैंने उठकर उनके पांव पकड़ लिये। मेरा पिता मुझ पर बहुत क्रुद्ध हुआ।

पिता के डर से असत्य भाषण, परन्तु ध्यान फिर भी भागने में रहा-

मैंने प्रार्थना की कि मैं धूर्त लोगों के बहकावे में आकर इस ओर निकल आया और अत्यन्त दुःख पाया। आप शान्त हों, मेरे अपराधों को क्षमा कीजिये। यहां से मैं घर आने ही को था, अच्छा हुआ कि आप आ गये हैं। आपके साथ चलने में प्रसन्न हूं। इस पर भी उनकी कोपाग्नि शान्त न हुआ और झपट कर मेरे कुर्ते की धज्जियां उड़ा दीं और तूंबा छीन कर बड़े जोर से धरती पर दे मारा और सैकड़ों प्रकार से मुझे दुर्वचन कहे और नवीन श्वेत वस्त्र धारण कराकर जहां ठहरे थे वहां मुझ को ले गये और वहां भी बहुत कठिन कठिन बातें कहकर बोले कि तू अपनी माता की हत्या किया चाहता है। मैंने कहा कि अब मैं चलूंगा तो भी मेरे साथ सिपाही कर दिये और उन्हें कह दिया कि कहीं क्षण भर भी इस निर्मोही को पृथक् मत छोड़ो और इस पर रात्रि को भी पहरा रखो परन्तु मैं भागने का उपाय सोचता था और अपने निश्चय में वैसा ही दृढ़ था जैसे कि वे अपने यत्न में संलग्न थे। मुझ को यहीं चिन्ता थी और इसी घात में था कि कोई अवसर भागने का हाथ लगे।

...दैवयोग से तीसरी रात्रि के तीन बजे पीछे पहरे वाला बैठा बैठा सो गया। मैं उसी समय वहां से लघुशंका के बहाने से भागकर आध कोस पर एक बगीचे के मन्दिर के शिखर में एक वटवृक्ष के सहारे से चढ़कर जल का लोटा लेकर छुपकर बैठ गया।...जब अन्धकार हुआ तब रात के सात बजे उस मन्दिर से नीचे उतर कर सड़क छोड़ किसी से पूछ वहां से दो कोस एक ग्राम था; वहां जाकर ठहरा और प्रातःकाल वहां से चला।' (महर्षि दयानन्द सरस्वती का जीवन चरित्र, पृष्ठ 42)

❖ स्वामी जी की असफलता का कारण

माता पिता आदि को छोड़कर और झूठ बोलकर सन्यास लेने वाले एक उपदेशक के मत की पोल खोलते हुए स्वामी जी कहते हैं-

'देखो! इस मत का मूल ही झूठ कपट से जमा।' (सत्यार्थप्रकाश, एकादशसमुल्लास, पृ.251)

स्वामी जी को उनके पिता जी ने 'कुल को कलंक लगाने वाला' और 'निर्मोही' आदि जो कुछ कहा है। वह तो स्वामी जी ने बता दिया है लेकिन धोखा देकर पुनः भाग जाने पर जो कुछ कहा होगा, उसका केवल अनुमान लगाया जा सकता है। पिता का विश्वास भंग करने वाले को विश्वस्त सेवक न मिलें तो कोई आश्चर्य नहीं है। स्वामी जी के अन्तिम दिनों के दुखद हालात का वर्णन इस प्रकार

मिलता है-

‘हमने सुना है कि स्वामी जी पहरे वालों और दारोगा आदि पर जब ताड़ना करते थे तो ये स्वामी जी के सामने हाथ जोड़ ‘जो आज्ञा’ ऐसा कहते थे, पश्चात् परस्पर हँसते थे। स्वामी जी का उन सब पर से विश्वास उठ गया।’ (महर्षि दयानन्द सरस्वती का जीवन चरित्र, पृष्ठ 820)

(1) माँ-बाप को जीते जी ही मार डालने वाला आदमी समाज को जीने की सही राह कैसे दिखा सकता है?

(2) स्वामी जी ने सत्य की खोज का आरम्भ ही असत्य से किया तो वह असत्य के सिवा और क्या पा सकते थे?

जिस काम की शुरूआत असत्य और धोखाधड़ी से की जाती है, उसमें असफलता ही मिलती है। अपनी असफलता और उसके कारण के विषय में स्वामी जी ने स्वयं स्वीकार किया है कि

‘मैंने अनेक पाठशालाएं खोलीं। पंडितों को शिष्य बनाया। पर वे लोग मेरे सामने वेद मार्ग पर चलते हैं। तत्पश्चात् पौराणिक बन जाते हैं। वे मेरे प्रतिकूल ताना-बाना बुनते हैं। मैं अच्छी तरह समझ गया हूँ कि मुझे इस जन्म में सुयोग्य शिष्य नहीं मिलेगा।

इसका प्रबल कारण यह भी है कि मैं तीव्र वैराग्यवश बाल्यकाल में माता पिता को छोड़कर सन्यासी बन गया था। माँ की ममता का मैंने ध्यान नहीं किया। पितृऋण भी नहीं उतार सका। यही ऐसे कर्म हैं, जो मुझे सच्चे शिष्य मिलने में बाधक हैं।’ (युगप्रवर्तक महर्षि दयानन्द सरस्वती, पृ.121)

❖ क्या स्वामी जी का आचरण उनके दर्शन के अनुकूल था?

स्वामी जी की मान्यताएं सही हैं या ग़लत? और वह ‘संसार को मुक्ति’ दिलाने के अपने उद्देश्य में सफल रहे या असफल? और यह कि क्या वास्तव में उन्हें सत्य का बोध प्राप्त था? आदि बातें जानने के लिए स्वयं उनके आहवान पर उनके साहित्य का अध्ययन करना ज़रूरी है। सच्चाई जानने के लिए उनके जीवन को स्वयं उनकी ही मान्यताओं की कसौटी पर परख लेना काफी है क्योंकि सच्चा ज्ञानी अपने उपदेश पर आचरण करके समाज के सामने आदर्श भी उपस्थित करता है।

स्वामी दयानन्द जी कहते हैं कि ईश्वर क्षमा चाहने वाले भक्तों के पाप भी क्षमा नहीं करता क्योंकि अपराधी को क्षमा करना अपराध को बढ़ावा देना है।

‘क्या ईश्वर अपने भक्तों के पाप क्षमा करता है ?’ इसके उत्तर में वह कहते हैं -

‘नहीं। क्योंकि जो पाप क्षमा करे तो उसका न्याय नष्ट हो जाये और सब मनुष्य महापापी हो जायें। क्योंकि क्षमा की बात सुन ही के उनको पाप करने में निर्भयता और उत्साह हो जाये। जैसे राजा अपराधियों के अपराध क्षमा कर दे तो वे उत्साहपूर्वक अधिक-अधिक बड़े-बड़े पाप करें। क्योंकि राजा अपना अपराध क्षमा कर देगा और उनको भी भरोसा हो जाए कि राजा से हम हाथ जोड़ने आदि चेष्टा कर अपने अपराध छुड़ा लेंगे और जो अपराध नहीं करते वे भी अपराध करने से न डर कर पाप करने में प्रवृत्त हो जायेंगे। इसलिए सब कर्मों का फल यथावत देना ही ईश्वर का काम है क्षमा करना नहीं।’ (सत्यार्थप्रकाश, सप्तम., पृष्ठ 127)

‘न्याय और दया का नाम मात्र ही भेद है क्योंकि जो न्याय से प्रयोजन सिद्ध होता है वही दया से... क्योंकि जिसने जैसा जितना बुरा कर्म किया हो उसको उतना वैसा ही दण्ड देना चाहिये, उसी का नाम न्याय है। और जो अपराधी को दण्ड न दिया जाए तो दया का नाश हो जाए क्योंकि एक अपराधी डाकू को छोड़ देने से सहस्रों धर्मात्मा पुरुषों को दुख देना है। जब एक के छोड़ने में सहस्रों मुनष्यों को दुख प्राप्त होता है, वह दया किस प्रकार हो सकती है?’ (सत्यार्थ प्रकाश, सप्तम., पृष्ठ 118)

अब स्वामी दयानन्द जी के उपरोक्त दर्शन के आधार पर स्वयं उनके आचरण को परख कर देखिये कि दया और न्याय का जो सिद्धान्त उन्होंने ईश्वर, राजा और धार्मिक जनों के लिए प्रस्तुत किया है, स्वयं उस पर कितना चलते थे?

सबसे पहले अनूपशहर (सम्वत् 1924) की वह घटना देखिए, जिसमें एक ब्राह्मण ने उन्हें पान में ज़हर खिला दिया था। कर्तव्यनिष्ठ तहसीलदार सय्यद मुहम्मद ने अपराधी को गिरफ्तार करके स्वामी जी के आगे ला खड़ा किया तो वह बोले -

‘तहसीलदार साहब, मैं आपके कर्तव्यनिष्ठा से अत्यन्त प्रभावित हूँ। लेकिन आप इसे छोड़ दें। कारण, मैं संसार को कैद कराने नहीं, अपितु मुक्त कराने आया हूँ। यदि दुष्ट अपनी दुष्टता नहीं छोड़ता, तो हम सन्यासी अपनी उदारता कैसे छोड़ सकते हैं।’ (युगप्रवर्तक महर्षि दयानन्द, पृष्ठ 49)

(3) इस प्रकार अपराधियों को क्षमा करना और दण्ड से छुड़वाना क्या स्वयं अपनी दार्शनिक मान्यता का खण्डन करना नहीं है?

- (4) क्या स्वामी दयानन्द जी ने न्याय और दया को नष्ट नहीं कर दिया?
 (5) दयानन्द जी ने अपनी दार्शनिक मान्यता के विपरीत जाकर अपने हत्या का प्रयास करने वाले को क्षमा क्यों कर दिया?
 (6) क्या इस पाप कर्म की वृद्धि का बोझ स्वामी जी पर नहीं जाएगा?
 (7) क्या एक दुष्ट हत्यारे को समाज में खुला छोड़कर उन्होंने एक अपराधी के उत्साह को नहीं बढ़ाया और पूरे समाज को खतरे में नहीं डाला?

स्वामी दयानन्द जी द्वारा अपने अपराधी को क्षमा करने की यह अकेली घटना नहीं है बल्कि कई मौकों पर उन्होंने अपने सताने वालों और हत्या का प्रयास करने वालों को क्षमा किया है।

‘फर्स्खाबाद में आर्यसमाज के एक सभासद की कुछ दुष्टों ने पिटाई कर दी। लोगों ने स्कॉट महोदय से उसे दण्ड दिलाया। पर स्वामी जी को रुचिकर न लगा। उन्होंने स्कॉट महोदय तथा सभासदों से कहा - चोट पहुंचाने वाले को इस तरह दण्डित करना आपकी मर्यादा के खिलाफ है। महात्मा किसी को पीड़ा नहीं देते, अपितु दूसरों की पीड़ा हरते हैं।’ (युगप्रवर्तक 0, पृष्ठ 130)

(8) क्या स्कॉट महोदय व तहसीलदार आदि दुष्टों को दण्ड देने वालों से दुष्टों को छोड़ने की सिफारिश करना उनको राजधर्म के पालन करने से रोकना नहीं है। जिसकी वजह से दुष्टों का उत्साह बढ़ा होगा और वे अधिक पाप करने में प्रवृत्त हुए होंगे?

(9) क्या अपने आचरण से उन्होंने अपने विचारों को निरर्थक और महत्वहीन सिद्ध नहीं कर दिया?

...एक और घटना देखिए, जिसे सबसे ज्यादा प्रचारित किया जाता है। इसमें उनके धोड़ मिश्र रसोईये के द्वारा उन्हें विष देना बताया जाता है-

‘स्वामी जी को पता लग गया कि जगन्नाथ ने यह कार्य किया है। उन्होंने उससे कहा- ‘जगन्नाथ, तुमने मुझे विष देकर अच्छा नहीं किया। मेरा वेदभाष्य कार्य अधूरा रह गया। संसार के हित को तुमने भारी हानि पहुंचाई है। हो सकता है, विधाता के विधान में यही हो। ये रूपए रख लो। तुम्हारे काम आएंगे। यहाँ से नेपाल चले जाओ क्योंकि यहाँ तुम पकड़े जाओगे। मेरे भक्त तुम्हें छोड़ेंगे नहीं।’ (युगप्रवर्तक 0, पृष्ठ 151)

यदि इस घटना को सच माना जाए तो स्वामी दयानन्द जी की

विश्वसनीयता ख़त्म हो जाती है।

(10) संसार के हित को भारी हानि पहुंचाने वाले दुष्ट हत्यारे को क्षमा करने का अधिकार तो स्वयं संसार को भी नहीं है बल्कि यह अधिकार तो स्वामी जी ईश्वर के लिए भी स्वीकार नहीं करते। फिर उन्होंने स्वयं किस अधिकार से एक दुष्ट हत्यारे को क्षमा करके रूपये देकर उसे भाग जाने का मशविरा दिया?

(11) हो सकता है कि इसी प्रकार के आचरण को देखकर जगन्नाथ पाचक ने सोचा हो कि अब्बल तो मैं पकड़ा नहीं जाऊंगा और यदि पकड़ा भी गया तो कौन सा स्वामी जी दण्ड दिलाते हैं, ‘हाथ जोड़ने आदि चेष्टा’ करके बच जाऊंगा और स्वामी जी की क्षमा करने की इसी आदत ने उस हत्यारे का उत्साह बढ़ाया हो?

■ स्वामी जी की मौत के विषय में झूठे प्रचार का उद्देश्य?

स्वामी जी की जीवनी लिखने वाले आर्य समाजी लेखक इस घटना को सत्य मानते हैं। उनके लेखन पर विश्वास करके हम भी स्वामी जी की मृत्यु का कारण उन्हें विष देना ही मानते थे लेकिन इंटरनेट पर हमारी इस पुस्तक का प्रथम संस्करण पढ़कर एक आर्य भाई ने कहा कि उन्हें विष देने की घटना झूठी है। आर्य साहित्य प्रचार ट्रस्ट ने ‘महर्षि दयानन्द सरस्वती का जीवन चरित्र’ नामक ग्रन्थ प्रकाशित किया है। उनके जीवन की घटनाओं के विषय में वही ग्रन्थ प्रामाणिक है। उसमें यह घटना नहीं है।

दिल्ली में विश्व पुस्तक मेला 2012 लगा तो हमने एक सहयोगी मित्र से आर्य साहित्य प्रचार ट्रस्ट द्वारा प्रकाशित ‘महर्षि दयानन्द सरस्वती का जीवन चरित्र’ मंगवाकर पढ़ी तो वाकई उसमें रसोईये से विष देने के सम्बंध में स्वामी जी का कोई कथन नहीं मिला।

स्वामी जी ने अपने रसोईये से तो क्या किसी से भी नहीं कहा कि उन्हें किसी ने ज़हर दिया है। स्वामी जी के नाम पर आर्य समाजी प्रचारक बरसों से इतना बड़ा झूठ बोलकर आम लोगों को धोखा क्यों देते आ रहे हैं?

शायद स्वामी जी को लोगों की नज़रों में ‘शहीद’ का सम्मानित दर्जा दिलाने के लिए ही यह झूठ आम किया गया है। झूठी बात फैलाते समय उन्होंने यह क्यों नहीं सोचा कि जब कभी यह झूठ पकड़ा जाएगा तो लोगों में ‘आर्य समाज’ की विश्वसनीयता ही ख़त्म हो जाएगी?

❖ स्वामी जी बूढ़े को जवान करने वाली भस्म बनाना जानते थे

आयुर्वेद के विशेषज्ञ बताते हैं कि यदि किसी धातु की भस्म कच्ची रह जाए तो वह विष का काम करती है। लंबे समय तक इन दवाओं को लेने के नतीजे में भी उनकी मृत्यु की संभावना से इनकार नहीं किया जा सकता। म. दयानन्द स. का जीवन चरित्र, पृ. 79 पर पं. गंगाराम का बयान है कि

‘हमने कहा कि कृष्णभ्रक हमने एक ब्रह्मचारी से लिया था जिसके एक चावल से वृद्ध को यौवनशक्ति प्राप्त होती है। सात दिन की सेवनविधि है। स्वामी जी कहने लगे कि कृष्णभ्रक मेरे पास है, ले लेना और उन्होंने पुढ़िया बांध कर दी।’

इसी पुस्तक के पृष्ठ 80 पर स्वामी जी के द्वारा नित्य मालकंगनी के 5 दाने खाने और पारे की भस्म बनाने की विधि बताने का वर्णन भी आया है। जिससे सिद्ध होता है कि स्वामी दयानन्द जी शक्तिवर्धक भस्मों और दवाएं खाया करते थे। इससे इस सम्भावना को बल मिलता है कि उन्होंने अमर होने के लिए स्वयं पर किसी अन्य आयुर्वेदिक दवा का परीक्षण किया होगा और उसके साइड इफेक्ट से स्वामी जी बीमार पड़ गए होंगे। आखिर वह अपने घर से अमर होने के लिए ही निकले थे।

इस पहलू को आर्य समाजी प्रचारकों ने भी छिपाए रखा है कि स्वामी जी जब मथुरा में पढ़ रहे थे, तब से वह अभ्रक और पारे की भस्म बनाते आ रहे थे-

‘स्वामी जी कभी-कभी मथुरा में अभ्रक फूंकते और पारे की गोली भी बांधा करते थे।’ (म. दयानन्द स. का जीवन चरित्र, पृ. 57)

❖ भांड के समान स्तुति?

उनके इस प्रकार के स्वकथन विरुद्ध आचरण के बाद उनके इस उपदेश का क्या अर्थ रह जाता है-

“नामस्मरण इस प्रकार करना चाहिए-जैसे ‘न्यायकारी’ ईश्वर का एक नाम है। इस नाम से जो इसका अर्थ है कि जैसे पक्षपात रहित होकर परमात्मा सबका यथावत न्याय करता है वैसे उसको ग्रहण कर न्याययुक्त व्यवहार सर्वदा करना, अन्याय कभी न करना। इस प्रकार एक नाम से भी मनुष्य का कल्याण हो सकता है।” (सत्यार्थप्रकाश, एकादश., पृष्ठ 210)

‘इससे फल यह है कि जैसे परमेश्वर के गुण हैं वैसे अपने गुण, कर्म, स्वभाव अपने भी करना है। जैसे वह न्यायकारी है तो आप भी न्यायकारी होवे।

और जो केवल भांड के समान परमेश्वर के गुणकीर्तन करता जाता और अपने चरित्र नहीं सुधारता उसका स्तुति करना व्यर्थ है।' (सत्यार्थप्रकाश, सप्तम., पृष्ठ 120)

(12) जब न्यायकारी ईश्वर दुष्टों को क्षमा न करके दण्ड देता है तो दयानन्दजी ने ईश्वर का गुण 'न्यायकारी' स्वयं क्यों ग्रहण नहीं किया?

(13) अगर ईश्वर के गुण कर्म स्वभाव के विपरीत चलते हुए उसकी स्तुति आदि करना दयानन्द जी की दृष्टि में भांड के समान व्यर्थ चेष्टा है तो क्या दयानन्द जी की स्तुति व उपासना आदि भी व्यर्थ और निष्फल ही थीं?

(14) यदि दयानन्द जी परमेश्वर के गुण, कर्म, स्वभाव जैसे अपने गुण, कर्म, स्वभाव नहीं बना पाये थे तो क्या वह परमेश्वर को प्राप्त हो पाए होंगे जबकि उनके पास 'सीढ़ी' भी नहीं थीं?

प्र क्या स्वामी दयानन्द जी की अविद्या रूपी गाँठ कट गई थी?

भिद्यते हृदयग्रिन्थरिद्वयन्ते सर्वसंशयाः ।

क्षीयन्ते चास्य कर्माणि तिस्मनदृष्टि पराऽवरे ॥१॥ मुण्डक ॥

जब इस जीव के हृदय की अविद्या रूपी गाँठ कट जाती, सब संशय छिन्न होते और दुष्ट कर्म क्षय को प्राप्त होते हैं। तभी उस परमात्मा जो कि अपने आत्मा के भीतर और बाहर व्याप रहा है, उसमें निवास करता है। (सत्यार्थ प्रकाश, नवम, पृष्ठ 171)

ईश्वर का सामीप्य पाने के लिए यहां तीन बातों पर बल दिया गया है-

- जीव के हृदय की अविद्या रूपी गाँठ कट जाती है।
- सब संशय छिन्न होते हैं।
- सब दुष्ट कर्म क्षय को प्राप्त होते हैं।

(15) क्या स्वामी दयानन्द जी ने दुष्टों को क्षमा करके और उन्हें तहसीलदार आदि अधिकारियों के दण्ड से छुड़वाकर दुष्टों का उत्साहवर्धन नहीं किया?

यदि यह सही है तो स्वामी दयानन्द जी में उपरोक्त तीसरे बिन्दु वाली विशेषता दृष्टिगोचर नहीं होती ।

(16) न ही उनके सब संशय छिन्न हो सके थे क्योंकि वह स्वयं ही एक सिद्धान्त निश्चित करते हैं और जब आर्य सभासद उसका पालन करते हैं तो फिर स्वयं ही

उन्हें दुष्टों को दण्ड न देने की बात कहते हैं। यह उनके संशयग्रस्त होने का स्पष्ट उदाहरण है या नहीं?

(17) क्या यह अविद्या की बात न कही जाएगी कि एक आदमी सारे जगत को उस बात का उपदेश करे जिस पर न तो स्वयं उस को विश्वास हो और न ही उस पर आचरण करे जैसे कि उपरोक्त दुष्टों को क्षमा न करने का उपदेश करना और स्वयं लगातार क्षमा करते रहना?

ष बड़े अपराधी को माफ़ी तो छोटे को सज़ा क्यों?

कोई आर्य समाजी भाई कह सकता है कि सन्यासी उदार होता है, इसलिए वह दुष्टों को क्षमा कर सकता है। स्वयं स्वामी जी ने भी अनूपशहर में अपने विषय में ऐसा कहा था लेकिन स्वामी जी सब दुष्टों को क्षमा नहीं करते थे। उनके जीवन में कई घटनाएं ऐसी मिलती हैं। जबकि उन्होंने दुष्टों को दण्ड दिया और दिलाया है।

उनके साथ एक कल्लू कहार भरतपुर का रहने वाला, जिस पर स्वामी जी का बड़ा प्रेम और भरोसा था, वह कहार स्वामी जी का छः सात सौ रुपये का माल लेकर खिड़की से भाग गया। माल के चुराये जाने के विषय में रामानन्द, बिहारी, रामचन्द्र और देवदत्त आदि पर भी सन्देह था। स्वामी जी ने इनकी शिकायत अधिकारियों से की।

‘उनके बयान अधिकारियों द्वारा लिए गये, परन्तु वे जेलखाने नहीं भिजवाए गए। ऐसी ऐसी कार्यवाहियों के होने पर स्वामी जी का इन लोगों से ही नहीं प्रत्युत इस रियासत के मनुष्यों पर से विश्वास उठ गया और उस नगर से चले जाने का विचार किया।’ (युगप्रवर्तक महर्षि दयानन्द सरस्वती, पृ.820)

(18) हत्या की अपेक्षा चोरी छोटा अपराध होता है। स्वामी जी ने बड़े अपराधी को माफ़ कर दिया और चोरी के मुल्ज़िम को बल्कि संदिग्ध व्यक्तियों को भी जेल भिजवाने की कोशिश की। क्या यह उनके संशयग्रस्त होने का प्रमाण नहीं है?

स्वामी जी के शिष्य गुसाई बलदेव गिरी ने भी एक घटना का वर्णन किया

है कि अहे उड़ेस जिला एटा का एक ठाकुर आकर स्वामी जी के बराबर बैठ गया। बलदेव जी ने उससे कहा कि तू अलग बैठ, स्वामी जी के बराबर बैठना तुझ जैसे गृहस्थियों का काम नहीं है। इसी बात पर दोनों में पहले तकरार हुई और फिर मारपीट हो गई। ठाकुर के साथ चार आदमी भी थे।

‘पहले के हाथ से जब लाठी छूट गई तो हमने लेकर सबके चूतड़ों पर दो-दो लगाई और ठाकुर का जूळा पकड़ कर गिरा दिया। इस पर वे सब फिसलते-फिसलते गंगा के कीचड़ में जा गिरे और फंस गए।...इस लड़ाई के पश्चात् हमको यह ध्यान आया कि कहीं ऐसा न हो कि स्वामी जी हमसे क्रोधित हो गये हों और हमारे भोजन को ग्रहण न करें परन्तु स्वामी जी ने हमारी ओर देखा और कहा-‘श्रृणु। हस्तप्रक्षालनं कृत्वा भोजनमानय’ अर्थात् सुनो, हाथ धोकर भोजन ले आओ। मैं भोजन ले गया। स्वामी जी ने भोजन किया और हमसे बहुत प्रसन्न हुए।’ (युगप्रवर्तक महर्षि दयानन्द सरस्वती, पृ.114)

❖ वेदों में तोप और बन्दूकें?

(19) यदि दयानन्द जी की अविद्या रूपी गांठ ही नहीं कट पायी थी और वह परमेश्वर के सामीप्य से वंचित ही रहकर चल बसे थे तो वह ‘वेद’ को भी सही ढंग से न समझ पाये होंगे?

इतिहासकार बताते हैं कि भारत में तोप मुगल और बन्दूक अंग्रेज़ लेकर आए। स्वामी जी ने बताया है कि वेद में तोप और बन्दूक का जिक्र शतघ्नी और भुशुण्डी के नाम से मिलता है। यह एक नई जानकारी है। स्वामी जी के अनुसार आर्यों ने सुष्टि के आदि में अर्थात् आज से लगभग 1 अरब 96 करोड़ 8 लाख 53 हजार वर्ष पहले ही तोप और बन्दूकें बना ली थीं। देखिए उनका वेदार्थ-

‘हे मनुष्यो! तुम लोग सब काल में उत्तम बल वाले हो। किन्तु तुम्हारे (आयुधा) अर्थात् आग्नेयास्त्रादि अस्त्र और (शतघ्नी) तोप (भुशुण्डी) बन्दूक, धनुषबाण और तलवार आदि शस्त्र सब स्थिर हों।’ (ऋग्वेदादिभाष्यभूमिका, ईश्वरस्तुति., पृ.114)

(20) क्या वास्तव में आर्य लोगों ने वेद पढ़कर तोप और बन्दूक का अविष्कार आज से लगभग 1 अरब 96 करोड़ 8 लाख 53 हजार वर्ष पहले ही कर लिया था?

❖ क्या दयानन्द जी वेदों का वास्तविक अर्थ जानते थे?

स्वामी दयानन्द जी एक और वेदमन्त्र का अर्थ समझाते हुए कहते हैं-
 ‘इसीलिए ईश्वर ने नक्षत्रलोकों के समीप चन्द्रमा को स्थापित किया।’

(ऋग्वेदादिभाष्यभूमिका, पृष्ठ 107)

(21) परमेश्वर ने चन्द्रमा को पृथ्वी के पास और नक्षत्रलोकों से बहुत दूर स्थापित किया है, यह बात परमेश्वर भी जानता है और आधुनिक मनुष्य भी। फिर परमेश्वर वेद में ऐसी सत्यविरुद्ध बात क्यों कहेगा?

स्वामी जी के वेदार्थ को सही माना जाए तो वेद ईश्वरीय वचन सिद्ध नहीं होता या फिर इस मन्त्र का सही अर्थ कुछ और है और स्वामी जी ने अपनी कल्पना के अनुसार इसका ग़लत अर्थ निकाल लिया।

❖ सूर्य, चन्द्र और नक्षत्रों पर वेद और वैदिक आर्य?

इसकी पुष्टि एक दूसरे प्रमाण से भी होती है, जहाँ दयानन्द जी ने यह कल्पना कर डाली है कि सूर्य, चन्द्र और नक्षत्रादि सब पर मनुष्यादि गुजर बसर कर रहे हैं और वहाँ भी इन्हीं चारों वेदों का पाठ किया जा रहा है। उन्होंने अपनी कल्पना की पुष्टि में ऋग्वेद (मं 10, सू 190) का प्रमाण भी दिया है-

‘जब पृथिवी के समान सूर्य, चन्द्र और नक्षत्र वसु हैं पश्चात उनमें इसी प्रकार प्रजा के होने में क्या सन्देह? और जैसे परमेश्वर का यह छोटा सा लोक मनुष्यादि सृष्टि से भरा हुआ है तो क्या ये सब लोक शून्य होंगे?’ (सत्यार्थ., अष्टम. पृ. 156)

(22) क्या यह मानना सही है कि ईश्वरोक्त वेद व सब विद्याओं को यथावत जानने वाले ऋषि द्वारा रचित साहित्य के अनुसार सूर्य, चन्द्रमा और अन्य ग्रहों पर मनुष्य आबाद हैं और वे वहाँ वेदपाठ और हवन कर रहे हैं?

(23) चन्द्रमा पर कई वैज्ञानिक जाकर लौट आए हैं। सेटेलाइट के ज़रिये चन्द्रमा के हर हिस्से के फ़ोटो ले लिए गए हैं। वहाँ अभी तक तोप और बन्दूक बनाने वाली कोई फैक्ट्री क्यों नहीं मिल पाई?

(24) क्या सूर्य पर वेदपाठी आर्यों के रहने और तोप और बन्दूकें रखने की बात

कहना पौराणिकों से बड़ी गप मारना नहीं कहलाएगा?

अतः सत्यार्थप्रकाश और ऋग्वेदादिभाष्यभूमिका आर्य समाजियों के पुराण सिद्ध होते हैं।

❖ क्या परमेश्वर भी कभी असफल हो सकता है?

‘परमेश्वर का कोई भी काम निष्प्रयोजन नहीं होता तो क्या इतने असंख्य लोकों में मनुष्यादि सृष्टि न हो तो सफल कभी हो सकता है?’ (सत्यार्थ., अष्टम. पृ. 156)

(25) स्वामी जी ने परमेश्वर की सफलता को सूर्य, चन्द्रमा और नक्षत्रों पर मनुष्यादि के निवास पर निर्भर समझा है। इन लोकों में अभी तक किसी सम्भता का पता नहीं चला है, तो क्या परमेश्वर को असफल और निष्प्रयोजन काम करने वाला समझ लिया जाये? या यह माना जाए कि स्वामी जी इन सब लोकों की उत्पत्ति से परमेश्वर के वास्तविक प्रयोजन को नहीं समझ पाए?

अतः ज्ञात हुआ कि स्वामी जी ईश्वर, जीव और प्रकृति के बारे में सही जानकारी नहीं रखते थे। वास्तव में स्वामी जी ने वेदों का अर्थ नहीं समझा बल्कि उनके मंत्रों में अपने अर्थ की कल्पना की है। जो वेदों के वास्तविक मन्त्रव्य को जानने समझने के बजाए उनके भावार्थ के नाम पर अपनी कल्पनाएं गढ़कर लोगों को गुमराह करे, उसे वेदों का शोधक कहना ग़लत है।

❖ स्वामी जी की कल्पना और सौर मण्डल

‘इसलिए एक भूमि के पास एक चन्द्र और अनेक चन्द्र अनेक भूमियों के मध्य में एक सूर्य रहता है।’ (सत्यार्थप्रकाश, पृष्ठ 156)

यह बात भी पूरी तरह गलत है। स्वामी जी ने सोच लिया कि जैसे पृथ्वी का केवल एक उपग्रह ‘चन्द्रमा’ है। इसी तरह अन्य ग्रहों का उपग्रह भी एक-एक ही होगा। The Wordsworth Encyclopedia 1995 के अनुसार ही मंगल के 2, नेष्व्यून के 8, बृहस्पति के 16 व शानि के 20 उपग्रह खोजे जा चुके थे। आधुनिक खोजों से इनकी संख्या में और भी इज़ाफा हो गया।

सन् 2004 में अन्तरिक्षयान वायेजर ने दिखाया कि शनि के उपग्रह 31 से ज्यादा हैं। (द टाइम्स अ,फ इण्डिया, अंक 2-07-04, मुख्यपृष्ठ)

इसके बाद की खोज से इनकी संख्या में और भी बढ़ोतरी हुई है। अंतरिक्ष अनुसंधानकर्ताओं ने ऐसे तारों का पता लगाया है जिनका कोई ग्रह या उपग्रह नहीं है।

‘PSR 19+16 नामक प्रणाली में एक दूसरे की परिक्रमा करते हुए दो न्यूट्रोन तारे हैं।’ (समय का संक्षिप्त इतिहास, पृष्ठ 96, ले. स्टीफेन हॉकिंग संस्करण 2004, प्रकाशक- राजकमल प्रकाशन प्रा. लि0, नई दिल्ली-2)

‘खगोलविदों ने ऐसी कई प्रणालियों का पता लगाया है, जिनमें दो तारे एक दूसरे की परिक्रमा करते हैं। जैसे CYGNUS X-1, सिग्नस एक्स-1’ (पुस्तक उपरोक्त, पृष्ठ 100)

(26) वेदों में विज्ञान सिद्ध करने के लिए स्वामी जी ने जो नीति अपनाई है उससे वेदों के प्रति संदेह और अविश्वास ही उत्पन्न होता है। क्या इससे खुद स्वामी जी का विश्वास भी ख़त्म नहीं हो जाता है ?

★ आकाश में सर्दी-गर्मी होती है, सर्दी से परमाणु जम जाते हैं, भाप से मिलकर किरण बलवाली होती है?

‘... क्योंकि आकाश के जिस देश में सूर्य के प्रकाश को पृथ्वी की छाया रोकती है, उस देश में शीत भी अधिक होती है। ... फिर गर्मी के कम होने और शीतलता के अधिक होने से सब मूर्तिमान पदार्थों के परमाणु जम जाते हैं। उनको जमने से पुष्टि होती है और जब उनके बीच में सूर्य की तेजोरूप किरणें पड़ती हैं तो उनमें से भाप उठती है। उनके योग से किरण भी बलवाली होती है।’ (ऋग्वेदादिभाष्यभूमिका पृष्ठ 145 व 146)

(27) सर्दी-गर्मी धरती पर होती है आकाश में नहीं और वह भी पृथ्वी द्वारा सूर्य के प्रकाश को रोकने की वजह से नहीं होती। पृथ्वी की छाया भी किसी अन्य ग्रह पर नहीं पड़ती।

(28) और न ही सर्दी बढ़ने से सब चीज़ों के परमाणु जमते हैं। टुण्ड्रा प्रदेश की तेज़ सर्दी में भी सब चीज़ों के परमाणु नहीं जमते। पता नहीं परमाणु के सम्बन्ध में स्वामी जी की कल्पना क्या है?

(29) भाप से मिलकर प्रकाश को भला क्या बल मिलेगा?

(30) यह वेदों का कथन है या स्वयं स्वामी जी की कल्पना?

❖ सृष्टि संरचना की ग़लत कल्पना को वैदिक सिद्धान्त समझ बैठे स्वामी जी?

‘... सबसे सूक्ष्म दुकड़ा अर्थात् जो काटा नहीं जाता उसका नाम परमाणु, साठ परमाणुओं से मिले हुए का नाम अणु, दो अणु का एक द्वयणुक जो स्थूल वायु है तीन द्वयणुक का अग्नि, चार द्वयणुक का जल, पांच द्वयणुक की पृथिवी अर्थात् तीन द्वयणुक का त्रसरेणु और उसका दूना होने से पृथ्वी आदि दृश्य पदार्थ होते हैं। इसी प्रकार क्रम से मिलाकर भूगोलादि परमात्मा ने बनाये हैं।’ (सत्यार्थ प्रकाश, अष्टम. पृ.152)

हरेक अणु में 60 परमाणु होते हैं। ऐसा कहना विज्ञान के विरुद्ध है।

❖ परमाणु टूटने के साथ ही स्वामी जी का दर्शन मिथ्या सिद्ध हो गया

परमाणु को अविभाज्य मानना भी ग़लत है। दरअसल प्राचीन काल से भारतीय दर्शन में परमाणु का न टूटना बताया गया है और स्वामी जी के काल तक परमाणु को तोड़ना संभव नहीं हुआ था। इसलिए वह परमाणु को अविभाज्य लिख गए हैं परन्तु अब परमाणु को तोड़ना संभव है। विदेशी वैज्ञानिकों ने अपने विज्ञान से परमाणु को तोड़ डाला। भारत के वैज्ञानिकों ने उनसे यह विज्ञान सीखा। आज भारत में कई ‘परमाणु रिएक्टर’ इसी सिद्धान्त के अनुसार ऊर्जा उत्पादन करते हैं। परमाणु के टूटने के बाद स्वामी जी का परमाणु विज्ञान व्यर्थ और कल्पना मात्र सिद्ध हुआ। दरअसल यह कोई वैदिक सिद्धान्त नहीं है बल्कि एक दर्शनिक मत है। विदेशी वैज्ञानिकों ने जैसे अविष्कार बिना वेद पढ़े ही कर दिए हैं, आर्य समाजियों को अपने गुरुकुलों में वेद पढ़कर उनसे बड़े अविष्कार कर दिखाने थे। वे ऐसा कुछ नहीं कर पाए, सिवाए दूसरों की मज़ाक उड़ाने और डींग हाँकने के। परमाणु टूट गया लेकिन फिर भी वे दर्शन की उन पुरानी मान्यताओं को नहीं छोड़ पाए, जिन्हें भारतीय वैज्ञानिकों ने त्याग दिया है।

आग, पानी, हवा और पृथ्वी की संरचना का वर्णन भी विज्ञान विरुद्ध है। उदाहरणार्थ चार द्वयणुक अर्थात् 8 अणुओं के मिलने से नहीं बल्कि हाइड्रोजन के 2 और ऑक्सीजन का 1 अणु, कुल 3 अणुओं के मिलने से जल बनता है। इसी तरह पृथ्वी भी पांच द्वयणुक से नहीं बनी है बल्कि कैलिशयम, कार्बन, मैग्नीज़

आदि बहुत से तत्वों से बनी है और हरेक तत्व की आणिक संरचना अलग-अलग है। वायु के विषय में भी स्वामी जी का मत ग़लत है। वायु भी दो अणुओं से नहीं बनती। जो बात स्वामी जी ने जैनियों के विषय में कही है। वह स्वयं उन पर ही चरितार्थ हो रही है। देखिए-

(31) ‘स्थूल वात का भी यथावत ज्ञान नहीं तो परम सूक्ष्म सृष्टिविद्या का बोध कैसे हो सकता है?’ (सत्याथ प्रकाश, द्वादशसमुल्लास, पृष्ठ 294)

अग्नि के विषय में भी स्वामी जी का मत ग़लत है

अग्नि 3 द्वयणुक अर्थात् 6 अणुओं के मिलने से नहीं बनती। जैसा कि स्वामी ने कहा है। उन्होंने जीवन भर हवन किया लेकिन कभी 6 अणु मिलाकर आग नहीं जलाई और न ही कोई आर्य विद्वान आज ऐसा कर सकता है।

विज्ञान के अनुसार अग्नि दहनशील पदार्थों का तीव्र ऑक्सीकरण है। जिससे ऊष्मा, प्रकाश और कार्बन डाई ऑक्साइड जैसे अन्य अनेक रासायनिक प्रतिकारक उत्पाद उत्पन्न होते हैं। अग्नि को बुझाना हो तो ईंधन और ऑक्सीजन में से किसी एक को अलग कर दिया जाता है।

यदि स्वामी जी के मत को मान लिया जाता तो देश की सारी उन्नति ठप्प हो जाती। उनके विचार आज प्रासंगिक नहीं रह गये हैं। समय ने उन्हें रद्द कर दिया है। जिन लोगों को म्लेच्छ कहकर हेय समझा गया, देश के वैज्ञानिकों ने उन्हीं का अनुकरण करके उन्नति की है।

(32) स्वामी जी स्थूल अग्नि के विषय में सही ज्ञान नहीं रखते थे। ऐसे में ईश्वर और आत्मा जैसे सूक्ष्म तत्व के विषय में उनकी जानकारी का विश्वास कैसे किया जा सकता है?

(33) यदि प्रकृति के विषय में अभारतीयों का ज्ञान सत्य और श्रेष्ठ हो सकता है तो फिर ईश्वर और जीव के विषय में क्यों नहीं हो सकता?

सब एक माता पिता की सन्तान हैं

सत्य की प्राप्ति के लिए शठवृत्ति, भेदभाव और अहंकार का त्याग ज़रूरी है। वैसे भी सब मनु की सन्तान हैं- ‘जनं मनुजातं’ (ऋग्वेद 1,45,1)

‘वसुधैव कुटुम्बकम्’ अर्थात् धरती के सब मनुष्य एक परिवार हैं। विभिन्न नस्लों के डीएनए पर रिसर्च करने के बाद आधुनिक वैज्ञानिकों ने धरती के सभी मनुष्यों में एक ही जोड़े का डीएनए पाया है अर्थात् सब मनुष्य एक ही

स्त्री-पुरुष की सन्तान हैं, जैसा कि इसलाम कहता है।

मा भ्राता भ्रातारं द्विक्षन्मा स्वसारमुत स्वसा ।

सम्यग्चः सद्रता भूत्वा वाचं वदत भद्रया ॥

‘भाई, भाई से और बहन, बहन से द्वेष न करे। एक मन और गति वाले होकर मंगलमय बात करें।’ (अथर्ववेद 3,30,3)

वैमनस्य और नफरत फैलाना छोड़कर सद्भावना प्रेम, शांति, एकता, ज्ञान और उन्नति का माहौल बनाना चाहिए। अन्य देशवासी भाई बहनों के पास भी ईश्वरीय ज्ञान है। उनसे ज्ञान प्राप्त करने में संकोच नहीं करना चाहिए। यही सर्वहितकारी और मंगलमय बात है।

ऋ वेद में क्यों नहीं मिलता स्वामी जी का बताया वेदमंत्र?

स्वामी जी की यह कल्पना भी गुलत निकली कि

‘आदि में अनेक अर्थात् सैकड़ों सहस्रों मनुष्य उत्पन्न हुए। और सृष्टि में देखने से भी निश्चित होता है कि मनुष्य अनेक माँ-बाप की सन्तान हैं।’ (सत्यार्थप्रकाश, अष्टम., पृ.150)

...और वह प्रमाण भी झूठा निकला, जो इस मान्यता की पुष्टि में उन्होंने इससे पहले लिखा है कि

“क्योंकि ‘मनुष्या ऋषयश्च ये। ततो मनुष्या अजायन्त’ यह यजुर्वेद में लिखा है।” (सत्यार्थप्रकाश, अष्टम., पृ.150)

आश्चर्यजनक किन्तु सत्य यह है कि उपरोक्त मंत्र यजुर्वेद में है ही नहीं। स्वामी जी ने एक ऐसी मान्यता का और एक ऐसे मंत्र का प्रचार कर दिया जो कि वेद में नहीं है। आर्य समाजी विद्वान भी ढूँढ ढूँढ कर थक गए। उन्हें भी वेद में यह प्रमाण नहीं मिला। उन्हें स्वामी जी की रचनाओं को शुद्ध करते हुए 140 वर्ष से ज्यादा हो गए लेकिन उनकी रचनाएं फिर भी शुद्ध नहीं हो पाईं। उपरोक्त अशुद्धि आज भी सत्यार्थप्रकाश में विद्यमान है। जो कि वेद विषय में स्वामी जी की विश्वसनीयता समाप्त करने के लिए काफ़ी है।

(34) या तो स्वामी जी को यही पता न था कि यह मंत्र वेद का नहीं है या वह जान बूझ कर वेद के नाम पर झूठे प्रमाण दे दिया करते थे जैसा कि बहुत से गुरुओं की आदत है?

❖ वेदविरुद्ध पोपलीला चलाने वाला नास्तिक होता है

स्वामी जी कहते हैं-

‘नास्तिक वह होता है जो वेद ईश्वर की आज्ञा विरुद्ध पोपलीला चलावे।’
(सत्यार्थप्रकाश, अष्टम., पृ.232)

स्वामी दयानन्द जी के सिद्धान्त पर स्वयं उनकी मान्यताओं को परखा जाए तो-

(35) क्या स्वयं उन की मान्यताएं भी वेद ईश्वर की आज्ञा विरुद्ध पोपलीला नहीं ठहरतीं?

(36) स्वामी जी क्या सिद्ध होते हैं, आस्तिक या नास्तिक?

ये सवाल आप अपनी आत्मा से पूछिये, वहां से आपको तुरन्त सही जवाब मिल जाएगा।

❖ ईश्वरीय ग्रन्थ में झूठ नहीं होता

‘जैसा ईश्वर पवित्र, सर्वविद्यावित, शुद्धगुणकर्मस्वभाव, न्यायकारी, दयालु आदि गुण वाला है वैसे जिस पुस्तक में ईश्वर के गुण, कर्म स्वभाव के अनुकूल कथन हों, वह ईश्वरोक्त, अन्य नहीं। और जिसमें सृष्टिक्रम प्रत्यक्षादि प्रमाण आप्तों के और पवित्रात्मा के व्यवहार से विरुद्ध कथन न हो वह ईश्वरोक्त। जैसा ईश्वर का निर्भ्रम ज्ञान वैसा जिस पुस्तक में भ्रान्तिरहित ज्ञान का प्रतिपादन हो, वह ईश्वरोक्त।’
(सत्यार्थप्रकाश, सप्तमसमुल्लास, पृष्ठ 135)

(37) क्या वाकई वेदों में सृष्टिक्रम प्रत्यक्षादि प्रमाण के अनुकूल निर्भ्रम ज्ञान है? जो कसौटी खुद स्वामीजी ने निश्चित की है, क्या वेद उस पर पूरे उतरते हैं?

❖ सूर्य किसी लोक या केन्द्र के चारों ओर नहीं धूमता

स्वामी जी के वेदार्थ का एक और नमूना देख लीजिए-

‘जो सविता अर्थात् सूर्य ... अपनी परिधि में धूमता रहता है किन्तु किसी लोक के चारों ओर नहीं धूमता।’

(यजुर्वेद, अ033, मं. 43/सत्यार्थप्रकाश, अष्टम. पृ. 155)

(38) यह बात भी सृष्टि नियम के विरुद्ध है। एक बच्चा भी आज यह जानता है कि सूर्य न केवल अपनी धुरी पर बल्कि किसी केन्द्र के चारों ओर भी पूरे सौर मण्डल सहित चक्कर लगा रहा है। तब सृष्टिकर्ता परमेश्वर अपनी वाणी वेद में असत्य बात क्यों कहेगा? देखिये-

‘सूर्य अपनी धुरी पर 27 दिन में एक चक्कर पूरा करता है।’

(हमारा भूमण्डल, कक्षा 6, भाग 1, पृष्ठ 9, बेसिक शिक्षा परिषद, उत्तर प्रदेश, लेखक- अंजु गौतम आदि)

‘तुम्हें यह जानकर बड़ा आश्चर्य होगा कि हमारा सूर्य बड़ी तेज़ी से चक्कर लगाते हुए लगभग 25 करोड़ वर्ष में अपनी आकाशगंगा की एक परिक्रमा पूरी करता है।’ (पुस्तक उपरोक्त, पृष्ठ 6)

(39) स्वामी जी ने सायण, उव्वट और महीधर आदि विद्वानों को भांड, धूर्त आदि अशोभनीय शब्द कहे और उनके वेदभाष्य को भ्रष्ट बताया। उन्होंने केवल अपने द्वारा रचित वेदार्थ को ही ठीक बताया है। स्वामी जी वेद को ईश्वरोक्त मानते थे न कि ऋषियों की रचना। स्वामी जी ने ईश्वरोक्त ग्रन्थ के जो लक्षण बताए हैं, क्या वे लक्षण वेद में पाए जाते हैं?

❖ वेदों का काल जानने में भी असफल रहे स्वामी जी

वेदों का सही अर्थ न जानने के कारण स्वामी दयानन्द जी यह भी नहीं जान पाए कि वेदों की रचना कब और कैसे हुई?,

सही जानकारी के अभाव में उन्होंने यह कल्पना कर ली कि चारों वेद परमेश्वर की वाणी हैं। परमेश्वर ने सृष्टि के आरंभ में एक एक ऋषि के अंतःकरण में एक एक वेद का प्रकाश किया। अपनी इस कल्पना की पुष्टि में उन्हें

कोई प्रमाण न मिला। तब उन्होंने शतपथ ब्राह्मण से एक उद्धरण दिया और उसका अर्थ अपनी कल्पना से यह बनाया-

‘अग्नेर्वा ऋग्वेदो जायते वायोर्यजुर्वेदः सूर्यात्सामवेदः । शत. ॥

प्रथम सृष्टि की आदि में परमात्मा ने अग्नि, वायु, आदित्य तथा अंगिरा इन ऋषियों के आत्मा में एक एक वेद का प्रकाश किया।’ (सत्यार्थप्रकाश, सप्तमसमुल्लास, पृष्ठ 135)

- इस श्लोक में ‘प्रथम सृष्टि के आदि में परमात्मा द्वारा’ वेद देने की बात नहीं आई है। स्वामी जी ने अपनी कल्पना को इस श्लोक में आरोपित करके यह अर्थ निकाला है।
- इस श्लोक में चौथे ऋषि अंगिरा को एक वेद मिलने की बात नहीं आई है। यह भी स्वामी जी की कल्पना है।

जो बात इस श्लोक में कही गई है। वह स्वामी जी ने बताई नहीं है। इस श्लोक में अग्नि का संबंध ऋग्वेद से, यजुर्वेद का संबंध वायु से और सामवेद का संबंध सूर्य से दर्शाया गया है। यह संबंध स्वामी जी ने अपने अनुवाद या भावार्थ में दर्शाया ही नहीं।

❖ स्वामी जी सृष्टि की उत्पत्ति का काल जानने में भी असफल रहे

‘चारों वेद सृष्टि के आदि में मिले।’ स्वामी जी ने बिना किसी प्रमाण के केवल यह कल्पना ही नहीं की बल्कि उन्होंने ऋग्वेदादिभाष्यभूमिका, अथ वेदोत्पत्तिविषयः, पृष्ठ 16 पर यह भी निश्चित कर दिया कि वेदों और जगत की उत्पत्ति को एक अरब छियानवे करोड़ आठ लाख बावन हज़ार नौ सौ छहत्तर वर्ष हो चुके हैं।

स्वामी जी इस काल गणना को बिल्कुल ठीक बताते हुए कहते हैं-

‘...आर्यों ने एक क्षण और निमेष से लेके एक वर्ष पर्यन्त भी काल की सूक्ष्म और स्थूल संज्ञा बांधी है।’ (ऋग्वेदादिभाष्य., पृष्ठ 17)

‘जो वार्षिक पंचांग बनते जाते हैं इनमें भी मिती से मिती बराबर लिखी चली आती है, इसको अन्यथा कोई नहीं कर सकता।’ (ऋग्वेदादिभाष्य., पृष्ठ 19)

यह बात सृष्टि विज्ञान के बिल्कुल विरुद्ध है। आधुनिक वैज्ञानिकों ने पता

लगाया है कि हमारी आकाशगंगा के सबसे पुराने सितारे की उम्र 13.2 अरब वर्ष है। दूसरी आकाशगंगाओं में इससे भी ज्यादा प्राचीन सृष्टियां मौजूद हैं। वैज्ञानिकों ने यह भी बताया है कि हमारी पृथ्वी को बने हुए लगभग 4.54 अरब वर्ष हो चुके हैं। ऐसे में सृष्टि संवत के आधार पर इस सृष्टि को एक अरब छियानवे करोड़ वर्ष पहले उत्पन्न हुआ मानना केवल स्वामी जी की कोरी कल्पना है। जिसका कोई प्रमाण नहीं है।

अर्थ ज्योतिषियों का फलित भी ग़लत और गणित भी ग़लत

स्वामी जी ने ज्योतिष के फलित को ग़लत और उसके गणित को सही माना है। वह ज्योतिष की काल गणना पर विश्वास करके धोखा खा गए। बाद के वैज्ञानिक अनुसंधानों से पता चला कि जगत और मनुष्य की उत्पत्ति के विषय में आर्य ज्योतिषियों की काल गणना बिल्कुल ग़लत है। स्वामी जी कह रहे हैं कि आयों ने एक एक क्षण का हिसाब ठीक से सुरक्षित रखा है लेकिन हकीक़त यह है कि आयों ने सृष्टि की उत्पत्ति की जो काल गणना की है, उसमें 11 अरब वर्ष से ज्यादा की गड़बड़ है।


वास्तव में स्वामी जी को पता नहीं था कि सितारे और ग्रह कैसे बनते हैं और उन्हें बनने में कितने अरब वर्ष का काल लगता है ?, अपनी ओर से उन्होंने लंबी से लंबी कल्पना कर ली लेकिन सृष्टि की आयु उससे भी कई गुना ज्यादा निकली और उनका मत झूठा सिद्ध हो गया।

स्वामी जी मनुष्य की उत्पत्ति का काल जानने में भी असफल रहे

सृष्टि संवत के आधार पर ही स्वामी जी ने मनुष्य की उत्पत्ति भी लगभग एक अरब छियानवे करोड़ वर्ष पूर्व मान ली। आधुनिक खोजों के बाद आज यह जानना संभव है कि एक अरब छियानवे करोड़ वर्ष पूर्व पृथ्वी की जलवायु कैसी थी और यह भी कि उस वातावरण में मनुष्य जीवित रह सकता था या नहीं ?

देखिए वैज्ञानिक तथ्यों को प्रदर्शित करता एक चित्र, जिसमें वैज्ञानिकों ने दर्शाया गया है कि एक अरब छियानवे करोड़ वर्ष पहले धरती पर मनुष्य नहीं पाया

जाता था।



❖ वेदों की रचना के समय का निर्णय वेदों के आधार पर

वास्तव में वेद स्वयं बताते हैं कि वे कब रचे गए ?

वेदों के अध्ययन से पता चलता है कि जब मनुष्य ने वेदों को प्राप्त किया, तब असुर व दस्यु आदि वर्तमान थे और वे आर्यों से युद्ध करते रहते थे। इनका वर्णन वेदों में आया है। स्वामी जी ने मनु स्मृति के आधार पर बताया है कि

‘आर्यावर्त्त से भिन्न पूर्व देश से लेकर ईरान, उत्तर, वायव्य और पश्चिम देशों में रहने वालों का नाम दस्यु, म्लेच्छ और असुर है’ (सत्यार्थप्रकाश, अष्टमसमुल्लास, पृष्ठ 152)

अतः सिद्ध होता है कि जब ईरान तथा पश्चिमी देशों में मनुष्य निवास करने लगे, उसके बाद मनुष्यों को वेद प्राप्त हुए, उससे पहले नहीं। एक नगर को बसने में ही कई सौ वर्ष लग जाते हैं। किसी एक जगह पैदा होने के बाद मनुष्यों को इतनी दूर दूर जाने में और इतने सारे देश बसाने में कितने हज़ार वर्ष लग गए होंगे।

स्वामी जी स्वयं कहते हैं-

‘एतद् देशस्य प्रसूतस्य सकाशादग्रजन्मनः। स्वं स्वं चरित्रं शिक्षेन् पृथिव्यां सर्वमानवाः। मनुः।।

सृष्टि से ले के पांच सहस्र वर्षों से पूर्व समय पर्यन्त आर्यों का सार्वभौम चक्रवर्ती अर्थात् भूगोल में सर्वोपरि एकमात्र राज्य था। अन्य देश में माण्डलिक अर्थात् छोटे छोटे राजा रहते थे क्योंकि कौरव पाण्डव पर्यन्त यहां के राज्य और राजशासन में भूगोल के सब राजा और प्रजा चले थे क्योंकि यह मनुस्मृति जो सृष्टि की आदि में हुई है उसका प्रमाण है।’ सत्यार्थप्रकाश, एकादशसमुल्लास, पृ. 187)

स्वामी जी के कथन से यह सिद्ध हो जाता है कि जिस समय मनुष्य को वेद और मनुस्मृति मिले, उस समय सारी पृथ्वी पर बहुत से देश और राजा थे। सारी धरती पर प्रजा का पालन हो रहा था। जिस काल में यह सब हो रहा था, उसे सृष्टि का आदि कहना ग़लत है। अतः वेदों की भाँति मनुस्मृति का भी सृष्टि के आदि में होने की बात कहना ग़लत है।

इससे पता चलता है कि वेद मनुष्य को सृष्टि के आदि में नहीं मिले वरन् तब मिले जबकि दुनिया में बहुत से देश और बहुत सी सभ्यताएं बन चुकी थीं। उनकी भाषाएं, संस्कृतियां और मान्यताएं भी आर्यों से अलग थीं। उनके पास राजा,

सेना और हथियार आदि सब कुछ था और उन्होंने यह सब उन्नति वेद के आने से पहले ही कर ली थी। वेद के दुनिया में आने से पहले ही बहुत तरह की विद्या का प्रकाश असुर आदि मनुष्यों में हो चुका था। जिनका ज़िक्र वेदों में मिलता है।

अतः स्वामी दयानंद जी का यह कहना भी ग़लत है कि

‘यह निश्चय है कि जितनी विद्या और मत भूगोल में फैले हैं वे सब आर्यावर्त्त देश ही से प्रचारित हुए हैं।’ (सत्यार्थप्रकाश, एकादशसमुल्लास, पृष्ठ 189)

सारी दुनिया में विद्या यहां से फैलती तो वेद और मनुस्मृति भी पूरी दुनिया में फैल चुके होते और संस्कृत भाषा विश्व भर में बोली जाती, जैसे कि आज अंग्रेज़ी बोली जाती है। वर्ण व्यवस्था और छूटछात भी दुनिया में फैली हुई मिलती लेकिन दुनिया के सब देशों में इन सबका कहीं पता नहीं मिलता। यहां से विद्या दुनिया में तो क्या फैलती, यहां भी न फैल पाई। वेद-उपनिषदों को दुनिया के सामने मुसलमान और ईसाई भाई लाए। दाराशिकोह ने मजमउल-बहरैन के नाम से फ़ारसी में उपनिषदों का अनुवाद करवाया। तब दुनिया ने उन्हें पढ़ा। मैक्समूलर ने दुनिया को वेदों से परिचित करवाया। उसे भी भारत में बड़ी परेशानियां झेलने और काफी माल ख़र्च करने के बाद वेद मिले। स्वयं स्वामी जी को भी भारत में वेद न मिले, जर्मनी से मंगाने पड़े।

■ बहुत अधिक उन्नति के बाद मनुष्य को वेद मिले

वेदों के अध्ययन से यह पता चलता है कि आर्यावर्त्त देश के मनुष्य बहुत अधिक उन्नति कर चुके थे। वे संस्कृत भाषा बोलने लगे थे। वे व्याकरण और स्वरों को जानते थे। वे काव्य को समझने लगे थे। उन्होंने रथ बनाना सीख लिया था। उन्होंने घोड़े व गाय आदि पालना सीख लिया था। उन्होंने गाय आदि का दूध निकालने व उससे धी निकालने की तकनीक विकसित कर ली थी। वे हवन करते थे। उन्होंने मुर्दों को जलाना भी शुरू कर दिया था। इसका मतलब यह है कि अग्नि की खोज, पहिये के अविष्कार और धी के निर्माण के बाद ही आर्यों ने वेदों को प्राप्त किया, उससे पहले नहीं अन्यथा वे वैदिक संस्कारों को संपन्न न कर पाते। जिनका वर्णन वेदों में मिलता है।

वेद मिलने से पहले ही आर्य किले व बाँध बनाना जान गए थे। उन्होंने खेती करना व व्यापार करना भी सीख लिया था। उन्होंने सोने के सिक्के बनाना सीख लिया था। उनका व्यापार मुद्रा विनिमय के स्तर तक आ पहुंचा था। वे लोग अपना राजा चुनते थे। वे हर तरह से समृद्ध नगरों में रहते थे। उन्होंने लकड़ी, पत्थर और धातुओं से हथियार बनाने और उन्हें चलाने की कला भी सीख ली थी। उनकी अपनी सेना थी। उनके पास अस्त्र-शस्त्र भी थे। वे युद्ध में असुर आदि शत्रुओं को मार डालते थे। वे बीमारियों की चिकित्सा करने में प्रवीण थे। उन्हें दवाओं का अच्छा ज्ञान था। वे भौतिक व रसायन विज्ञान में प्रवीण थे। इन बातों को सनातनी और आर्य विद्वान् दोनों ही मानते हैं।

स्वामी दयानन्द जी के अनुसार तो वेदों में विमान और तार विद्या (टेलीग्राम) का भी वर्णन है। (देखें ऋग्वेदादिभाष्यभूमिका नौविमानादिविद्याविषयः, पृष्ठ 149 व तारविद्यामूलविषयः, पृष्ठ 155)

इसका अर्थ यह हुआ कि जिस समय आर्यों को वेद मिले उस समय तक वे विमान, टेलीग्राम यंत्र और बिजली बनाने के साधन तैयार कर चुके थे। इस तरह वेदों को प्राप्त करने वाली आर्य सभ्यता एक अति उन्नत सभ्यता के रूप में सामने आती है।

स्वामी जी के अनुसार परमेश्वर ने वेद में आर्यों की तोप और बंदूकों को भी स्थिर रहने का आशीर्वाद दिया है।

‘हे मनुष्यो! तुम लोग सब काल में उत्तम बल वाले हो। किन्तु तुम्हारे (आयुधा) अर्थात् आग्नेयास्त्रादि अस्त्र और (शतघ्नी) तोप (भुशुण्डी) बन्दूक, धनुषबाण और तलवार आदि शस्त्र सब स्थिर हों।’ (ऋग्वेदादिभाष्यभूमिका, ईश्वरस्तुति., पृ.114)

इससे भी स्पष्ट हो जाता है कि जिस समय ईश्वर ने वेद में आर्यों को अपना आशीर्वाद दिया। उस समय आर्यों की सेना के पास तोप और बंदूकें मौजूद थीं। इतनी उन्नति सौ दो सौ वर्ष में संभव नहीं है। इसके लिए हज़ारों वर्ष का समय चाहिए। अतः मनुष्य की उत्पत्ति के हज़ारों वर्ष बाद मनुष्य को वेद प्राप्त होना सिद्ध होता है न कि सृष्टि के आदि में। जैसा कि स्वामी जी की मान्यता है।

वेद अपना काल स्वयं ही बता रहे हैं लेकिन उसे समझने में स्वामी दयानन्द जी पूरी तरह असफल रहे। वास्तव में स्वामी जी न वेदों का काल समझ पाए और न ही वास्तविक वेदार्थ। स्वामी जी वेदों का वास्तविक काल और उनका अर्थ नहीं जानते थे लेकिन फिर भी उन्होंने यह दावा किया है कि

- ‘यह भाष्य प्राचीन आचार्यों के भाष्यों के अनुकूल बनाया जाता है। परन्तु जो रावण, उवट, सायण और महीधर आदि ने भाष्य बनाये हैं, वे सब मूलमन्त्र और ऋषिकृत व्याख्यानों से विरुद्ध हैं। मैं वैसा भाष्य नहीं बनाता।’
- ‘इस में कोई बात अप्रमाण व अपनी रीति से नहीं लिखी जाती।’
(ऋग्वेदादिभाष्यभूमिका, भाष्यकरणशंकासमाधानविषयः, पृष्ठ 251)

(40) स्वामी जी का दावा ग़लत था। उनके वेदार्थ में ग़लतियाँ देखने वाले वेदों को ईश्वर की वाणी कैसे मान पाएंगे?

¤ हम वेद का आदर करते हैं

हम वेद का आदर करते हैं क्योंकि उसमें हमारे मनीषी पूर्वजों का इतिहास और चिंतन सुरक्षित है। आधुनिक वैज्ञानिक खोजों ने स्वामी दयानन्द जी के वेदार्थ को ग़लत सिद्ध कर दिया है। उनकी ग़लत दार्शनिक मान्यताओं को नकारे बिना वेदों का वास्तविक अर्थ जानना संभव नहीं है।

¤ वेद का सच्चा अर्थ जानने का फल

स्वयं स्वामी जी ने भी वेद का अर्थ जानने वाले का यह लक्षण बताया है कि वह सब दुःखों से रहित हो कर मोक्ष सुख को प्राप्त होता है। देखिए-

‘(स्थाणु) जो मनुष्य वेदों को पढ़ के उन के अर्थ नहीं जानता, वह उनके सुख को न पाकर भार उठाने वाले वृक्ष के समान है, जो कि अपने फल फूल डाली आदि को बिना गुणबोध के उठा रहे हैं। किन्तु जैसे उनके सुख को भोगने वाला कोई दूसरा भाग्यवान् मनुष्य होता है, वैसे ही पाठ के पढ़नेवाले भी परिश्रमरूप भार को तो उठाते हैं, परन्तु उनके अर्थज्ञान से आनन्दरूप फल को नहीं भोग सकते। (योऽर्थज्ञः०) और जो अर्थ का जानने वाला है, वह अधर्म से बचकर, धर्मात्मा होके, जन्म मरणरूप दुःख का त्याग करके, संपूर्ण सुख को प्राप्त होता है। क्योंकि जो ज्ञान से पवित्रात्मा होता है, वह (नाकमेति) सर्वदुःख रहित

होके मोक्षसुख को प्राप्त होता है। इसी कारण वेदादि शास्त्रों को अर्थज्ञानसहित पढ़ना चाहिए।' (ऋग्वेदादिभाष्यभूमिका, पठनपाठनविषयः, पृष्ठ 247)

जब एक पाठक स्वामी जी को उन्हीं की बताई कसौटी पर परखकर देखता है तो वह पाता है कि

- स्वामी जी को न तो संपूर्ण सुख प्राप्त हुआ,
- न ही उनके सब दुख दूर हुए और
- न ही उन्हें मोक्षसुख प्राप्त हुआ।

इस तरह एक सच्चे वेदज्ञानी के ये लक्षण स्वामी दयानन्द जी में नहीं मिलते। अपने ही वेदार्थ की कसौटी पर भी वह खरे नहीं उतरते।

❖ स्वामी जी की प्रार्थना क्यों पूरी नहीं हुई?

स्वामी जी ने अपना वेदभाष्य आरंभ करने से पहले परमेश्वर से इन शब्दों में प्रार्थना की थी-

'और आपकी कृपा के सहाय से सब विघ्न हम से दूर रहें कि जिससे इस वेदभाष्य के करने का हमारा अनुष्ठान सुख से पूरा हो। इस अनुष्ठान में हमारे शरीर में आरोग्य, बुद्धि, सज्जनों का सहाय, चतुरता और सत्यविद्या का प्रकाश सदा बढ़ता रहे। इस भद्रस्वरूप सुख को आप अपनी सामर्थ्य से हमको दीजिए, जिस कृपा के सामर्थ्य से हम लोग सत्य विद्या से युक्त जो आपके बनाए वेद हैं उनके यथार्थ अर्थ से युक्त भाष्य को सुख से विधान करें। सो यह वेदभाष्य आपकी कृपा से संपूर्ण हो के सब मनुष्यों का सदा उपकार करने वाला हो'

(ऋग्वेदादिभाष्यभूमिका, ईश्वरप्रार्थनाविषय, पृष्ठ 5)

1. ईश्वर ने स्वामी जी की यह प्रार्थना स्वीकार नहीं की।
2. उनका वेदभाष्य सुख से तो क्या दुख के साथ भी पूरा नहीं हुआ।
3. इस अनुष्ठान में लगने के बाद उन्हें आरोग्य आदि भी नहीं मिला, उल्टे ईश्वर ने उन्हें खाट पकड़ा दी और उनके प्राण ले लिए।
4. वह और उनके शिष्य स्वामी जी की मान्यतानुसार वेद के यथार्थ अर्थ का सुख से विधान न कर सके।
5. ईश्वर की कृपा न होने से उनके द्वारा वेदभाष्य संपूर्ण न हुआ। जिसकी प्रार्थना स्वामी जी ने की थी।

इसका कारण स्वामी जी की मान्यताओं में ढूँढ़ने की कोशिश की गई तो यह लिखा हुआ मिलता है-

‘देवास्त्यागश्च यज्ञाश्च नियमाश्च तपांसि च।
न विप्रदुष्टभावस्य सिद्धिं गच्छन्ति कर्हिचित्। मनुः ॥

जो दुष्टाचारी अजितेन्द्रिय पुरुष है उसके वेद, त्याग, यज्ञ, नियम और तप तथा अन्य अच्छे काम कभी सिद्धि को प्राप्त नहीं होते। (सत्यार्थप्रकाश, तृतीयसमुल्लास, पृ.34)

ऋग्वेद में वेद कब और कैसे बने?

वेद के बारे में स्वामी दयानन्द जी का विचार ग़लत सिद्ध हो जाने के बाद यह स्पष्ट हो जाता है कि वेदों के विषय में सनातनी आचार्यों का मत सही है कि सबसे पहले विश्वामित्र के अन्तःकरण में गायत्री छंद में एक मंत्र की स्फुरणा हुई। जिसे गायत्री मंत्र कहा जाता है। यह पहला काव्य था। विश्वामित्र ने यह काव्य सबसे पहले ब्रह्मा जी को सुनाया। जिनके निर्देशन में वह आदि पुष्कर तीर्थ में साधना कर रहे थे। उन्होंने इसमें अ,उ,म (ओं) और 3 व्याहतियाँ ‘भूर्भुवः स्वः’ जोड़ दीं। विश्वामित्र ने आदि पुष्कर तीर्थ से लौट कर यह काव्य दूसरों को सुनाया तो उन्हें यह अच्छा लगा। दूसरे विद्वानों ने भी गायत्री छंद में मंत्र बनाना सीख लिया। इस तरह ऋचा (वेदमंत्र) की रचना का आरम्भ हुआ। ऋचा रचने वाले को ऋषि कहा गया। वेद का अर्थ ज्ञान और विचार है। जिस ऋषि को जिस विषय का ज्ञान था या जो विचार किया, उसने उसी को छंद में कहा है।

गायत्री छंद में 3 पाद होते हैं और हरेक पाद में 8 अक्षर होते हैं। इस तरह तीन पाद में कुल 24 अक्षर होते हैं। यह दूसरे मंत्रों से पहले आया और इसी के आधार पर समय के साथ ऋषियों ने मात्राएं और पद बढ़ाकर नए नए छंदों का निर्माण किया। इसलिए इसे वेदमाता भी कहा जाता है।

“अक्षरानुबंध के कारण ये अलग अलग छंद कैसे निर्माण हुए होंगे, इसकी कल्पना सहज ही की जा सकती है। ‘तत्सवितुवरीण्यम्’ यह आर्ष ऋग्मंत्र। इसके अक्षर 24 और चरण तीन। सबसे पहली यह स्तुप् अर्थात् स्तुति करने वाली ऋचा। यह कहने में त्रिचरण होने से विषम है। इसमें इसी प्रकार का अष्टाक्षरी चरण जोड़ने से छंद होता है अनुष्टुप्। यह दूसरे क्रमांक से निर्माण हुआ। इसका नाम ही यह सुझाता है कि यह स्तुप् के पश्चात् आया। इसके बाद निर्माण हुआ त्रिष्टुप्। अनुष्टुप् के चार चरण होने के कारण वह कहने में सम लगता है। इसी से उसके पश्चात् जो छंद बने वे प्रायः 4 चरणों के हैं। 32 अक्षर जब एक समूची

कल्पना ग्रंथित करने के लिए अपर्याप्त पाये गये। तब 11 अक्षरों का एक एक चरण, ऐसे 44 अक्षरों का एक नया छंद बनाया गया। यह तीसरा छंद है, यह इसके त्रिष्टुप्, नाम में जो ‘त्रि’ शब्द आया है, उस पर से स्पष्ट होता है। अनुष्टुप् के चार चरणों में अष्टाक्षरी एक और चरण जोड़ें तो बनती है, पंचदा पंक्ति। इन्हीं चालीस अक्षरों का चार चरणों में विभाजन किया जावे तो होगा विराट्। इसी प्रकार से छंद बढ़ते गये और उनका विकास होता गया। गायत्री पहला छंद होते हुए भी विषमता के कारण इतना कविप्रिय नहीं हुआ। अनुष्टुप् छंद वेद वाङ्मय के पश्चात् जो संस्कृत वाङ्मय निर्माण हुआ उसमें यद्यपि आधिक्य से पाया जाता है, तथापि वैदिक छंदवाङ्मय अधिक मात्रा में त्रिष्टुप् छंद में। छंदों की यह संख्या चार चार अक्षरों से बढ़ती हुई गायत्री, उष्णिक, अनुष्टुप्, बृहती, विराट् या पंक्ति, त्रिष्टुप्, जगती, अतिजगती, शक्करी, अतिशक्करी, अष्टि, अत्यष्टि, धृति और अतिधृति इस अंतिम 76 अक्षरों के छंद तक गई। किंतु अधिकतर रचना हुई गायत्री, त्रिष्टुप् और जगती इन तीन ही छंदों में। यह बात ऊपर दी हुई तालिका से स्पष्ट ही है। ये सारे के सारे छंद इसी क्रम से निर्माण हुए होंगे। क्रम बदलने पर भी अति उपसर्ग से युक्त अति-जगती, शक्करी, अतिशक्करी, अष्टि, अत्यष्टि, धृति और अतिधृति ये नाम ही इनकी निर्मिति जगती, शक्करी, अष्टि, तथा धृति के पश्चात हुई, इस बात को प्रमाणित करते हैं।” (ऋग्वेद का सूक्त विकास, पृष्ठ 13 व 14, लेखक : प्रा.ह.रा.दिवेकर, जीवाजी विश्वविद्यालय ग्वालियर के लिये मोतीलाल बनारसीदास बंगलोरोड, जवाहर नगर, दिल्ली-7 द्वारा प्रकाशित, प्रथम संस्करण 1970)

इस पुस्तक में ‘प्रारम्भिक दो शब्द’ लिखते हुए जीवाजी विश्वविद्यालय, ग्वालियर के कुलपति श्री सी. शा. भांडारकर लिखते हैं-

‘जीवाजी विश्वविद्यालय ग्वालियर के द्वारा, ग्वालियर के एक तपे हुए संस्कृत पंडित की यह साहित्यकृति, प्रकाश में लाते हुए, मुझे अत्यंत आनंद होता है। इसके लेखक वय, विद्या तथा ज्ञान तीनों दृष्टियों से वृद्ध व्यक्ति हैं। जिन्होंने साठ वर्षों से अधिक काल तक वेदों का प्राचीन तथा अर्वाचीन दोनों दृष्टियों से अभ्यास किया है और आज तक भी जिनका अभ्यास चल ही रहा है। ऐसे लेखक ने इस ग्रंथ में ऋग्वेद के 1028 सूक्तों का कालक्रमानुसार दर्शन कराया है। ...लेखक के मतानुसार सारे ही ऋग्वेद की रचना महाभारत युद्ध के पूर्व साठ पीढ़ियों में हुई है।’

बहुत से ऋषियों ने बहुत से विषयों का विचार किया और बहुत से मंत्रों

की रचना की। इन सब मंत्रों को संकलित किया गया तो संहिता बन गई। इसीलिए वेद को संहिता भी कहा जाता है। यह काम वेद व्यास ने किया।

‘इसने गद्य, पद्य या गान यह विभाजक लक्षण न मान तत्कालीन यज्ञ-पञ्चति के अनुसार अर्धर्यु के लिए उपयुक्त मंत्र-वे गद्य रूप हों या पद्य रूप-अलग निकाले, उद्गाता के लिए आवश्यक जो भाग था-वह पाठ रूप हो या गान रूप-उसे पृथक किया और शेष जो पद्य वाङ्मय तब तक निर्मित हुआ था उसे एकत्रित किया। ये ही आज की यजुर्वेद, सामवेद तथा ऋग्वेद की संहिताएं हैं। कृष्ण द्वैपायन-जिन्हें आगे चलकर इसी कारण वेद व्यास कहने लगे-के पश्चात इन संहिताओं पर नया संस्कार कोई नहीं हुआ।’ (ऋग्वेद का सूक्त विकास, पृष्ठ 11)

‘ये सारे सूक्त प्रधानतः देवों की स्तुति करने हेतु से ही निर्माण हुए। और इसीलिए ‘या तेनोच्यते सा देवता’ यह लक्षण रूढ़ हुआ। ये वैदिक देव भी अनेक हैं। ...प्रथम सूर्य, अग्नि, वायु इत्यादि प्रकृतिस्थ शक्तियां ही देवता मानी गई और उनका यजन होने लगा। बाद में मनुष्यों के ही पराक्रमी, शत्रुनाशक, लोकपालक राजा की सदृशता से देवराज इंद्र की कल्पना आई होगी। विचार वृद्धि के साथ नैतिक कल्पनाओं के आधार पर मित्र, वरुण इत्यादि देवताओं की निर्मिति हुई और उसी समय घोड़े पर चढ़ दौड़कर आने वाले दो लोकोपकारक वीर भाइयों ने ‘अश्विनौ’ इस जुगलबंद दो देवों की कल्पना निर्माण की होगी। इस द्वन्द्वात्मक कल्पना का ही विकास अग्निषोमौ, इंद्राग्नी, इंद्रवायू, मित्रावरुणौ इत्यादि द्वन्द्वों में दिखता है। इंद्र के साथ उसके सहायक मरुत् भी कल्पे गये और अपने कृत्यों से देवता को प्राप्त करने वाले जो ऋभु उनकी भी कल्पना आई और इन सब पर सूक्त रचना हुई। काव्यों के विषय भी बढ़ते गये और ऊपर लिखा हुआ ‘देवता लक्षण’ प्रयुक्त किया जाकर उन सारे विषयों को देवत्व की प्राप्ति हुई। घोड़े, गोएं, अरण्य इत्यादि भी देवताओं में समाविष्ट किये गये। अंत में विश्वेदेव-सारे देव-जिन-जिन की हम कल्पना कर सकते हैं, उन पर भी सूक्त लिखे गये। इस देवता विकास का भी सूक्तों का कालानुक्रम निश्चित करने में उपयोग किया गया है।’ (ऋग्वेद का सूक्त विकास, पृष्ठ 14-15)

■ अनुक्रमणी और मंत्र में मंत्रकर्ता ऋषियों के नाम

सूक्त के आरम्भ में एक अनुक्रमणी भी होती है। जिसे शायद वेद व्यास ने ही बनाया है। इस अनुक्रमणी में यह लिखा रहता है कि इस सूक्त का ऋषि

कौन है?, देवता कौन है ? और यह किस छंद में है?

कुछ मंत्रों के अंदर भी सूक्त रचने वाले ऋषि ने अपने नाम का वर्णन किया है। जैसे कि ऋग्वेद के 10वें मण्डल के 40वें सूक्त के आरम्भ में लिखा है-
ऋषि-घोषा काक्षीवती, देवता-अश्विनी, छंद-जगती
इस सूक्त के 5वें मंत्र में ऋषि घोषा ने अपने नाम का उच्चारण करते हुए कहा है-

‘युवां ह घोषा पर्यश्विना यती राज्ञ ऊचे दुहिता पृच्छे वों नरा
भूतं मैं अह उत भूतमक्तवेऽवेश्वावते रथिनेशक्तमर्वते ।५।

हे अश्विनी कुमारो! मैं राजकुमारी घोषा सब ओर धूमती हुई तुम्हारा गुणानुवाच करती हूँ और तुम्हारा ही चिन्तन करती रहती हूँ। तुम दिन रात मेरे यहाँ निवास करते हुए रथ और अश्वों से सम्पन्न मेरे भ्राता के पुत्र को वश में रखते हो।’ (अनुवाद : पं. श्रीराम शर्मा आचार्य, प्रकाशक : संस्कृति संस्थान, खंडाला कुतुब नगर, बरेली, उ.प्र.)

ऋग्वेद के 10वें मण्डल के 99वें सूक्त का ऋषि वभ्रो वैखानसः, देवता इन्द्र और छन्द त्रिष्टुप् है। इसके 12वें मंत्र में सूक्त बनाने वाला वभ्र भी अपने नाम का उल्लेख करते हुए कहता है-

‘हे इन्द्र! अनेक हवियाँ देने की कामना करता हुआ मैं वभ्र तुम्हारी सेवा में पैदल चलकर आया हूँ, तुम मेरा कल्याण करो तथा श्रेष्ठ अन्न, सुन्दर गृह, सब पदार्थ और बल आदि मुझे दो।’ (अनुवाद : पं. श्रीराम शर्मा आचार्य)

इसी मण्डल का 100वाँ सूक्त दुवस्युर्वान्दन ने बनाकर उसके अंतिम मंत्र संख्या 12 में कहा है-‘दुवस्यु ऋषियों की रस्ती का अगला भाग आपकी कृपा से ही खींचते हैं।’ (अनुवाद : पं. श्रीराम शर्मा आचार्य)

ऋग्वेद का यम-यमी संवाद भी यही सिद्ध करता है कि वेदमंत्रों की रचना

मनुष्यों ने की है। ऋग्वेद के 10वें मण्डल के 10वें सूक्त के ऋषि यमी वैवस्ती और यमो वैवस्वतः हैं और इस सूक्त के देवता अर्थात् प्रतिपाद्य विषय भी यही दोनों हैं। ये आपस में भाई बहन हैं। इन दोनों ने आपस में जो बातचीत की है, वही इस सूक्त में वर्णित है। सूक्त के अंदर भी यम-यमी ने एक दूसरे को नाम लेकर संबोधित किया है।

ऋग्वेदों में नए नए मंत्र

‘इस बात के स्पष्ट प्रमाण मिलते हैं कि समय-समय पर वेदों के नए नए मंत्र बनते रहे हैं और वे पहले बने संग्रहों (संहिताओं अथवा वेदों) में मिलाए जाते रहे हैं। खुद वेदों में ही इस बात के प्रमाण मिल जाते हैं, यथा:

अथा सोमस्य प्रयतीयुवम्यामिन्द्राग्नी स्तोमं जनयामि नव्यम्. -1,109,2

अर्थात् हे इंद्र और अग्नि, तुम्हारे सोमप्रदानकाल में पठनीय एक नया स्तोत्र रचता हूं.

स नो नव्येभिर्वृष्कर्मन्तुक्यैः पुरां दर्तः पायुभिः पाहि शग्मैः -ऋग्वेद 1,130,10

अर्थात् जलवर्षक और नगर विदारक इंद्र, हमारे नए मंत्र (स्तोत्र) से संतुष्ट हो कर विविध प्रकार से रक्षा और सुख देते हुए हमें प्रतिपालित करो.

तदस्मै नव्यमंगिरस्वदर्चत शुष्मा यदस्य प्रलथोदीरते -ऋग्वेद 2,17,1

अर्थात् हे स्तोताओ, तुम लोग अंगिरा के वंशजों की तरह नई स्तुति द्वारा इंद्र की उपासना करो.

अकारि ते हरिवो ब्रह्म नव्यं धिया -ऋग्वेद 4,16,21

अर्थात् हे हरि विशिष्ट इंद्र हम तुम्हारे लिए नए स्तोत्र बनाते हैं.

यही	शब्द	अविकल	रूप	से
4/17/21; 4/19/11; 4/20/11; 4/21/11; 4/22/11; 4/23/11				
और 4/24/11 में भी मिलते हैं।				

इस तरह के और भी कई मंत्र हैं जिनका उल्लेख करते हुए प्रख्यात वेद मनीषी डा. सुरेन्द्र कुमार शर्मा अज्ञात लिखते हैं-

“स्पष्ट है कि इन स्तोत्रों व मंत्रों के रचयिता साधारण मानव थे, जिन्होंने पूर्वजों द्वारा रचे गए मंत्रों के खो जाने पर या उन के अप्रभावी सिद्ध होने पर या उन्हें परिष्कृत करने या अपनी नई रचना रचने के उद्देश्य से समयसमय पर नए

मंत्र रचे. अपनी मौलिकता व अपने प्रयत्नों का विशेष उल्लेख अपनी रचनाओं में कर के उन्होंने अपने को देवता विशेष के अनुग्रह को प्राप्त करने के विशिष्ट पात्र बनाना चाहा है, अन्यथा, वे ‘अपने नए रचे स्तोत्रों’-इस वाक्यांश का प्रयोग, शायद, न करते.” (क्या बालू की भीत पर खड़ा है हिन्दू धर्म?, पृष्ठ 464 व 465, लेखक: डा. सुरेन्द्र कुमार शर्मा ‘अज्ञात’, प्रकाशक : विश्व विजय प्रा. लि., एम-12, कनाट सरकस, नई दिल्ली)

❖ वेदों में प्राचीन व नवीन ऋषियों के मंत्र संकलित हैं

ये च ऋषयो य च नूला इन्द्र ब्रह्मणि जनयन्त विप्राः।

अस्मे ते सन्तु सख्या शिवानि यूयं पात स्वस्तिभिः सदा नः।।९॥

हे इन्द्रदेव! प्राचीन एवं नवीन ऋषियों द्वारा रचे गए स्तोत्रों से स्तुत्य होकर आपने जिस प्रकार उनका कल्याण किया, वैसे ही हम स्तोत्राओं का भी मित्रवत् कल्याण करें। आप कृपा करके कल्याणकारी साधनों से हम सबकी सुरक्षा करें। (ऋग्वेद 7/22/9; अनुवादःपं. श्रीराम शर्मा आचार्य, मथुरा से प्रकाशित, सन् 2005 ई.)

‘प्राचीन एवं नवीन ऋषियों द्वारा रचे गए स्तोत्रों’ कहकर वेदों ने स्वयं ही स्पष्ट कर दिया है कि वेदमंत्रों की रचना ऋषियों ने की और यह काम कई पीढ़ियों तक चलता रहा।

स्वामी दयानन्द जी ने वेदों को स्वतःप्रमाण माना है और वेद स्वयं को ऋषियों की रचना बता रहे हैं। दिलचस्प तथ्य यह है कि वेद का यह अनुवाद एक ऐसे महापंडित ने किया है, जो बहुत वर्षों तक आर्यसमाज का प्रतिनिधित्व करते रहे लेकिन जब उन्होंने स्वयं वेद का अनुवाद किया तो उन्होंने स्वामी जी की ग़लत मान्यताओं का अनुकरण न किया।

❖ वेदमंत्रों की रचना ऋषियों ने की

तैत्तिरीय ब्राह्मण भी वेद के सत्यवचन को प्रमाणित करते हुए कहता है-

यामृषयो मन्त्रकृतो मनीषिणः

मन्त्र की रचना मनीषी ऋषियों ने की। (तै. ब्रा. 2/8/8/5)

❖ ऋषियों के इतिहास की जानकारी आवश्यक है

सच्चा वेदार्थ जानने के लिए वेदमंत्रों की रचना करने वाले ‘कवि’ ऋषियों के इतिहास की जानकारी आवश्यक है। आज भी किसी कविता का सही अर्थ

जानने के लिए उसके रचने वाले कवि के जीवन की घटनाओं के बारे में जानना ज़रूरी माना जाता है। कवि जिन घटनाओं को देखता है या जो अनुभूत करता है, अपने काव्य में उन्हीं का वर्णन करता है। अमीर खुसरो, अल्लामा इक़बाल और रविन्द्र नाथ टैगोर के जीवन की घटनाओं को जाने बिना उनके काव्य का अर्थ किया जाएगा तो बहुत से स्थानों पर अर्थ का अनर्थ होना निश्चित है। वेदमंत्रों में विश्वामित्र, वसिष्ठ, धोषा काक्षीवती, वभ्र, दुवस्यु और यम-यमी आदि जिन कवियों के नाम आए हैं। उनके जीवन का इतिहास जाने बिना उनके काव्य का सही अर्थ जानना संभव नहीं है।

वेद की उत्पत्ति कब और कैसे हुई?, इस रहस्य को सुलझाने के लिए भी ऋषियों का इतिहास ही काम आता है। नाभिकमल पर वास करने वाले ब्रह्मा जी और विश्वामित्र के पुरातन इतिहास को जाने बिना इसे हल करना संभव नहीं है। स्वामी जी ने वेदों में इतिहास न मानकर उनकी उत्पत्ति तक पहुंचने का एक मार्ग बंद ही कर दिया है।

स्वामी दयानन्द जी को इन ऋषियों के प्राचीन इतिहास के विषय में कोई प्रामाणिक जानकारी न थी। उनके द्वारा वेदार्थ में ग़लती करने का यह एक बड़ा कारण है।

¤ राजाओं के इतिहास की जानकारी भी ग़लत

स्वामी जी को ऋषियों के प्राचीन इतिहास की तो क्या आर्य राजाओं के नवीन इतिहास की भी सही जानकारी नहीं थी। उन्होंने सुल्तान शहाबुद्दीन गौरी का राजा यशपाल से लड़कर दिल्ली पर राज्य करना बताया है और पृथ्वीराज चौहान के राज्य को इस युद्ध से 74 वर्ष पहले ही समाप्त दिखाया है। देखिए उनकी बनाई तालिका और उनकी टिप्पणी-

आर्य राजा	वर्ष	मास	दिन
1 पृथ्वीराज	12	2	19
2 अभ्यपाल	14	5	17
3 दुर्जनपाल	11	4	14
4 उदयपाल	11	7	3
5 यशपाल	36	4	27

‘राजा यशपाल के ऊपर सुल्तान शाहबुद्दीन गौरी गढ़ गजनी से चढ़ाई करके आया और राजा यशपाल को प्रयाग के किले में संवत् 1249 साल में पकड़ कर कैद किया। पश्चात् ‘इन्द्रप्रस्थ’ अर्थात् दिल्ली का राज्य आप (सुल्तान शाहबुद्दीन) करने लगा।’ (देखें सत्यार्थप्रकाश, एकादशमसमुल्लास, पृ.274)

(41) क्या स्वामी जी द्वारा दी गई इस जानकारी को सही माना जा सकता है?

हकीकत यह है कि शाहबुद्दीन गौरी 1149 ई. में पैदा हुआ और 1205 ई. में उसकी मृत्यु हुई। पृथ्वीराज चौहान 1149 ई.-1192 ई. में तराइन की दूसरी जंग में शाहबुद्दीन गौरी से हार कर कैद हुआ और 1192 ई. में क़त्ल किया गया।

¤ सब्जियां खाने से जीव को पीड़ा नहीं होती?

इतिहास की तरह जीव विज्ञान के विषय में स्वामी जी की मान्यताएं ठीक नहीं हैं। वह कहते हैं-

‘...हरित ‘शाक के खाने में जीव का मारना उनको पीड़ा पहुंचनी क्योंकर मानते हो? भला जब तुमको पीड़ा प्राप्त होती प्रत्यक्ष नहीं दिखती और जो दिखती तो हमको दिखलाओ।’ (देखें सत्यार्थप्रकाश, द्वादशमसमुल्लास, पृष्ठ 369)

(42) आज पहली क्लास का बच्चा भी जानता है कि पेड़-पौधे जीवित वस्तुओं (Living things) में आते हैं। सब्ज़ी खाने से उन पर निवास करने वाले जीव भी मरते हैं। यह एक सच्चाई है। खाने के लिए गाजर-मूली को ज़मीन से खोद कर निकाला जाता है। तब वे भी मर जाती हैं और उन्हें पीड़ा भी होती है। इस वैज्ञानिक सत्य को झुठलाना ज्ञान कहा जायेगा अथवा अज्ञान?

दूसरों पर ऐतराज़ करने की जल्दी में स्वामी जी अपनी मान्यता भी भूल गए कि

‘स्वामी जी ने मनुष्य, पशु और वनस्पति आदि में जीव एक ही माना है।’ (देखें सत्यार्थप्रकाश, नवम., पृ.170)

यह बात मान ली जाए तो मूली काटना भी आदमी की गर्दन काटने के बराबर का ही जुर्म ठहरता है और दोनों कामों पर एक ही धारा लगनी चाहिए और एक ही सज़ा मिलनी चाहिए। पेड़-पौधों पर अनगिनत सूक्ष्म जीवाणु भी वास करते हैं। सब्जियां खाने से वे भी मरते हैं। मक्खी और मच्छर के क़त्ल पर भी

वही सज़ा मिलने लगे जो कि आदमी को क़त्ल करने पर मिलती है तो आर्य समाजी भाई स्वयं ही कहने लगेंगे कि आवागमन नहीं होता।

(43) अगर मनुष्य, पशु और सब्ज़ी में जीव एक ही है तो फिर उन सबके जीवन का अंत करना बराबर का अपराध क्यों नहीं माना जाता?

(44) क्या ऐसा करके मनुष्य समाज एक मिनट के लिए भी ज़िन्दा रह सकता है?

आवागमन की मान्यता के अनुसार जो सब्ज़ियाँ और छोटे बड़े जीव अब नज़र आ रहे हैं, ये सब पहले कभी मनुष्य हुआ करते थे। वे मनुष्य ही मर कर अपने पाप भुगतने के लिए इन योनियों में पैदा हो गए हैं। केवल रूप रंग बदला है, इनमें आत्मा वही माननी पड़ेगी। ऐसे में यह डर बना रहता है कि जिस आलू को हम छील रहे हैं, कहीं यह हमारे माता-पिता ही न हों?

हमारे माता पिता न भी हों तब भी वे किसी न किसी मनुष्य के माता पिता या बच्चे तो हैं ही, यह निश्चित है। आवागमन को माना जाए तो शाकाहारी भी आदमख़ोर ठहरते हैं। इस अपराध बोध से आदमी तभी बच सकता है, जबकि वह आवागमन को असत्य मान ले।

❖ शाकाहार श्रेष्ठ क्यों माना जाए?

आवागमन की मान्यता शाकाहार के श्रेष्ठ और सात्त्विक प्रकृति का होने की भी ज़ड़ काट देती है।

‘(प्रश्न) मनुष्य और पश्वादि के शरीर में जीव एक सा है वा भिन्न-भिन्न जाति के?

(उत्तर) जीव एक से हैं परन्तु पाप पुण्य के योग से मलिन और पवित्र होते हैं। (सत्यार्थप्रकाश, नवमसमुल्लास, पृ. 170)

‘स्थावराः कृमिकीटाश्च मत्स्याः सर्पाश्च कच्छपाः। पशवश्च मृगाश्चैव जघन्या तामसी गतिः॥

जो अत्यन्त तमोगुणी हैं वे स्थावर, वृक्षादि, कृमि, कीट, मत्स्य, सर्प, कच्छप, पशु और मृग के जन्म को प्राप्त होते हैं। (मनुस्मृति का श्लोक, सत्यार्थप्रकाश, नवमसमुल्लास, पृ. 174)

‘शरीरजैः कर्मदोषैर्याति स्थावरां नरः।

जो नर शरीर से चोरी, परस्त्रीगमन, श्रेष्ठों को मारने आदि दुष्ट कर्म

करता है उसको वृक्षादि स्थावर का जन्म... (मनुस्मृति का श्लोक, सत्यार्थप्रकाश, नवमसमुल्लास, पृ.172)

स्वामी जी के मतानुसार मनुष्य, पशु और पेड़-पौधों में एक ही जीव अपने पाप-पुण्य के कारण जन्म लेता रहता है। जो मनुष्य तमोगुणी होते हैं वे वनस्पति (सब्ज़ी), मछली और हिरन आदि बनकर पैदा होते हैं। जो लोग चोरी, व्यभिचार और हत्या जैसे जग्न्य पाप करते हैं। वे आलू-गोभी बन जाते हैं। आलू, टमाटर, केले और नारियल आदि की यह देह मनुष्यों को उनके पाप की मलिनता के कारण प्राप्त होती है। चोरी, व्यभिचार और हत्या जैसे मलिन कर्मों के परिणामस्वरूप उत्पन्न देह को खाने के बाद वह खाने वाले के शरीर का अंग बनेगी और उसे भी मलिन बना देगी। रोज़ रोज़ इनका खाना मलिनता को बढ़ाता रहेगा और वे खाने वाले के मन में भी चोरी, व्यभिचार और हत्या की भावना जगा सकती हैं। कहावत 'जैसा खाय अन्न वैसा हो जाय मन' मशहूर ही है।

(45) सवाल यह उठता है कि किसी तमोगुणी जीव को आलू, गोभी, टमाटर और केले आदि की जो देह उसके पाप की मलिनता के कारण मिली है। उसे खाकर मनुष्य की तामसिक प्रवृत्ति पृष्ठ होना तो समझ में आता है लेकिन सात्त्विक प्रवृत्ति को कैसे बल मिल सकता है?

(46) मनुस्मृति ने लौकी, कद्दू, मछली और हिरन, सबको एक ही श्रेणी 'अत्यन्त तमोगुणी' में रख दिया है। तब एक ही श्रेणी के एक जीव सब्ज़ी को खाकर उसे खाने वाले खुद को पवित्र और श्रेष्ठ आहार ग्रहण करने वाला क्यों समझते हैं?

- मछली और हिरन को मारने में उन्हें कष्ट होने की बात कही जा सकती है लेकिन वह तो पेड़ पौधों को भी होता है। मछली और हिरन आदि के कष्ट को तो कम किया जा सकता है लेकिन गाजर और चुकन्दर के कष्ट को कम करने का कोई उपाय भी नहीं है।

(47) पशु-पक्षी को जब खाया जाता है तब उनमें प्राण और चेतना नहीं होती लेकिन जब आदमी गाजर खा रहा होता है तब वे जीवित होती हैं। गाजर और चुकन्दर का रस वास्तव में उनके शरीर का रक्त है, जिसे शाकाहारी बड़े शौक से पीते हैं और ऐसा करके भी वे खुद को पवित्र और श्रेष्ठ क्यों समझते रहते हैं?

❖ वेदपाठी सन्यासी इन्जीनियर से नीचे और दैत्य के बराबर कैसे?

'तापसा यतयो विप्रा ये च वैमानिका गुणाः। नक्षत्राणि च दैत्याश्च प्रथमा सात्त्विकी गतिः॥। (सत्यार्थप्रकाश, नवमसमुल्लास, पृ.173)

जो तपस्वी, यति, सन्यासी, वेदपाठी, विमान के चलाने वाले, ज्योतिषी और दैत्य अर्थात् देहपोषक मनुष्य होते हैं उनको प्रथम सत्त्वगुण के कर्म का फल जानो।

(48) वेदपाठी, सन्यासी और तपस्वी को हवाई जहाज़ के पायलट और दैत्य के साथ एक ही श्रेणी में रखना कैसे न्याय हो सकता है?

(49) क्या तपस्वी, यति, सन्यासी और वेदपाठी को पायलट और दैत्य के समकक्ष मानना उनका पदावनति और अपमान नहीं है?

(50) प्रथम सत्त्वगुण के कर्म करने के बाद भी आदमी मरने के बाद दैत्य बनकर पैदा हुआ तो उसे क्या फ़ायदा हुआ?

सत्त्वगुणी कर्म करके दैत्य बनने वाले से अच्छे तो वे अत्यन्त तमोगुणी व्यक्ति रहे जो किसी की हत्या करके या चोरी और व्यभिचार करके पीपल, तुलसी आदि वृक्ष या गाय आदि पशु बन गये और आदर पाते रहे।

प्रथम सत्त्वगुण से ऊँचा दर्जा मध्यम सत्त्वगुण का है। मनुस्मृति के अनुसार मध्यम सत्त्वगुण के कर्म करने वाला विद्युत विद्या का जानकार अर्थात् इलैक्ट्रिकल इन्जीनियर बनकर पैदा होता है। इससे ऊँचा दर्जा उत्तम सत्त्वगुण के कर्म करने वालों को मिलता है। उन्हें विमानादि यानों को बनाने वाले का जन्म मिलता है। (देखिए सत्यार्थप्रकाश, नवमसमुल्लास, पृ. 172)

यहाँ भी तपस्वी, यति, सन्यासी और वेदपाठी हवाई जहाज बनाने वाले इन्जीनियर से दो दर्जे नीचे रह गए। इनके बराबर केवल ब्रह्मा जैसे सब वेदों के वेत्ता को रखा गया है। हवाई जहाज बनाने वाले इन्जीनियर को तो सब वेदों के ज्ञानी ब्रह्मा जी जैसे विद्वान के बराबर रख दिया और वेदपाठी, सन्यासी, यति और तपस्वियों को उससे दो दर्जे नीचे रखा। उन्हें बिजली मैकेनिक या इन्जीनियर से भी नीचे रखा गया। इससे भी बढ़कर यह कि उन्हें पायलट और दैत्यों की श्रेणी में रख दिया गया।

(51) आवागमन को मानने वाले वेदपाठी सन्यासियों ने जीवन भर की तपस्या के बाद पाया भी तो क्या, एक दैत्य के बराबर दर्जा पाया?

(52) चोरी, व्यभिचार और हत्या करने वाले पेड़ बन गए तो उनका क्या बिंगड़ गया? वे तो बाल-बच्चों को पालने और ब्याहने की चिंता से और मुक्त हो गए। आवागमन की मान्यता से पापियों को फ़ायदा और सत्कर्मियों को नुकसान होता हुआ साफ़ दिख रहा है। वे पीपल, बरगद और तुलसी आदि वृक्ष बन गए तो कुछ जगहों पर लोग उनकी पूजा करते हुए, उन्हें सम्मान देते हुए भी मिल जाएंगे।

❖ आवागमन : समाज का पतन

हमें जानना चाहिए कि आज वेदपाठ करना पिछले जन्म के कर्मों का फल नहीं है। स्वयं स्वामी जी ने वेद का प्रचार करने के लिए जगह जगह पाठशालाएं खोलीं और आर्य समाज मन्दिर बनवाए। इससे वेदपाठ करने वालों की संख्या में बढ़ोतरी भी हुई। अगर वेदपाठी होना पिछले जन्म के कर्मों का फल होता तो स्वामी जी के प्रयास से वेदपाठियों की संख्या न बढ़ती।

यही बात बिजली और हवाई जहाज़ बनाने वालों की है। सत्त्वगुण के कर्म करने से यह योग्यता पैदा हुआ करती तो आज दुनिया में आर्य समाजी सबसे ज्यादा बिजली और हवाई जहाज़ बना रहे होते। हकीकत इसके खिलाफ़ है। बिजली और हवाई जहाज़ का सबसे ज्यादा प्रोडक्शन वे कर रहे हैं जो स्वामी जी के अनुसार तमोगुणी हैं।

सवारी और युद्ध के विमान आज भी भारत में नहीं बनते। भारतीय इन्हें उन विदेशियों से ख़रीदते हैं जो आवागमन में विश्वास नहीं रखते। योग्यता और कला कौशल का गुण इसी जन्म के अभ्यास से विकसित होता है। इसे पिछले जन्म के कर्म का फल मानना लोगों को ग़लत जानकारी परोसना है। जिसके कारण समाज के लोग आवश्यक पुरुषार्थ नहीं करते और वे दूसरों से पिछ़ कर उनके अधीन हो जाते हैं। ग़लत विचारों को त्यागे बिना राजनैतिक प्रभुत्व पाना और वैज्ञानिक उन्नति करना संभव नहीं है।

❖ आवागमन का त्याग ज़रूरी है देश की सीमाओं की रक्षा के लिए

स्वामी जी ने सत्यार्थप्रकाश, नवमसमुल्लास, पृ.174 पर बताया है कि जो अत्यन्त रजोगुणी कर्म करते हैं वे मरने के बाद शस्त्रधारी भूत्य अर्थात् सैनिक बनकर पैदा होते हैं। यह एक ग़लत बात है। इस तरह की बातें करना देश की सीमाओं को ख़तरे में डालना है। विदेशी हमलावरों से हारने का एक कारण ऐसी मान्यताएं भी थीं।

किसी का सैनिक बनना उसके पूर्वजन्म के कर्म का फल नहीं होता। हरेक राज्य अपनी अपनी सीमा के क्षेत्रफल और सेना पर ख़र्च करने की क्षमता के अनुसार ही सैनिक तैयार करता है। जिस राज्य को जितने सैनिक चाहिए होते हैं।

वह उनकी भर्ती करके उन्हें प्रशिक्षण देता है और वे सैनिक बन जाते हैं। युद्धकाल में ज्यादा सैनिकों की ज़रूरत पड़ती है तो राज्य ज्यादा लोगों को भर्ती कर लेता है। जिन दाँभिक पुरुषों को स्वामी जी ने तमोगुणी (सत्यार्थ., पृ. 174) माना है, वे भी सेना में भर्ती होकर लड़ते हैं। पायलट और बिजली के जानकार भी मैदान में लड़ते हैं। जिन्हें स्वामी जी ने सत्वगुणी माना है। सत, रज, तम तीनों गुणों के मालिक सेना में इकट्ठे मिलेंगे और सेना से रिटायर होकर वे सब फिर अलग अलग काम करते हैं। कोई खेती करता है, कोई व्यापार करता है, कोई अध्यापक बन जाता है और कोई डाकू-लुटेरा भी बन जाता है।

❖ नपुंसक क्यों पैदा होते हैं?

(53) किस कर्म के फल में नपुंसक लोग पैदा होते हैं?,

इस सवाल का जवाब स्वामी जी भी न दे पाए। नपुंसक गर्भ का कारण बताते हुए उन्हें कर्मफल की अवधारणा से हटना पड़ा। वह कहते हैं-

‘जो स्त्री के शरीर धारण करने योग्य कर्म हों तो स्त्री और पुरुष के शरीर धारण करने योग्य कर्म हों तो पुरुष के शरीर में प्रवेश करता है। और नपुंसक गर्भ की स्थिति समय स्त्री पुरुष के शरीर में सम्बन्ध करके रज वीर्य के बराबर होने से होता है।’ (सत्यार्थ., पृ. 171)

स्वामी जी ने औरत और मर्द का शरीर मिलने के लिए तो जीव के कर्म को ज़िम्मेदार माना है लेकिन नपुंसक शरीर मिलने के लिए जीव के कर्म के बजाय पति-पत्नी के रज-वीर्य को ज़िम्मेदार माना है। ऐसा मानना कर्मफल की अवधारणा के विपरीत तो है ही, जीव विज्ञान के प्रमाणित तथ्य के विपरीत भी है।

स्वामी जी ने यह भी नहीं बताया है कि किन कर्मों को करने से नर शरीर और किन कामों को करने से नारी शरीर मिलता है। ताकि अगर किसी को वह शरीर लेकर पैदा होना हो तो वह उस तरह के काम कर सके। वैसे आज इसकी ज़रूरत नहीं बची है कि मनोवैचित्रित लिंग पाने के लिए लोग अगले जन्म का इन्तेज़ार करें।

स्वामी जी के ज़माने के मुक़ाबले आज साइंस और टेक्नोलॉजी इस मकाम पर आ गई है कि औरतें और मर्द अपना लिंग अपनी मर्ज़ी के अनुसार बदल रहे हैं। माइकल जैक्सन ने तो अपना लिंग दो बार बदला था। आज बायो-टेक्नोलॉजी के ज़रिए गर्भ में ही बच्चे का लिंग, रूप-रंग और क़द वगैरह निश्चित करना

संभव है। यह सब पूर्वजन्म के कर्मफल के विचार को निरर्थक सिद्ध करने के लिए काफ़ी है।

¤ आवागमन कैसे संभव हैं?

इन्सान के लिए यह जानना बेहद ज़रूरी है कि मरने के बाद जीवात्मा के साथ क्या होता है? यही बात इन्सान को बुरे कामों से बचकर नेक काम करने की प्रेरणा देती है। प्रत्येक को अपने शुभ-अशुभ कर्मों का फल भोगना है लेकिन किस दशा में?

वैदिक धर्म में स्वर्ग-नर्क की मान्यता पाई जाती है। बाद में आवगमन की कल्पना प्रचलित की गई। स्वामी जी ने स्वर्ग-नर्क को अलंकार बताया और आवगमन की कल्पना का प्रचार किया। उन्होंने बताया कि मोक्ष प्राप्त आत्मा भी एक निश्चित अवधि तक मुक्ति-सुख भोगने के बाद जन्म लेती है और पापी मनुष्यों की आत्माएं भी कर्मानुसार अलग-अलग योनियों में जन्म लेती हैं।

आवगमन की कल्पना सिर्फ़ इस अटकल पर खड़ी है कि सब बच्चे बचपन में एक जैसे नहीं होते। कोई राजसी शान से पलता है और कोई ग़रीबी, भूख और बीमारी का शिकार हो जाता है। ऐसा क्यों होता है? क्या ईश्वर अन्यायी है, जो बिना कारण ही किसी को आराम और किसी को कष्ट देता है? क्योंकि ईश्वर न्यायकारी है इसलिए इनके हालात में अन्तर का कारण भी इनके ही कर्मों को होना चाहिए और क्योंकि इनके वर्तमान जन्म में ऐसे कर्म दिखाई नहीं देते तो ज़रुर इस जन्म से पहले कोई जन्म रहा होगा। यह सिर्फ़ एक अटकल है हकीक़त नहीं।

एक मनुष्य जब कोई पाप या पुण्य का कर्म करता है तो उसके हरेक कर्म का प्रभाव अलग-अलग पड़ता है और उसके कर्म से प्रभावित होकर दूसरे बहुत से लोग भी पाप पुण्य करते हैं और फिर उनका प्रभाव भी दूसरों पर और भविष्य की नस्लों पर पड़ता है। यह सिलसिला प्रलय तक जारी रहेगा। इसलिये प्रलय से पहले किसी मनुष्य के कर्म के पूरे प्रभाव का आकलन संभव नहीं है। लोगों को प्रलय से पहले उनके कर्मों का बदला देना सम्भव नहीं है और यदि उन्हें बदला दिया जाता है तो किसी एक के साथ भी न्याय न हो पाएगा।

फिर भी अगर मान लिया जाए कि एक पापी मनुष्य को उसके पापों की सज़ा भुगतने के लिए पशु-पक्षी आदि बना दिया जाता है तो जब उसकी सज़ा पूरी हो जायेगी तो उसे किस योनि में जन्म दिया जाएगा? क्योंकि मनुष्य योनि तो बड़े पुण्य के फलस्वरूप मिलती है। इसलिए मनुष्य योनि में जन्म संभव नहीं है और पशु-पक्षी आदि की योनियों में उसे भेजना भी न्यायोचित नहीं है क्योंकि वह अपने पापकर्मों की पूरी सज़ा भुगत चुका है।

(54) मोक्ष प्राप्त आत्मा के जन्म के विषय में भी यही प्रश्न उठता है। एक निश्चित अवधि तक मुक्ति सुख भोगने के बाद मोक्ष प्राप्त आत्मा जन्म लेती है, लेकिन प्रश्न यह है कि किस योनि में लेती है?

(55) पाप उसने किया नहीं था और पुण्य का फल भी उसके पास अब शेष नहीं था। नियमानुसार ईश्वर उसे न तो पशु-पक्षी बना सकता है और न ही मनुष्य। क्या न्यायकारी परमेश्वर जीव को बिना किसी कर्म के पशु-पक्षी या मनुष्य योनि में जन्म दे सकता है?

(56) यदि यह मान भी लिया जाये कि दोनों को नई शुरुआत मनुष्य योनि से कराई जाएगी तो फिर बचपन में जब वे भूख, प्यास और मौसम आदि के स्वाभाविक कष्ट झेलेंगे तो इन कष्टों के पीछे क्या कारण माना जाएगा?, क्योंकि पाप तो दोनों के ही शून्य हैं।

इस तरह आवागमन की कल्पना से जिस समस्या का समाधान निकालने की कोशिश की गई। वह समस्या तो ज्यों की त्यों रही और वास्तव में मरने के बाद पाप पुण्य का फल जिस तरीके से मिलता है, उसे न जानने के कारण जीव को बहुत सा कष्ट उठाना पड़ता है।

❖ क्या दुखी मनुष्य पिछले जन्म का पापी है?

समाज में आवागमन की ग़लत धारणा आम हो चुकी है। इस कारण लोग दुख उठाने वाले को कितनी बुरी नज़रों से देखते हैं बल्कि अच्छे आदमी खुद अपनी नज़र में भी गिर जाते हैं और अपनी नज़र से गिरे हुए को कौन उठा सकता है ?

हकीकत यह है कि दुनिया ईश्वर की पाठशाला है। जहां वह मनुष्यों का शिक्षण और प्रशिक्षण विभिन्न माध्यमों से स्वयं कर रहा है। वह मनुष्यों का परीक्षण भी करता है और उन्हें दुनिया में सज़ा और ईनाम भी देता है। परलोक में वह अपने न्याय को पूर्ण करेगा।

शिक्षण-प्रशिक्षण और परीक्षण में विद्यार्थियों को कष्ट होता ही है। यह स्वाभाविक है। जो विद्यार्थी अच्छे होते हैं। वे नियमों का पालन करके शिक्षा ग्रहण करते हैं और कठिन परीक्षा देते हैं और सफल होते हैं, उन्हें भी कष्ट होता है और जो नियमों का उल्लंघन करते हैं और परीक्षा में फेल हो जाते हैं, उन बुरे विद्यार्थियों को भी कष्ट होता है। दुख और कष्ट सबको होता है लेकिन दोनों के कष्ट का कारण अलग अलग होता है। दुनिया में भी अच्छे और बुरे हरेक आदमी को कष्ट होता है लेकिन आवागमन के कारण अच्छे आदमी को कष्ट उठाता देखकर उसे भी बुरा समझ लिया जाता है।

दुनिया में एक अच्छा आदमी बुरे लोगों के खिलाफ़ संघर्ष करता है। बुरे लोग उसे जीवन भर कष्ट देते हैं और फिर उसकी हत्या कर देते हैं या उसे धोखे से ज़हर खिला देते हैं। आवागमन को मानने वाले उसके बारे में यह सोचते हैं कि यह बहुत बुरी मौत मरा है। इसके पूर्व जन्म के पापों का फल ही अब इसके सामने आया है। ज़रूर इसने पिछले जन्म में इन लोगों की हत्या की होगी, जिन्होंने इस जन्म में इसे क़ल किया है। लोगों के सामने यह सुधारक होने का ढोंग कर रहा था लेकिन ईश्वर ने न्याय करके इसकी असलियत सबके सामने खोल दी।

(57) क्या लोगों का ऐसा सोचना सही कहलाएगा ?

स्वामी दयानन्द जी की तरह आदिशंकराचार्य को भी ज़हर देकर मार डालना बताया जाता है। दोनों वैदिक आचार्य आवागमन के प्रचारक थे। बड़े भयानक कष्ट उठाने के बाद उनके प्राण निकले। स्वामी जी ने कहा है-

‘क्योंकि दुःख का पापाचरण और सुख का धर्माचरण मूल कारण है।’
(सत्यार्थप्रकाश, नवम., पृ.165)

(58) ज़रा सोचिए कि अगर दुःख का कारण पापाचरण को माना जाए तो स्वामी ने जो दुःख भोगे उनका कारण क्या माना जाएगा?

❖ दुःख का कारण हमेशा पापाचरण नहीं होता

हकीकत यह है कि दुःख का कारण हमेशा पापाचरण नहीं होता। सुख-दुख का मूल पिछले जन्म का आचरण मानना गलत है। योग से रोग ठीक होने का दावा करने वाले बाबा रामदेव के गुरु जी भी काफी वृद्ध हो गए थे। लापता होने से पहले वह भी काफी समय से बीमार चल रहे थे। जब पिछले दिनों स्वयं बाबा रामदेव जी ने आमरण अनशन किया तो चंद ही दिनों में उनकी हालत बिगड़ गई और उनकी जान जाने की नौबत तक आ गई। इस घोर कष्ट के पीछे उनका कोई पूर्व जन्म का पापाचरण नहीं था बल्कि खाना-पीना छोड़ देना था। उचित इलाज के साथ जैसे ही उन्होंने खाना-पीना शुरू किया। उनका कष्ट दूर हो गया।

यह तो सामने की बात थी लेकिन कुछ कष्टों का कारण ज़रा दूर होता है। कई बार कष्टों का कारण वंशानुगत (Hereditery) भी होता है।

स्वामी विवेकानन्द के पिता जी को मधुमेह (Diabetes) की बीमारी थी। स्वामी जी भी इस बीमारी के शिकार हो गए। उन्हें मधुमेह के अलावा लिवर और गुर्दे की बीमारियों, मलेरिया, माइग्रेन, अनिद्रा और दिल की बीमारियों सहित 31 बीमारियों से जूझना पड़ा था। जिनका कारण मशहूर बांगला लेखक शंकर ने अपनी पुस्तक ‘द मॉन्क ऐज़ मैन’ में बताया है। उन्होंने लिखा है कि स्वामी विवेकानन्द सन 1887 ई. में अधिक तनाव और भोजन की कमी के कारण काफ़ी बीमार हो गए थे।

(आधार : हिन्दी दैनिक द सी एक्सप्रेस दिनांक 7 जनवरी 2013 पृ. 2 की रिपोर्ट)

व्यक्ति जिस समाज में रहता है। उस समाज का सामूहिक आचरण भी व्यक्ति के सुख-दुख का कारण बनता है और विगत समाज के लोग जो कुछ अच्छा या बुरा करके गए हैं, उसका परिणाम भी आज मौजूद लोगों को भोगना पड़ता है। द्वितीय विश्वयुद्ध जिन जापानियों ने लड़ा था। वे आज मौजूद नहीं हैं लेकिन उन पर जो प्रतिबन्ध लगाए गए थे वे आज की जापानी नस्ल पर भी लगे हुए हैं। नागासाकी और हिरोशिमा में आज भी विकलांग बच्चे पैदा होते हैं।

एक व्यक्ति एक विशाल समाज का अंग है। उस समाज का एक अतीत भी है। उस अतीत के अच्छे बुरे कर्मों का अच्छा या बुरा असर आज भी हम पर पड़ रहा है। कई बार परिवर्तन भी कष्ट का कारण बनता है। विशेषकर तब, जबकि समाज के सदस्यों में मूर्तिपूजा, नशा, जुआ, दहेज और अन्याय का चलन

आम हो जाए और उन्हें परिवर्तन के लिए कहा जाए। यदि वे अपनी परम्पराओं में परिवर्तन करते हैं तो उन्हें अवश्य ही कई तरह के कष्ट का सामना करना पड़ेगा और यदि वे नहीं बदलते तो वे उपदेशक को अवश्य कष्ट देंगे। इस रहस्य को जान लिया जाता तो अपने कष्टों के लिए अपने किसी अज्ञात पूर्वजन्म को मानने की ज़खरत ही न पड़ती। जिसका ज़िक्र वेदों में कहीं भी नहीं है।

अ कष्ट का कारण दूसरों के कर्म भी होते हैं

आवागमन की मान्यता का खण्डन स्वामी दयानन्द जी के कथन से ही हो जाता है। वह कहते थे-

‘लड़के लड़की के उत्पन्न होते समय जो इस देश में नीच जाति की स्त्रियां उत्तम घरों में जाकर नाड़ीछेदन और धात्री का काम करती हैं और उसके मुख में उंगलियां डालती हैं, वह बहुत बुरी बात है। घर की स्त्रियों को चाहिए कि वह स्वयं करें जिनसे उसकी बुद्धि तीव्र होगी।’ (महर्षि दयानन्द सरस्तवी का जीवन चरित्र, पृष्ठ 126)

पूर्वजन्म के कर्मफल के नतीजे में बच्चों का व्यक्तित्व और उनकी योग्यता बनती तो दूसरे व्यक्तियों द्वारा किए गए उपाय का उन पर कोई प्रभाव न पड़ता। उनके प्रारब्ध के अनुसार उन्हें जैसा बनना होता, वे वैसे ही बना करते।

हकीकत यह है कि पैदा होने के बाद ही नहीं बल्कि बच्चे पर गर्भ में भी उसकी माँ के खान-पान और सोने-जागने का असर पड़ता है बल्कि उसकी माँ जो बातें सुनती है या जैसे विचार करती है, उन सबका असर बच्चे पर पड़ता है। इसे सनातनी और आर्य समाजी भी स्वीकार करते हैं।

राजा निकम्मा और उसके सलाहकार अयोग्य हों तो भी उसके राज्य में रहने वालों को कष्ट भोगना पड़ता है। यह सत्य भी बम्बई के एक व्याख्यान में स्वामी जी ने स्वयं स्वीकार किया है। जिसका ज़िक्र आगे ‘आर्य लोगों की दुर्दशा कैसे राजाओं के कारण हुई?’ शीर्षक के अन्तर्गत आ रहा है।

(59) यह सब मानने के बाद किसी बच्चे की बुद्धि कम होने या उसके कष्टों का कारण उसके पूर्व जन्म के कर्मों को मानने की ज़खरत ही कहाँ रह जाती है?

❖ आवागमन को मानना महापाप क्यों है?

किसी किसान का चारा काटते हुए हाथ कट जाता है और कोई ईमानदारी से पेट पालने वाला मज़दूर दीवार से गिरकर हड्डी तुड़वा बैठता है। कोयले की खदानों में काम करने वाले हज़ारों मज़दूरों को ज़हरीली गैरें अपाहिज बना देती हैं या मार ही देती हैं। सियाचिन की पहाड़ियों पर जहां तापमान शून्य से कम होता है। वहां सरहदों की हिफाज़त करने वाले हमारे बहादुर फौजियों के हाथ पैर गल जाते हैं। कितनी ही लड़कियां गर्भ में मार दी जाती हैं। कितनी ही पैदा होकर बचपन या जवानी में किसी की हवस का शिकार हो जाती हैं और क़ल्ल भी कर दी जाती हैं। कितनी ही दहेज न होने के कारण बिन ब्याही रह जाती हैं। कितनी ही दहेज कम लाने के कारण मार दी जाती हैं या घरों से निकाल दी जाती हैं। कितनी ही औरतें बच्चों को जन्म देते समय मर जाती हैं या किसी डाक्टर की लापरवाही का शिकार होकर जीवन भर के लिए अपाहिज बन जाती हैं। प्रसव पीड़ा का कष्ट तो ये सब उठाती ही हैं।

आवागमन को मानने वाले उनके बारे में यही सोचते हैं कि पिछले जन्म के बुरे कर्म इस रूप में इनके सामने आ रहे हैं। वे स्वयं भी अपने बारे में यही सोचते हैं। समाज के लोग उन्हें मुँह पर तो कुछ नहीं कहते लेकिन उनकी पीठ पीछे उन्हें धिक्कारते रहते हैं। वे खुद अपने आप को धिक्कारते रहते हैं, बिल्कुल बेवजह। सब एक दूसरे की नज़र से और खुद अपनी नज़र से भी गिर जाते हैं। किसी को सबकी नज़रों से और खुद उसकी नज़रों में भी गिरा देना एक महापाप है। आवागमन को मानकर लोग यही पाप करते हैं। इसलिए आवागमन को मानना महापाप है।

❖ आवागमन और विध्वा जीवन

इससे अपाहिजों, बीमारों और ग़रीबों की सेवा का ज़ज्बा भी कमज़ोर पड़ जाता है। जब ईश्वर ने ही इनके कुकर्मों के दण्ड में इन्हें ऐसा बनाया है तो भोगने दो इन्हें अपने कर्मों का फल, ऐसी सोच बन जाती है। आवागमन में विश्वास रखने वाले तुलसीदास जी बताते हैं कि जो नारी अपने पति से प्रेम नहीं करती वह अगले जन्म में विध्वा हो जाती है अर्थात् जो नारियां आज विध्वा हैं, ये

पिछले जन्म में अपने पतियों से प्रेम नहीं करती थीं।

पति प्रतिकूल जन्मि जहं जाई,

विधवा होय पाइ तरुणाई

-रामचरित मानस, अरण्य कांड

इसीलिए आवागमन में विश्वास रखने वालों ने जब मनुस्मृति की रचना की तो उसमें विधवा के पुनर्विवाह की व्यवस्था करके उसके कष्ट निवारण की कोई कोशिश नहीं की बल्कि यह लिखकर उसके कष्ट को स्थायी बना दिया-

‘न विवाहविधावुक्तं विधवावेदनं पुनः’ -मनुस्मृति, 9,65

अर्थात् विवाहविधि में विधवा के पुनर्विवाह का कहीं विधान नहीं हैं।

‘कामं तु क्षपयेददेहं पुष्पमूलफलैः शुभैः।

न तु नामापिगृहणीयात्पत्यौ प्रेते परस्य तु ॥’ -मनुस्मृति, 5,157

अर्थात् पति के मरने पर स्त्री पवित्र पुष्प फल-मूल आदि का भोजन करती हुई अपनी देह को क्षीण करे, किन्तु पर-पुरुष का कभी नाम न ले।

इसी मान्यता के चलते विधवा का जीवन कष्टपूर्ण बना और उसे पति को खा जाने वाली मानकर उसका तिरस्कार किया गया। आज अकेले वृन्दावन में ही ऐसी 16,000 विधवाएं रह रही हैं। जिन्हें उनके घर वालों ने त्याग दिया हैं। देश भर में कुल कितनी विधवाएं तिरस्कारपूर्ण जीवन बिता रही होंगी, अनुमान लगाया जा सकता हैं।

४ स्वामी जी द्वारा हिन्दू धर्म के तीर्थ स्थल का अपमान

स्वामी जी वृन्दावन का चित्रण करते हुए कहते हैं-

‘और वृन्दावन जब था तब था अब तो वेश्यावनवत् लल्ला लल्ली और गुरु चेली आदि की लीला फैल रही हैं।’ (सत्यार्थप्रकाश, एकादशसमुल्लास, पृ. 222)

(60) क्या स्वामी जी के द्वारा एक हिन्दू धर्म-नगरी और उसमें निवास करने वाले हिन्दू नर-नारियों का ऐसा अपमानजनक चित्रण करना सही कहला सकता हैं?

सभी धर्म-प्रेमियों के साथ हमें भी उनके शब्दों पर आपत्ति है। स्वामी जी को इस बात पर ध्यान देना चाहिए था। कि आखिर किस कारण आर्य-नारी की यह दुर्दशा हुई हैं?

इसका एक बड़ा कारण आवागमन की ग़लत मान्यता का प्रचार है। स्वामी जी आजीवन भारतीय नारी की दुर्दशा के इस कारण को पुष्ट करते रहे।

फिर भी अगर हिन्दू धर्मशास्त्रों की व्यवस्था को नज़रअन्दाज़ करके कोई बिरला मर्द किसी विधवा को सहारा दे देता था तो ऐसी औरत को पुनर्भू (मनुस्मृति 9,160) कहा जाता था। और उसके पति का भी बहिष्कार कर दिया जाता था। (देखें मनुस्मृति 3,166)।

इतना ही नहीं बल्कि पुनर्भू औरत की संतान का जीवन भी अपमानजनक और कष्टपूर्ण बना दिया जाता था, यह व्यवस्था देकर कि

‘पुनर्भू का पुत्र संपत्ति का अधिकारी नहीं है।’ -मनुस्मृति, 9,160

जबकि नियोग से उत्पन्न पुत्र को संपत्ति का अधिकारी माना गया है। स्वामी जी की मान्यता के अनुसार मनुस्मृति के ये नियम 1 अरब 96 करोड़ 8 लाख 53 हज़ार वर्ष से विधवा पर लागू हैं और आगे भी यही लागू रहें। इसके लिए स्वामी जी जीवन भर जुटे रहे।

❖ विधवा विवाह सच्चे धर्म का एक मुख्य आदेश है

वास्तव में परमेश्वर विधवा नारी को भी कुमारी की तरह विवाह करने की अनुमति और आज्ञा देता है। जो उसके विवाह को रोकते हैं, ऐसे पापियों को परमेश्वर परलोक में दण्ड देने चेतावनी देता है। दुनिया में पीड़ितों को न्याय नहीं मिल पाता। इसलिए दुनिया से जाने के बाद तो अवश्य ही न्याय होना चाहिए। यह मनुष्य स्वभाव की अनिवार्य माँग है। कुरआन बताता है कि परलोक में न्याय होगा और परमेश्वर समाज के ज़ालिम चौथिरियों को उनके समर्थकों समेत दहकती हुई आग में डालेगा। जहां वे अनन्त काल तक जलते रहेंगे। उन्हें ऐसा शरीर दिया जाएगा, जिससे वे उस कष्ट को और ज़्यादा महसूस करें। जब उनकी खाल जल जाएगी तो नई खाल उसकी जगह ले लेगी। वे जलते रहेंगे लेकिन वे कभी मरेंगे नहीं। उन्हें खाने के लिए काँटेदार झाड़ियाँ और पीने के लिए पीप और लहू दिया जाएगा।

‘उन्होंने फैसला चाहा और प्रत्येक सरकश, दुराग्रही असफल होकर रहा। वह जहन्नम से धिरा है और पीने को उसे कचलाहू का-सा पानी दिया जाएगा, जिसे वह कठिनाई से घूँट-घूँट करके पिएगा और ऐसा नहीं लगेगा कि वह आसानी

से उसे उतार सकता है और मृत्यु उसपर हर ओर से चली आती होगी, फिर भी वह मरेगा नहीं। और उसके सामने कठोर यातना होगी।' (कुरआन, 14,15-17)

स्वामी जी ने अनुचित रूप से कुरआन की इस न्याय व्यवस्था का मज़ाक़ उड़ाया है और मनुस्मृति की प्रशंसा करते हुए कहा है कि

'यह तो पोपाबाई का न्याय ठहरा।...न्याय तो वेद और मनुस्मृति का देखो जिसमें क्षण मात्र भी विलम्ब नहीं होता और अपने अपने कर्मानुसार दण्ड वा प्रतिष्ठा सदा पाते रहते हैं।' (सत्यार्थप्रकाश, 14वाँ समुल्लास, पृ.385)

आवागमन को न मानने वाले मुसलमान और ईसाई भारत में आए तो हिन्दू विधवाओं को पुनर्विवाह का हक्क मिला। विधवा के संबंध में वेद और मनुस्मृति की न्याय व्यवस्था को सनातनी हिन्दुओं और आर्य समाजियों ने, सबने मिलकर त्याग दिया है। आज इस तरह के नियमों पर चलना कानूनी रूप से भी प्रतिबंधित है।

¤ ...क्योंकि हरेक बच्चा मासूम और निष्पाप है

माँ-बाप या डाक्टर की लापरवाही के कारण जो बच्चे अपाहिज पैदा होते हैं। उन मासूम बच्चों को भी पिछले जन्म का पापी मान लिया जाता है। मासूम विकलांग बच्चों को पापी ठहराना मानवता के प्रति सबसे घृणित अपराध है। ऐसा केवल इसलाम कहता है। इसलाम के अनुसार हरेक बच्चा मासूम और निष्पाप है।

आवागमन की मान्यता पर विश्वास करने का दण्ड इसी दुनिया में तुरंत मिलता है और वह इस रूप में मिलता है कि ऐसे आदमी को उसका समाज और अपने आप को वह स्वयं भी धिक्कारता रहता है। वह जीता है लेकिन समाज की और खुद की नज़रों में गिर कर। आवागमन को मानने के बाद ज़िल्लत की यह ज़िन्दगी नसीब होती है।

इस ज़िल्लत से छुटकारा केवल इसलाम दिलाता है।

¤ जीवन के उद्देश्य से भटका देता है आवागमन

आवागमन को मानने के बाद मनुष्य का ध्यान जीवन के उद्देश्य से हट जाता है। आवागमन के प्रचारक उसे बताते हैं कि जीवन की सबसे बड़ी उपलब्धि आवागमन से मुक्ति पाना है। मुक्ति पाने के लिए वे धर्म के पालन पर ज़ोर देते हैं। धर्म का उन्हें पता नहीं है। ऐसे में वे धर्म यह बताते हैं कि इन्सान और

इन्सान में भेदभाव करो। किसी को ऊँचा समझो और किसी को नीचा समझो। छूत-छात को मानो। औरत विधवा हो जाय तो उसका पुनर्विवाह न होने दो। उसका एक से लेकर दस पुरुषों तक से नियोग कराओ। नियोग से जन्मे व्यक्ति को राजा बना लो लेकिन पुनर्भूत की संतान को सम्पत्ति में हिस्सा न दो। यदि परिस्थितिवश किसी औरत को दासी बनना पड़ जाए तो उसकी संतान पर उन्नति का द्वार सदा के लिए बंद कर दो। चाहे कोई पुरुष उस दासी से विवाह करके ही पुत्र पैदा करे लेकिन तब भी उसके पुत्र को दासी पुत्र समझो और उसे मंत्री न बनाओ। हज़ारों साल बाद भी उस औरत के वंश में पैदा होने वाले बच्चों को दासी पुत्र समझो और उनमें से भी किसी को अपना मंत्री न बनाओ।

आवागमन से मुक्ति के लिए ये सब काम सनातनी पंडित भी बताते रहे और स्वामी दयानन्द जी ने भी यही काम बताए हैं। सबसे बुरी बात यह हुई कि ये काम धर्म कहकर बताए गए। जबकि ये अधर्म के काम थे। इनके विपरीत करना धर्म है। इसलाम यही कहता है। इसलाम को अपने दर्शन के विपरीत पाकर ऊँच-नीच, छूत-छात और जातिवाद को बढ़ावा देने वाले धंधेबाज़ उसके ख़िलाफ़ अफ़वाहें फैलाने लगे। स्वामी जी ने भी इसी कारण इसलाम का विरोध किया।

❖ आवागमन : एक बड़ा धंधा

आवागमन से मुक्ति का मार्ग बताने वाले समाज में गुरु कहलाते हैं और उनके चेले उन्हें बड़ा सम्मान देते हैं। उनके चेले उन्हें मान-सम्मान के साथ धन-संपत्ति भी देते हैं। कोई उस धन को आवागमन के प्रचार में लगा देता है और कोई उसे अपने ऐशो आराम में खपा देता है। दोनों ही हालतों में गुरुओं को सम्मान मिलता है और उनके चेलों को बर्बादी के सिवा कुछ भी नहीं।

अगर लोगों को पता चल जाए कि आवागमन होता ही नहीं है तो वे इनकी सेवा-टहल करना बंद कर देंगे और इनकी चौधराहट ख़त्म हो जाएगी। अपने प्रभुत्व की रक्षा के लिए ही वे अपने चेलों को इसलाम के ख़िलाफ़ भड़काते हैं। इसलाम के ख़िलाफ़ रचे गए सारे अज्ञानपूर्ण साहित्य के पीछे यही कारण है।

❖ इसलाम आवागमन से मुक्ति तुरंत देता है

इसलाम से यह हकीकत पता चलती है कि मनुष्य की आत्मा का कर्मानुसार इस दुनिया में बारम्बार आवागमन नहीं होता। इसलिए आवागमन से मुक्ति पाना मनुष्य के जीवन का उददेश्य नहीं है बल्कि जब तक मनुष्य आवागमन के भ्रम से न बचे तब तक वह अपने जीवन का उददेश्य पूरा नहीं कर सकता। इसलाम इन्सान को आवागमन की मान्यता से ही मुक्त कर देता है। इससे मनुष्य को तुरंत शांति मिलती है। आवागमन की मान्यता को नकारते ही उसे ऊँच-नीच, छूत-छात और पुनर्विवाह पर पांचदी जैसी समस्याओं से भी मुक्ति मिल जाती है। अब मनुष्य खुलकर योग्यता अर्जित कर सकता है और वह अपनी योग्यता के अनुसार समाज को अपनी सेवाएं भी दे सकता है।

❖ विकास और सफलता: जीवन का वास्तविक उद्देश्य

मनुष्य का यह उद्देश्य केवल एक दशा में पूरा होता है जबकि वह ईश्वरीय ज्ञान के आलोक में सीधे मार्ग पर चले। इसी को अरबी में इसलाम अर्थात् परमेश्वर के प्रति प्रेमपूर्ण समर्पण और उसकी आज्ञा का पालन करना कहा जाता है। इसलाम के अनुसार ऊँच-नीच और छूत-छात मानना जुल्म है। विधवाएं पुनर्विवाह कर सकती हैं और दासी-पुत्र भी मंत्री बन सकता है। यही ईश्वर की आज्ञा है। ईश्वर की आज्ञा का पालन करना ही मनुष्य मात्र का धर्म है। उसकी आज्ञा का पालन करने वाले ही सफल होकर स्वर्ग में जाएंगे और उसकी आज्ञा न मानने वाले नर्क में जाएंगे।

❖ आवागमन : दर्शन की एक मूल भूल

‘परलोक में स्वर्ग नर्क है।’ यह सत्य है जिसे धार्मिक जन सदा से मानते आये हैं। आवागमन एक मिथ्या कल्पना है जिसे वेदों के बाद उपनिषद काल में दार्शनिकों ने अपने मन से गढ़ा था। ‘पुनर्जन्म’ का अर्थ है ‘दूसरी बार जन्म होना’ जो कि परलोक से सम्बन्धित है और सत्य है। जबकि आवागमन इसी दुनिया में

बारम्बार जन्म लेने की वेदविरुद्ध और झूठी मान्यता का नाम है। इसके समर्थन में वेदों में कोई एक भी सूक्त अथवा अध्याय नहीं पाया जाता। धार्मिक और दार्शनिक, दोनों व्यक्तियों के बीच सच और झूठ का अन्तर स्पष्ट करने वाला यह प्रमुख लक्षण है। वेदों के जिन मंत्रों में परलोक में पुनर्जन्म होने की बात कही गई है, उन मंत्रों को आवागमन के समर्थन में पेश कर दिया जाता है। जब से धर्म का ज्ञान न रहा, तब से दार्शनिक यह धोखा खाते भी आ रहे हैं और दूसरों को देते भी आ रहे हैं।

किसी व्यक्ति को उसका जुर्म बताए बिना और उसे अपनी सफाई का मौक़ा दिए बिना सज़ा देना 'प्राकृतिक न्याय के सिद्धान्त' के खिलाफ़ है। ऐसा करना जुल्म है और ईश्वर ज़ालिम नहीं है। जो ऐसा मानते हैं वे अज्ञान के कारण ईश्वर पर आरोप लगाते हैं।

यह वेदों के साथ सरासर अन्याय है कि वेदों का नाम लेकर दर्शन का पाठ पढ़ाया जाता है। इस मामले में अद्वैतवादी सनातनी और त्रैतवादी आर्य दोनों समान हैं। दर्शन की ग़लतियां खुलने से लोगों का विश्वास धर्म से भी उठ जाता है। अतः यह रीति उचित नहीं है।

❖ क्या मुक्ति संभव है?

जब आवागमन होता ही नहीं है तो फिर बंधन और मुक्ति केवल कल्पना मात्र हैं। स्वामी जी ने आवागमन को माना है, उन्होंने उससे मुक्ति के लिए इतना कठिन नियम बताया है कि उसे वे खुद भी पूरा न कर सकें। उन्होंने आवागमन को माना, जो कि असंभव है। फिर उन्होंने उससे मुक्ति को भी असंभव बना दिया।

यदि मुक्ति के लिए पूरे जीवन में पाप न करना अनिवार्य नियम है तो फिर किसी मनुष्य को मुक्ति मिलना संभव नहीं है। किसी और को मुक्ति क्या मिलेगी जबकि इस नियम की कल्पना करने वाले खुद स्वामी जी को ही मुक्ति मिलना संभव न हुआ। हालांकि उनका दावा था कि मैं संसार को कैद कराने नहीं, कैद से छुड़ाने आया हूँ लेकिन जो खुद ही मुक्ति न पा सका हो वह दूसरे को कैसे मुक्ति दिला सकता है? इससे पता चलता है कि उनके दावों में कोई सच्चाई नहीं थी।

(61) जब महर्षि के स्तर के आदमी को ही मुक्ति न मिल पाए तो क्या बेचारे साधारण जीवों को मुक्ति की उम्मीद दिलाना व्यर्थ नहीं है?

लोगों को क्षमा और मुक्ति से निराश करने का परिणाम यह हुआ कि लोगों

की दिलचस्पी दयानन्दी दर्शन में कम हो गई और आर्य समाज मन्दिर रविवार को भी वीरान रहने लगे। लोग इधर-उधर उम्मीद की किरण छूटने लगे। यहाँ तक कि खुद आर्य समाज के सभासदों की पत्नियाँ और बच्चे भी मूर्ति-पूजक, वेदान्ती और अन्य मत वाले हो गए।

अब क्या 'नियोग' की व्यवस्था ईश्वर ने दी है?

स्वामी दयानन्द जी ने स्त्री शिक्षा पर बल देकर औरत का कुछ भला ज़रूर किया है लेकिन विधवा औरत और विधुर मर्द को अपने जीवन साथी की मौत के बाद पुनर्विवाह करने से वेदों के आधार पर रोक दिया है और बिना दोबारा विवाह किये हीं दोनों को 'नियोग' द्वारा सन्तान उत्पन्न करने की व्यवस्था दी है।

'द्विजों में स्त्री और पुरुष का एक ही वार विवाह होना वेदादि शास्त्रों में लिखा है, द्वितीय वार नहीं।' (सत्यार्थप्रकाश, चतुर्थ., पृ. 76)

इस सम्बंध में सत्यार्थप्रकाश के चतुर्थसमुल्लास में पृष्ठ संख्या 73 से 81 तक पूरे 9 पृष्ठों में वेदमन्त्रों सहित पूर्ण विवरण दिया गया है। स्वामीजी के अनुसार एक विधवा स्त्री बच्चे पैदा करने के लिए वेदानुसार दस पुरुषों के साथ 'नियोग' कर सकती है और ऐसे ही एक विधुर मर्द भी दस स्त्रियों के साथ 'नियोग' कर सकता है। बल्कि यदि पति बच्चा पैदा करने के लायक न हो तो पालि अपने पति की अनुमति से उसके जीते जी भी अन्य पुरुष से 'नियोग' कर सकती है। स्वामी जी को इसमें कोई पाप नज़र नहीं आता।

(62) क्या वाकई ईश्वर ऐसी व्यवस्था देगा जिसे मानने के लिए खुद वेद प्रचारक ही तैयार नहीं हैं?

जंगली कबीलों से लेकर उन्नत देशों तक, जिनके पास ईश्वरीय विधान नहीं है। उन्होंने भी जब अपनी अक्ल से विधवाओं की समस्या को हल करना चाहा तो पुनर्विवाह को ही विधवा समस्या का सही हल पाया लेकिन ईश्वर को विधवा का पुनर्विवाह उचित नहीं लगा और उसने नियोग का उपदेश दिया और यह सोच कर ताज्जुब होता है कि

(63) स्वामी जी ने कैसे मान लिया कि बुद्धिमान आर्य नर-नारी 1 अरब 96 करोड़ 8 लाख 52 हज़ार 9 सौ वर्ष तक नियोग करते रहे?

इसलाम में विधवा विवाह को ईश्वर का आदेश माना जाता है। मुसलमान

इस देश में आए तो आर्यों ने उन्हें विधवा का पुनर्विवाह करते देखा। तब उन्होंने नियोग छोड़कर विधवा विवाह करना शुरू किया। ऐसा करने के लिए आर्यों को अपने प्रचलित धर्म (?) के विरुद्ध जाना पड़ा।

किसी समाज में नियोग का प्रचलन केवल तभी संभव है जबकि उसमें धर्म से हीन व्यक्ति प्रभावी हो जाएं और वे समाज के कायदे-कानून बनाने लगें। यही लोग समाज की सही-ग़लत की समझ को विकृत करते हैं। जब ऐसे व्यक्ति राजनीति और प्रशासन में हावी हो जाते हैं तो आम लोग सहज ही उनका अनुकरण करने लगते हैं। किसी ऐसे ही राजा के दबाव में नियोग का प्रचलन हुआ होगा। जिसे बाद के लोगों ने उनकी परम्परा में देख कर धर्म समझ लिया और उसे स्मृति आदि ग्रन्थों में लिख दिया। यह एक तथ्य है कि पूर्वजों की सभी परम्पराएं धर्म के अनुसार नहीं होतीं। जैसे कि सूर्ति पूजा भी पूर्वजों की परम्परा है लेकिन वह धर्म सम्मत नहीं है।

मनुस्मृति स्वयं कहती है कि नियोग की परम्परा राजा वेन ने चलाई थी। वैदिक विद्वानों ने इसकी निन्दा की है-

अयं द्विजैर्हि विष्वदभिः पशुधर्मो विगर्हितः।

मनुष्याणामापि प्रोक्तो वेने राज्यं प्रशासति ॥

विज्ञ वित्रों द्वारा इस पशुधर्म की निन्दा की गई है, यह पशुधर्म राजा वेन के शासन काल से चला है।

(मनु स्मृति, 9/66, डा. चमनलाल गौतम प्रकाशक : संस्कृति संस्थान, बरेली)

यह श्लोक बता रहा है कि नियोग ईश्वर के उपदेश से नहीं बत्तिक राजा वेन के आदेश से चला है। स्वामी जी ने इस श्लोक को मनु स्मृति में क्षेपक समझकर नज़रअन्दाज़ कर दिया। वर्ण व्यवस्था की ऊँच-नीच और छूत-छात भी ऐसे ही किसी निरंकुश राजा की देन है।

स्वामी जी ने वैदिक जाति के इतिहासग्रन्थ महाभारत आदि देखे तो उनमें उन्हें नियोग करने वाले आर्य तो बहुत मिले जबकि किसी विधवा से विवाह करने वाला कोई एक भी न मिला। उन्हें मनु स्मृति (अध्याय 9) में विधवा विवाह का विरोध और नियोग का समर्थन मिला। उन्होंने समझा कि नियोग ही धर्म है। इसीलिए जिन वेदमंत्रों को वह पुनर्विवाह के अर्थ में ले सकते थे, उनसे भी उन्होंने नियोग सिद्ध करने की कोशिश की है। जबकि उनमें कहीं भी स्पष्ट रूप से नियोग शब्द नहीं है। इसी ग़लतफ़हमी के चलते उन्होंने नियोग को ईश्वर का आदेश समझ

लिया और विधवा के पुनर्विवाह को पाप तथा उसके नियोग को पुण्य घोषित करने की बड़ी भारी ग़लती की।

इससे सिद्ध होता है कि वेदों को समझने और स्मृतियों के परिमार्जन के लिए केवल तर्क और अनुमान काफ़ी नहीं हैं।

¤ आर्य लोगों की दुर्दशा कैसे राजाओं के कारण हुई?

स्वामी जी ने भारत के राजाओं को देशवासियों की दुर्दशा का कारण बताया है। उन्होंने उनकी दशा का चित्रण एक कहानी के रूप में किया है-

‘एक दिन बम्बई में कई हज़ार के समूह में व्याख्यान देते समय राजाओं के विनाश का वर्णन करते हुए कहा कि आजकल राजाओं के विनाश का कारण यह है कि उनके परामर्शदाता इस प्रकार के होते हैं, प्रथम ज्योतिषी, दूसरे तेल वाला, तीसरा ऊंट वाला, चौथा हीजड़ा। किसी एक राजा पर जब शत्रु चढ़कर आया और दुर्ग के भीतर घुसने लगा तो उसे सूचना मिली। प्रथम ज्योतिषी से पूछा उसने कहा कि अभी महाराज को भद्रा है। फिर तेल वाले से पूछा कि आप कहिये, आपकी क्या सम्मति है? उसने कहा कि शीघ्रता क्या है, आप अभी तेल देखें और तेल की धार देखें। फिर ऊंट वाले से पूछा कि आप अपनी सम्मति कहिये। उसने कहा महाराज! देखिये ऊंट किस करवट बैठता है। यह ऐसे ही परामर्श करते रहे और शत्रु भीतर घुस आया। तब हीजड़े से पूछा कि कहिये अब आपकी क्या सम्मति है? उसने कहा कि आप कनात तान लो, क्या वे पर्दे में घुस आयेंगे?

...इसके अन्त में दुःख से मेज पर हाथ रखकर कहा कि यदि हमारे राजाओं की यह दशा न होती तो हमारी यह दुर्दशा क्यों होती। देश के विनाश का कारण यही है।’ (महर्षि दयानन्द सरस्तवी का जीवन चरित्र, पृष्ठ 271)

‘इस बिगाड़ के मूल महाभारत युद्ध से पूर्व एक सहस्र वर्ष से प्रवृत्त हुए थे। क्योंकि उस समय में ऋषि मुनि भी थे तथापि कुछ-कुछ आलस्य, प्रमाद, ईर्ष्या, द्वेष के अंकुर उगे थे वे बढ़ते बढ़ते वृद्ध हो गये।’ सत्यार्थप्रकाश, एकादशसमुल्लास, पृ. 191)

लंबे काल तक देश पर ऐसे ही राजाओं ने शासन किया है। इन्हीं की अयोग्यता के कारण वैदिक समाज में ऊंच-नीच, छूत-छात, आवागमन, बहुदेववाद, मूर्तिपूजा, प्रकृतिपूजा, ग्रहपूजा, नियोग, सती प्रथा, दास प्रथा, देवदासी प्रथा, वेश्यावृत्ति, तंत्र, नरबलि, दहेज, ब्याज, नशा, अपहरण और बलात्कार आदि काम शुरू हुए और

इन कर्मों से जिस उच्च वर्ग के स्वार्थ पूरे हो रहे थे, उसने इन्हें धर्म कहकर मान्यता दे दी। हिन्दू राजाओं की अयोग्यता का परिणाम यह हुआ कि शासन विधर्मी और विदेशियों के हाथ में चला गया। इससे बड़ा नुकसान वे समाज को पहले ही पहुंचा चुके थे। वह यह था कि वे जनता के बीच अधर्म के कार्मों को धर्म के रूप में प्रचलित कर चुके थे। जिसे आज तक देखा जा सकता है।

स्वामी दयानन्द जी ने देशवासियों की दुर्दशा का कारण हिन्दू राजाओं की अयोग्यता बताया है जो कि बिल्कुल सही है। ऐसे में लोगों की दुर्दशा का कारण उनके पूर्वजन्म के बुरे कर्मों को बताना स्वयं ही ग़लत सिद्ध हो जाता है। कृपया इस तथ्य पर विचार करें।

अ कन्या पैदा करने के लिए औरत को ज़िम्मेदार समझना ग़लत है

स्वामी जी कहते हैं कि कुछ परिस्थितियों में पति पत्नी एक दूसरे की अनुमति लिए बिना भी नियोग कर सकते हैं-

‘विवाहित स्त्री जो विवाहित पति धर्म के अर्थ परदेश गया हो तो आठ वर्ष, विद्या और कीर्ति के लिये गया हो तो ४: और धनादि कामना के लिये गया हो तो तीन वर्ष तक बाट देख के, पश्चात् नियोग करके सन्तानोत्पत्ति कर ले। जब विवाहित पति आवे तब नियुक्त पति छूट जावे॥१॥। वैसे ही पुरुष के लिये भी नियम है कि बन्धा हो तो आठवें (विवाह से आठ वर्ष तक स्त्री को गर्भ न रहे), सन्तान होकर मर जायें तो दशवें, जब-जब हो तब-तब कन्या ही होवें पुत्र न हो तो ग्यारहवें वर्ष तक और जो अप्रिय बोलने वाली हो तो सद्यः उस स्त्री को छोड़ के दूसरी स्त्री से नियोग करके सन्तानोत्पत्ति कर लेवे॥२॥’

(सत्यार्थप्रकाश, चतुर्थ., पृ. 78)

- स्वामी जी ने कन्या को जन्म देने के लिए औरत को ज़िम्मेदार समझकर ग़लती की है और यह कह कर भी कि जब-जब हो तब-तब कन्या ही होवें पुत्र न हो तो ग्यारहवें वर्ष तक रुक कर पुरुष किसी दूसरी स्त्री से नियोग करके पुत्र पैदा कर ले। जबकि वैज्ञानिक तथ्य यह है कि जिस ‘y’ गुणसूत्र से गर्भ में श्रूण का लिंग निश्चित होता है। वह ‘y’ गुणसूत्र पुरुष में होता है, औरत में नहीं। उसी से वह औरत को प्राप्त होता है।

वेदों में सत्य का उपदेश मौजूद है। हम उसका सम्मान करते हैं लेकिन

स्वामी जी के नियोगपरक वेदार्थ को ईश्वरीय आदेश नहीं माना जा सकता। मानव जाति के आरम्भ में पुनर्विवाह ही धर्म था और आज भी यही है। ईश्वर ने कुरआन में इसी धर्म का उपदेश दिया है। खुद आर्य समाज भी कुरआन के इसी नियम का पालन कर रहा है, न कि दयानन्द जी के विचार का। स्वामी जी के वैदिक विचार (?) का पालन किया जाए तो विधवाओं के पुनर्विवाह तो होने से रहे, कुंवारे लड़के लड़कियों के विवाह भी न हो पाएंगे और जिनके विवाह हो जाएंगे, वे बच्चे पैदा न कर पाएंगे।

अरब लड़के-लड़कियों का विवाह असंभव बनाते वैदिक नियम

‘किससे विवाह नहीं करना चाहिए ?’ यह बताते हुए स्वामी जी मनु सृति के श्लोक उद्धृत करते हुए सत्यार्थ प्रकाश, चतुर्थसमल्लास में कहते हैं कि
 महान्त्यपि समृद्धानि गोऽजाविधनधान्यतः ।
 स्त्रीसम्बन्धे दशैतानि कुलानि परिवर्जयेत् ॥१॥ मनु ॥
 चाहे कितने ही धन, धान्य, गाय, अजा, हाथी, घोड़े, राज्य, श्री आदि से समृद्ध ये कुल हों तो भी विवाह सम्बन्ध में निम्नलिखित दश कुलों का त्याग कर दे।

हीनक्रियं निष्पुरुषं निश्छन्दो रोमशार्शसम् ॥१॥
 क्षय्यामयाव्यपस्मारिश्वत्रिकुष्ठिकुलानि च ॥२॥ मनु ॥
 जो कुल सल्किया से हीन, सत्पुरुषों से रहित, वेदाध्ययन से विमुख, शरीर पर बड़े लोम, अथवा बवासीर, क्षयी, दमा, खांसी, आमाशय, मिरगी, श्वेतकुष्ठ और गलितकुष्ठ कुलों की कन्या वा वर के साथ विवाह न होना चाहिए, क्योंकि ये सब दुर्गुण और रोग विवाह करने वाले के कुल में भी प्रविष्ट हो जाते हैं। इसलिए उत्तम कुल के लड़के और लड़कियों का आपस में विवाह होना चाहिए ॥२॥

नोद्वहेत्कपिलां कन्यां नाऽधिकांगी न रोगिणीम् ।
 नालोमिकां नातिलोमां न वाचाटान्न पिंगलाम् ॥३॥ मनु ॥
 न पीले वर्ण वाली, न अधिकांगी अर्थात् पुरुष से लम्बी चौड़ी अधिक बलवाली, न रोगयुक्ता, न लोमरहित, न बहुत लोमवाली, न बकवाद करनेहारी और न भूरे

नेत्रवाली ।३॥

नर्क्षवृक्षनदीनाम्नि नान्त्यपर्वतनामिकाम् ।

न पश्यहिप्रेष्यनाम्नि न च भीषणनामिकाम् ।४ । मनु ॥

न ऋक्ष अर्थात् अश्विनी, भरणी, रोहिणीदेव्य, रेवतीबाई, चित्तारी, आदि नक्षत्र नामवाली;

तुलसिया, गेंदा, गुलाब, चम्पा, चमेली आदि वृक्ष नामवाली; विन्ध्या, हिमालया, पार्वती आदि पर्वत नामवाली; कोकिला, मैना आदि पक्षी नामवाली; नागी, भुजंगा आदि सर्प नामवाली; माधोदासी, मीरादासी आदि प्रेष्य नामवाली कन्या के साथ विवाह न करना चाहिए क्योंकि ये नाम कुत्सित और अन्य पदार्थों के भी हैं ।४ ॥

(64) कौन सा घर ऐसा है जिसमें कोई पेट का मरीज़ न हो?

(65) पीले रंग वाली या भूरे रंग की आँख वाली लड़के का क्या कुसूर है कि उसका घर न बसने दिया जाए?

(66) गुलाब, चम्पा, चमेली या पार्वती नाम में ऐसी क्या बुराई है कि इन नामों वाली लड़कियों से विवाह करने पर पाबंदी लगा दी जाए या उनसे विवाह करना अच्छा न समझा जाए?

(67) स्वामी जी ने लड़कियों के तो इतने सारे नाम और लक्षण बता दिये लेकिन लड़के का एक भी न बताया, क्या इसे लड़कियों के साथ पक्षपात न समझा जाए?

(68) अगर मनु स्मृति के इस निषेध या परामर्श को मान लिया जाए तो दुनिया के कई अरब लड़के-लड़कियों का विवाह असंभव हो जाता है। ये अरबों लड़के-लड़की अपनी शारीरिक और मनोवैज्ञानिक ज़रूरत कैसे पूरा करें ?, स्वामी जी ने इसका कोई उपाय भी नहीं बताया।

ऋ वैदिक धर्म का लोप क्यों हुआ?

अरबों जवान लड़के-लड़कियों को विवाह से रोक दिया जाए तो कितना भयानक अनाचार फैल जाएगा, इसका अंदाज़ा आसानी से लगाया जा सकता है। इसीलिए दुनिया ने स्वामी जी की बात पर ध्यान नहीं दिया। आर्य समाज के सदस्यों ने भी उनकी बात पर अमल नहीं किया वर्णा स्वयं उनके विवाह भी न हो

पाते। वास्तव में, असंभव बातों को वैदिक धर्म के नाम पर मनवाना ही उसके ख़त्म होने का कारण बना।

इस तरह की अवैज्ञानिक और अव्यवहारिक बात वही आदमी कह सकता है जिसके अपने कोई बाल-बच्चा न हो। स्वामी जी एक सन्यासी थे। एक सन्यासी को क्या पता कि घर-गृहस्थी कैसे बसाई जाती है?, बच्चों का पालन-पोषण कैसे किया जाता है और उनका विवाह कब और कैसे किया जाए?

केवल अनुमान लगाकर और कल्पना करके इस विषय में मार्गदर्शन करना संभव नहीं है, जैसा कि स्वामी जी ने किया है। जिसे गृहस्थी का और बाल-बच्चों के पालन-पोषण का और उनके विवाह का कोई व्यवहारिक अनुभव न हो, उसे इस गंभीर विषय पर बोलने से बचना चाहिए।

इसलाम बीमारी या नाम के आधार पर इस तरह की कोई पाबंदी नहीं लगाता। यही वजह है कि इसलाम में सबका विवाह संभव है। आज आर्य समाज भी इसलाम के नियमों का पालन कर रहा है। आर्य समाजी भाई दयानंदी वैदिक विचार का पालन करते तो उनके बच्चे-बच्चियों के विवाह न हो पाते।

लोगों को विवाह सुख से वंचित करने वाली अव्यवहारिक बात महर्षि मनु कभी नहीं कह सकते। वैसे भी मनु स्मृति की भाषा करोड़ों वर्ष पुरानी नहीं है। इसमें गाय पालने और धी जलाने का जिक्र मिलता है। इसका मतलब यही है कि ये नियम तब बनाए गए जबकि मनुष्य ने जंगली गाय बकरी को पालना सीख लिया था और वह उनके दूध से धी निकालने की तकनीक भी विकसित कर चुका था। यह महज़ चंद हज़ार साल पहले की बात है न कि करोड़ों साल पहले की। बाद में ऊँच-नीच, छूत-छात और विवाह व नियोग के नियम बनाकर यह प्रचारित कर दिया कि ये नियम स्वयंभू मनु ने सिखाए हैं।

❖ स्वामी जी को क्या पता कि पति-पत्नी के संबंध क्या होते हैं?

इससे भी बड़ी ग़लती यह की गई कि प्रचारक उस विषय की भी शिक्षा देने लगे, जिस विषय का उन्हें क, ख, ग भी पता न था। इसी ग़लती को स्वामी जी जीवन भर दोहराते रहे।

स्वामी जी को क्या पता कि पति-पत्नी का अंतरंग संबंध क्या होता है और इस क्रिया को कैसे किया जाता है?,

(69) जिस चीज़ को एक आदमी ने कभी छुआ तो क्या देखा तक न हो, वह उसके साथ व्यवहार की सही शिक्षा कैसे दे सकता है ?

इसके बावजूद स्वामी दयानंद जी पति-पत्नी को बताते हैं कि वे सहवास की परम गोपनीय क्रिया कैसे संपन्न करें?, देखिए-

‘पुरुष वीर्यस्थापन और स्त्री वीर्यकर्षण की जो विधि है उसी के अनुसार दोनों करें। जहां तक बने वहां तक ब्रह्मचर्य के वीर्य को व्यर्थ न जाने दें क्योंकि उस वीर्य वा रज से जो शरीर उत्पन्न होता है वह अपूर्व उत्तम सन्तान होता है। जब वीर्य का गर्भाशय में गिरने का समय हो उस समय स्त्री और पुरुष दोनों स्थिर और नासिका के सामने नासिका, नेत्र के सामने नेत्र अर्थात् सूधा शरीर और अत्यन्त प्रसन्नचित्त K रहें, डिगें नहीं। पुरुष अपने शरीर को ढीला छोड़े और स्त्री वीर्यप्राप्ति समय अपान वायु को ऊपर खींचे, योनि को ऊपर संकोच कर वीर्य का ऊपर आकर्षण करके गर्भाशय में स्थित करें। पश्चात् दोनों शुद्ध जल से स्नान करें।’ (सत्यार्थप्रकाश, चतुर्थसमुल्लास)

स्वामी जी के बताए तरीके से सहवास किया जाए तो वीर्ये गर्भाशय तक न पहुंच सकेगा बल्कि बाहर ही गिर जाएगा। स्वामी जी बताते हैं कि जब वीर्य का गर्भाशय में गिरने का समय आए तो दोनों अपने शरीर के अंगों को सीधा कर लें। इस क्रिया के दौरान औरत-मर्द जैसे ही अपनी अपनी टाँगें सीधी करेंगे, लिंग गर्भाशय से दूर हो जाएगा। लिंग छोटा हुआ तो बाहर ही निकल जाएगा। पेट मोटा हुआ तो भी यही होगा।

औरत का कद मर्द से थोड़ा छोटा होता है और कुछ मामलों में तो पत्नी का कद अपने पति के मुकाबले डेढ़-दो फुट तक छोटा होता है। ऐसे में पत्नी को पति की नाक के सामने अपनी नाक और उसकी आँखों के सामने अपनी आँखें लाने के लिए थोड़ा सा ऊपर को सरकना होगा। थोड़ा सा ऊपर को सरकते ही लिंग उसके गर्भाशय से और ज्यादा दूर हो जाएगा या बाहर ही निकल जाएगा। सही बात का पता न हो तो आदमी को चुप रहना चाहिए। उसमें दखलअंदाज़ी करना और अपनी कल्पना को वैज्ञानिक बताना लोगों के जीवन से खेलना है।

ऋ बच्चे पैदा करना मुश्किल क्यों हुआ?

बहुधा हिन्दू राजा व प्रजा अपने बल पर स्वयं का बच्चा पैदा न कर पाते थे। रामायण से लेकर महाभारत तक इतिहास में इसके अनेकों उदाहरण भरे पड़े

हैं। इसका कारण यही था कि उनके गुरु उन्हें अपने अनुमान से ग़लत शिक्षा दिया करते थे। इसी ग़लत शिक्षा के कारण बहुतों को अपनी पत्नियाँ दूसरों को सौंपनी पड़ीं और उन्हें अपने घर में दूसरों के बच्चे पालने पड़े।

स्वामी दयानंद जी ने सहवास की यह विधि किसी प्राचीन आचार्य की पुस्तक से पढ़कर बताई है या फिर मात्र अपनी कल्पना से बता दी है। जैसे भी बताई है, ग़लत बताई है। इस तरीके से सहवास करने से वीर्य का गर्भाशय तक पहुंचना असंभव है। जिस विषय का उन्हें कोई व्यवहारिक ज्ञान नहीं था। उसमें राय देकर पति-पत्नी के लिए मुश्किलें खड़ी करने का क्या तुक है?

सहवास की यह विधि केवल बच्चा पैदा करने के लिए बताई गई है। औरत और मर्द के अपने भी कुछ जज्बात होते हैं, उनकी संतुष्टि को इसमें पूरी तरह नज़रअंदाज़ कर दिया गया है। आगे एक और बेतुकी पाबंदी लगाते हुए कहते हैं कि

‘जब महीने भर में रजस्वला न होने से गर्भस्थिति का निश्चय हो जाय तब से एक वर्ष पर्यन्त स्त्री पुरुष का समागम कभी न होना चाहिए। क्योंकि ऐसा न होने से सन्तान उत्तम और पुनः दूसरा सन्तान भी वैसा ही होता है।’
(सत्यार्थप्रकाश, चतुर्थसमुल्लास, पृष्ठ सं. 63)

स्वामी जी ने आगे यह भी कहा है कि

‘जब सन्तान का जन्म हो तब स्त्री और लड़के के शरीर की रक्षा बहुत सावधानी से करे’ (सत्यार्थप्रकाश, चतुर्थसमुल्लास, पृष्ठ सं. 63)

इस तरह उन्होंने लड़के के महत्व को बढ़ा दिया और लड़की को एक अवांछनीय चीज़ बना दी। यहीं बातें कन्या भ्रूण हत्या और लड़कियों की उपेक्षा की मानसिकता बनाती हैं। नियोग का उद्देश्य भी स्वामी जी ने पुत्र पैदा करना ही बताया है, उन्होंने यह नहीं बताया कि किसी को कन्या पैदा करनी हो तो वह किस विधि का पालन करें?

इसी के साथ स्वामी जी ने ‘संस्कार विधि’ में यह भी निश्चित कर दिया कि बिना गर्भाधान संस्कार के पत्नी से सहवास न करे। उन्होंने समय भी निश्चित कर दिया है कि सहवास केवल रात्रि में ही किया जाए। जिस रात गर्भाधान संस्कार करना हो तो उस दिन हवन करे। 4 पुरोहित चारों दिशाओं में बैठें। वे आग में धी, दूध, शक्कर, भात और मोहन भोग डालकर आहुतियाँ दें। जो धी शेष रहे उसे लेकर वधू अपने सिर से लेकर पैर तक सारे शरीर पर मलकर नहाए। नहाने के बाद वह पति, उस के पिता, पितामह आदि, अन्य माननीय पुरुषों, पिता की माता,

अन्य कुटुंबी और संबंधियों की वृद्धस्त्रियों को नमस्कार करे। तत्पश्चात् पुरोहितों को भोजन कराए और सत्कारपूर्वक उन्हें विदा कराए।

जब भी अपनी पत्नी के साथ सहवास करना हो तो पहले 4 पुरोहितों को बुलाकर उनसे मंत्र पढ़वाओ और सब रिश्तेदारों को बताओ कि हम आज रात क्या करने वाले हैं?

उन सबको खिलाने पर भारी ख़र्च अलग से आएगा। इतने लोगों को बुलाना और उन्हें खिलाना हरेक आदमी के बस की बात नहीं है। इसका मतलब तो यह हुआ कि जिन करोड़ों भारतीयों की आमदनी 20 रुपये प्रतिदिन भी नहीं है, वे न तो गर्भाधान संस्कार कर पाएंगे और न ही औलाद का मुँह देख पाएंगे।

इस पूरी प्रक्रिया में औरत एक तमाशा बन कर रह जाती है। इसलिए जिन लोगों के पास रुपया पैसा भी है, वे भी गर्भाधान संस्कार नहीं करते।

सन्तान पैदा करने के लिए जो कुदरती तरीका है। सब उसी का पालन करते हैं। इसलाम भी उसी की शिक्षा देता है। आज सनातनी और आर्य समाजी, सभी गर्भाधान संस्कार किये बिना प्राकृतिक तरीके से ही औलाद पैदा कर रहे हैं। सत्य अपने आप को स्वयं मनवा लेता है।

❖ वैदिक संस्कारों के बिना भी उत्तम गुणों की प्राप्ति संभव है

एक प्रश्न के उत्तर में स्वामी जी कहते हैं-

‘देखो, मेमों अर्थात् अंग्रेज़ों की स्त्रियों को, वे भारत की स्त्रियों की अपेक्षा कितनी अधिक साहसी, विद्यावती, बुद्धिमती और सदाचारिणी होती हैं।’ (म. दयानन्द स. का जीवन चरित्र, पृष्ठ 289)

भारतीय नारियां कुछ वैदिक संस्कारों का पालन करती हैं और अंग्रेज़ औरतें किसी वैदिक संस्कार का पालन नहीं करतीं। फिर भी स्वामी जी ने उन्हें भारतीय नारियों की अपेक्षा अधिक साहसी, विद्यावती, बुद्धिमती और सदाचारिणी माना है।

ऐसा कहकर उन्होंने वैदिक संस्कारों पर स्वयं ही प्रश्न चिन्ह लगा दिया है।

(70) जब वैदिक संस्कारों के बिना अंग्रेज़ औरतें साहसी, विद्यावती, बुद्धिमती और सदाचारिणी हो सकती हैं तो फिर वैदिक संस्कारों की आवश्यकता ही क्या रह

जाती है?

इसीलिए लोगों में वैदिक संस्कारों के पालन की रुचि ख़त्म हो चुकी है।

❖ वैदिक संस्कारों का ख़ात्मा

वैदिक धर्म में 16 संस्कारों का पालन अनिवार्य माना जाता है-

1. गर्भाधान
2. सीमन्तोन्यन
3. जातकर्म
4. नामकरण
5. निष्क्रमण
6. अन्नप्राशन
7. चूड़ाकर्म
8. कणवेद
9. उपनयन
10. वेदारम्भ
11. समावर्तन
12. विवाह
13. गृहाश्रम
14. वानप्रस्थ
15. संन्यास और
16. अन्त्येष्टि

स्वामी दयानन्द जी ने भी इनके पालन पर ज़ोर दिया है। गर्भाधान संस्कार को पहले नंबर पर रखा गया है। इस समेत 10 संस्कारों को हिन्दू समाज सैकड़ों वर्ष पहले ही छोड़ चुका था। बाकी बचे हुए संस्कारों का भी रूप बदल चुका है। स्वामी जी का मानना था कि

‘संस्कारों का मूल गर्भाधान है और गर्भाधान पुरुष-स्त्री के पूर्ण ब्रह्मचर्य के बिना हो नहीं सकता। इसलिए संस्कारों की प्रणाली को पुनः प्रचलित करने के लिए हमें ब्रह्मचर्य की दृढ़ नींव डालनी चाहिए।’ (म. दयानन्द स. का जीवन चरित्र, पृष्ठ 922)

❖ वैदिक संस्कारों को पुनः प्रचलित करने में असफल

स्वामी दयानन्द जी हिन्दू समाज में गर्भाधान आदि 16 संस्कारों को फिर से रिवाज देने में असफल रहे। वह आर्य समाज के सदस्यों से भी 16 संस्कारों का विधिवत पालन न करा सके। आज भी आर्य समाज के सदस्य 16 संस्कारों का पालन नहीं करते। वे अपने बच्चों को वैदिक गुरुकुल में पढ़ाने के बजाय कॉन्वेंट स्कूलों में पढ़ाते हैं। जहां ब्रह्मचर्य की रक्षा नहीं हो पाती। वहां लड़के लड़कियां सब एक साथ पढ़ते हैं। स्वामी जी के नाम पर बनने वाले दयानन्द एंग्लो-वैदिक कॉलिजों तक में यही व्यवस्था है। जबकि स्वामी जी बताते हैं कि लड़के लड़कियों की पाठशालाएं एक दूसरे से दो कोस दूर होनी चाहिए। लड़कों की पाठशाला में शिक्षक व अन्य कर्मचारी सब पुरुष होने चाहिए और लड़कियों की

पाठशाला में महिलाएं।

‘स्त्रियों की पाठशाला में पांच वर्ष का लड़का और पुरुषों की पाठशाला में पांच वर्ष की लड़की भी न जाने पावे। अर्थात् जब तक वे ब्रह्मचारी वा ब्रह्मचारिणी रहें तब तक स्त्री वा पुरुष का दर्शन, स्पर्शन, एकान्तसेवन, भाषण, विषयकथा, परस्परकीड़ा, विषय का ध्यान और संग इन आठ प्रकार के मैथुनों से दूर रहें’
(सत्यार्थप्रकाश, तृतीय. पृष्ठ 26)

कोई भी आर्य समाजी इस वैदिक नियम का पालन नहीं कर सकता। स्वयं स्वामी दयानन्द जी भी नहीं कर पाए।

(71) जिन नियमों का पालन समाज न कर पाए या उन्हें बनाने वाला स्वयं भी न कर पाए, ऐसे कठोर नियम बनाने से क्या फ़ायदा?

स्वामी जी ने स्त्री के लिए पुरुष का और पुरुष के लिए स्त्री का देखना और उससे बात करना तक ब्रह्मचर्य का टूटना माना है। इन्हें भी स्वामी जी ने एक प्रकार का मैथुन माना है। उन्होंने विषयकथा और विषय के ध्यान को भी मैथुन का ही एक प्रकार माना है।

¤ ब्रह्मचर्य की रक्षा कैसे संभव है?

स्वामी जी की जीवनी में उनके द्वारा मैडम ब्लैवट्रस्की समेत अनेक औरतों को देखना व उनसे बात करना दर्ज है। उन्होंने संभोग विषय का अच्छी तरह ध्यान भी किया और सत्यार्थप्रकाश, संस्कारविधि और ऋग्वेदादिभाष्यभूमिका आदि अपनी पुस्तकों में उसका विस्तार से कथन भी किया है।

(72) क्या इस प्रकार स्वामी जी ने 4 प्रकार का मैथुन करके अपना ब्रह्मचर्य स्वयं ही नष्ट नहीं कर लिया?

(73) वैदिक पाठशालाओं में आर्य बालक बालिकाएं भी स्वामी जी की पुस्तकों को पढ़ते हैं तो क्या उनका ब्रह्मचर्य नष्ट नहीं हो जाता?

¤ विवाह संस्कार का खात्मा

यह सत्य है कि स्वामी जी के आने तक विवाह संस्कार बचा हुआ था। आर्यबंधु इसे भी बचाकर न रख सके। स्वामी जी के आने के बाद वे अपने

संस्कारों के पालन में उन्नति तो क्या करते, इसके विपरीत उन्होंने बाकी बचे हुए विवाह संस्कार को भी ध्वस्त कर दिया।

वैदिक धर्म में पहले विवाह भी एक संस्कार हुआ करता था। हालाँकि आज भी सनातनी और आर्य समाजी विवाह को संस्कार कह देते हैं लेकिन जब से पत्नी को तलाक़ और पुनर्विवाह का अधिकार मिला है, तब से विवाह संस्कार न रहा बल्कि वह इसलामी निकाह की तरह एक क्रार हो गया जो कि तलाक़ और मौत से टूट सकता है। जब विवाह एक संस्कार हुआ करता था तब पत्नी न तो अपने पति से तलाक़ ले सकती थी और न ही उसकी मौत के बाद पुनर्विवाह कर सकती थी।

आर्य महिला के लिए तलाक़ और पुनर्विवाह के लिए आन्दोलन चलाने वाले सनातनी हिन्दुओं के साथ आर्य समाजी भाई भी थे।

(74) उन्होंने अपने संस्कार को खुद ही ध्वस्त करके विवाह को निकाह जैसा क्यों बना लिया?,

केवल इसलिए कि समस्या का वास्तविक हल विवाह संस्कार में संभव नहीं है बल्कि विवाह संस्कार औरतों के लिए कष्टकारी है। इसीलिए विवाह संस्कार को सर्वसम्मति से समाप्त कर दिया गया। इस तरह वैदिक समाज मनु सृति की व्यवस्था से दूर और इसलाम के करीब हो गया।

(75) इसे वैदिक धर्म की सेवा कहा जाएगा या कि इसलाम की ?

श्र मृतक को जलाने की शुरूआत कैसे हुई?

वैदिक धर्मियों ने विवाह संस्कार में जो बदलाव किए हैं, वे आज सबके सामने हैं। इसी प्रकार इन्होंने बहुत पहले अंतिम संस्कार की क्रिया को भी बदला है। आरंभ में मृतकों को ज़मीन में दफ़ना कर अंतिम संस्कार किया जाता था लेकिन बाद में जब युद्धों में बड़ी संख्या में मनुष्य मारे गए तो मृतकों को जलाना भी शुरू कर दिया ताकि लाशें सड़कर बीमारियां न फैलाएं। आज हिन्दू समाज में दोनों तरीके प्रचलित हैं। वैदिक आचार्य दोनों में दोनों तरीके पाते हैं। कोई न जाने या न माने तो बात अलग है। इसलाम में केवल एक ही तरीका पाया जाता है और वह है मुर्दों को दफ़न करना।

“युद्ध में जब अनेक लोग मारे जाते हैं तब इन सैकड़ों मृत देहों की

योग्य तथा अहानिकारक रीति से व्यवस्था करना, एक समस्या बन जाती है। आरम्भ में मनुष्य मरने पर उसका देह कहीं भी दूर ले जाकर रख देते थे। इसे 'परावपन' कहते। बिल्कुल पहले युग में यही मार्ग लोगों को सूझा। परन्तु उस मृत देह की गीधों या शवापदों द्वारा की हुई बुरी दशा देखकर उन्होंने गाङ्गे की विधि निकाली, जो 'निखनन' कहलाया गया। प्रेत गांडे जाते और उस स्थान के ऊपर एक प्रस्तर रखा जाता। किन्तु लड़ाई में मारे गये सैकड़ों हजारों मृत लोगों के देहों की इस प्रकार व्यवस्था करना सुलभ भी न था। वैशाली के से छोटे देश में इस कार्य के लिए रखा हुआ स्थान सीमित था और उससे अधिक भूमि इस काम के लिए देना संभव न था क्योंकि वैसा करने से कृषि योग्य भूमि कम होने वाली थी। सारी ही बातें ध्यान में रख वैशाली के दो पुरोहित अंगिरस और विवस्वान् ने खूब विचार किया और उनके मन में अग्निदाह संस्कार की कल्पना प्रकट हुई। विवस्वत् पुत्र यम ने इसलिए यम, पितर इत्यादि देवताओं की कल्पना निकाली और उसी के नाम पर से यह पौराणिक कल्पना प्रसृत हुई कि मृत्यु के देवता यमदेव विवस्वान् (सूर्य) के पुत्र थे। प्रेतों का अग्निसंस्कार कूर कर्म नहीं अपितु एक प्रकार का यज्ञ है, इस कल्पना को रुढ़ करने में, अंगिरस पुत्र अर्थवन् ने भी खूब सहायता दी। इस यज्ञ को 'पितृमेध यज्ञ' नामक प्रतिष्ठित संज्ञा इसी ने मिला दी।" (ऋग्वेद का सूक्त विकास, पृष्ठ 70 व 71)

❖ मृतक को दफ़न करना ही अंतिम संस्कार का सही तरीका है

अग्नि की खोज से पहले लोगों के लिए मृतकों का दाह संस्कार करना असंभव था। इसलिए यह आसानी से समझा जा सकता है कि अग्नि की खोज से पहले मृतकों का अंतिम संस्कार उन्हें दफ़ना कर ही किया जाता था। जिसे अग्नि की खोज के बाद हालात और ज़खरत की वजह से बदल दिया गया, जैसे कि आज विवाह संस्कार को बदल दिया गया है।

जंगलों के खात्मे की वजह से आने वाले समय में चिता जलाना संभव नहीं रह जाएगा। ग्लोबल वॉर्मिंग के कारण इलेक्ट्रिक हीटर से भी मुर्दे को फूंकना पर्यावरण को नुकसान पहुंचाता है। ले देकर मृतकों को दफ़नाना ही उनके अंतिम संस्कार का एकमात्र तरीका बचेगा।

वैसे भी आज सही वैदिक विधान से मुर्दे को जलाना संभव नहीं है क्योंकि

यह बहुत महंगा है। केंसर का उत्पादन इतना नहीं होता कि हर इन्सान ख़रीदना चाहे तो ख़रीद ले। हर इन्सान के हिस्से में एक सेर केंसर नहीं आ सकता। कस्तूरी पाने के लिए हिरनों का शिकार इतना हुआ कि अब वे लुप्त प्रायः हैं। सो हर इन्सान के लिए कस्तूरी मिलना भी संभव नहीं है।

महर्षि दयानन्द सरस्तवी का जीवन चरित्र, पृष्ठ 831 पर बताया गया है कि दो मन (80 किग्रा.) चन्दन, दस मन (400 किग्रा.) पीपल की लकड़ी, चार मन (160 किग्रा.) धी, पांच सेर कपूर, एक सेर केसर, दो तोला कस्तूरी आदि सामग्री स्वामी जी की चिता को जलाने में ख़र्च की गई।

उनकी चिता के ख़र्चों को आज जोड़ा जाए तो लगभग 9 लाख रुपये बैठता है। स्वामी जी ने ‘संस्कारविधि’ में हरेक मृतक को इतनी सामग्री के साथ जलाना ही वैदिक संस्कार बताया है।

(76) इतना ख़र्च कौन वहन कर सकता है ?

जिनके पास धन है। उनके कस्बों और नगरों में भी 80 किलोग्राम चन्दन और एक सेर केसर का इन्तेज़ाम हर समय नहीं होता। राजा, महाराजाओं और प्रधानमंत्रियों को जलाने के लिए भी इन चीज़ों की व्यवस्था विशेष रूप से की जाती है। कस्बों से दूर के गांव देहात में इन चीज़ों की व्यवस्था करना तो दूर, 160 किलोग्राम शुद्ध देशी धी जुटाना ही मुश्किल है।

❖ भीख मांगने पर मजबूर कर सकता है दाह संस्कार

स्वामी जी के वैदिक संस्कारों का पालन केवल राजा महाराजा और गिने चुने पूजीपति ही कर सकते हैं, जन सामान्य नहीं। ग़रीब आदमी तो लकड़ी और मिट्टी का तेल ख़रीदने में ही क़र्ज़दार हो जाता है। इस समाज में ग़रीबी इतनी है कि बहुतों को ये चीज़ें उधार भी नहीं मिल पातीं। वे अपने प्रियजनों की लाशें किसी नदी में फेंकने पर मजबूर होते हैं। एक तरफ जल को प्रदूषण से बचाने के लिए सरकार ने नदियों में लाशें फेंकने पर कानूनी प्रतिबंध लगा दिया है और दूसरी तरफ स्वामी जी कह रहे हैं-

‘और जो दरिद्र हो तो बीस सेर से कम धी चिता में न डाले, चाहे भीख मांगने वा जाति वाले देने अथवा राज से मिलने से प्राप्त हो परन्तु उसी प्रकार दाह करे।’ (सत्यार्थप्रकाश, त्रयोदशसमुल्लास, पृष्ठ 330)

ऐसे में एक बेचारा ग्रीब आदमी मृतक का अंतिम संस्कार कैसे करे?

ऐसी खबरें भी आई हैं कि वृन्दावन में अनाथ विधवाओं के शवों को स्वीपर ने छोटे छोटे टुकड़ों में काटकर जूट की थैलियों में भरा और उन्हें ऐसे ही कहीं फेंक दिया। वे यह सब कभी न करते, अगर उन्हें पता होता कि अंतिम संस्कार का सही तरीका मृतक को भूमि में गाड़ना है। भारतीय सन्यासियों में यह रीति आज तक प्रचलित है। दो सन्यासियों ने स्वामी जी के शव को भूमि में गाड़ने का आग्रह किया भी था।

¤ दफनाना सही : दो सन्यासियों की गवाही

‘उनके परलोकगमन का समाचार सुनकर दो संन्यासी वहां आये और कहने लगे कि हम तुम को महाराज का शरीर जलाने नहीं देंगे। प्रत्युत गाड़ेंगे जैसी कि वर्तमान अवस्था में सन्यासियों की प्रथा बन रही है परन्तु सामाजिक पुरुषों ने कहा कि महाराज ऐसी बातों को पहले से ही विचार कर अपना वसीयतनामा लिख चुके हैं; उसके अनुसार ही किया जायेगा। सारांश यह कि उन सन्यासियों ने बहुत जोर मारा और कहा कि चाहे महाराज हमारे विरोधी ही थे परन्तु फिर भी हमारे ही थे। यदि हमारी मंडली होती तो हम बलात् छीन ले जाते परन्तु क्या करें, हम केवल दो मनुष्य हैं।’ (महर्षि दयानन्द सरस्तवी का जीवन चरित्र, पृष्ठ 830)

लोग चाहें या न चाहें लेकिन परिस्थितियां उन्हें दफनाने के तरीके पर लौटने के लिए मजबूर कर रही हैं।

¤ दफनाना सही : वेद की गवाही

उच्छ्वञ्चस्व पृथिवी मा नि बाधथा: सूपायनास्मै भव सूपवञ्चना।

माता पुत्रं यथा सिचाऽभ्येनं भूम ऊणुर्हि ॥ ११ ॥ -ऋग्वेद 10,19,11

हे पृथिवी! मृतक को सन्ताप से बचाने के लिए ऊँचा करो। तुम इसकी परिचर्या करने वाली बनो। जैसे माता अपने पुत्र को ढकती है, वैसे ही इस कंकाल रूप मृत को तुम अपने तेज से ढक दो। (अनुवाद : पं. श्रीराम शर्मा आचार्य)

❖ क्या कोई मूर्ख व्यक्ति चतुर और निपुण हो सकता है?

स्वामी जी ने शूद्रों के पढ़ने के अधिकार को मानकर उन्हें थोड़ी बहुत राहत पहुंचाई है। यह सही है लेकिन फिर भी उन्हें अन्य वर्णों से नीच ही माना है। दयानन्द जी 'शूद्र' और उसके कार्य को लेकर भी भ्रमित हैं। उदाहरणार्थ - सत्यार्थप्रकाश, पृष्ठ 50 पर 'निर्बुद्धि और मूर्ख का नाम शूद्र' बताते हैं और पृष्ठ 73 पर 'शूद्र को सब सेवाओं में चतुर, पाक विद्या में निपुण' भी बताते हैं।
 (77) क्या कोई मूर्ख व्यक्ति, चतुर और निपुण हो सकता है? क्या बुद्धि और कला कौशल से युक्त होते ही उसका 'वर्ण' नहीं बदल जायेगा?
 (78) क्या ऊंचनीच को मानते हुए भेदभाव रहित प्रेमपूर्ण, समरस और उन्नति के समान अवसर देने वाला समाज बना पाना संभव है?

❖ बच्चों को शिक्षा देने में भेदभाव नहीं करना चाहिए

'6 वर्ष से 8वें वर्ष तक पिता शिक्षा करें और 9वें वर्ष के आरम्भ में द्विज अपने सन्तानों का उपनयन करके आर्यकुल में अर्थात् जहां पूर्ण विद्वान् और पूर्ण विदुषी स्त्री शिक्षा और विद्यादान करने वाली हों वहां लड़के और लड़कियों को भेज दें और शूद्रादि वर्ण उपनयन किये बिना विद्याभ्यास के लिए गुरुकुल में भेज दें।' (सत्यार्थप्रकाश, द्वितीय, पृष्ठ 27)

बच्चों के कोमल मन में ऊँच-नीच और भेदभाव का ज़हर भर देना बहुत बड़ा अपराध है। हज़ारों वर्ष तक वैदिक गुरुकुलों में यही किया गया। जिसके नतीजे में भारतीय समाज में अन्याय और शोषण का बोलबाला हुआ, समाज कमज़ोर हुआ और देश विदेशियों का गुलाम बना। उसी भयानक ग़लती को दोहराते रहने की शिक्षा देना, देश और मानवता के साथ दुश्मनी करना है।
 (79) अगर बचपन में ही ऊँच-नीच की दीवारें खड़ी कर दी जायेंगी तो बड़े होकर तो ये दीवारें और भी ज्यादा ऊँची हो जायेंगी, फिर समाज उन्नति कैसे करेगा?
 (80) 8 वर्ष की अवस्था के बच्चे को देखकर यह फैसला कैसे किया जाएगा कि वह ब्राह्मण है, क्षत्रिय है, वैश्य है या शूद्र है ?

अगर स्वामी जी मासूम बच्चों को बिना किसी कर्म के ही ब्राह्मण, क्षत्रिय, वैश्य और शूद्र में बाँटते हैं तो इसका मतलब, वह उनके माता पिता के वर्ण को

ही उनके बच्चों का वर्ण स्वीकार करते हैं। ऐसे में यह कहना कि हम वर्ण का आधार कर्म को मानते हैं, केवल शब्दजाल रचना और दूसरों को धोखा देना है।

- यह बात भी ध्यान देने योग्य है कि मनोवैज्ञानिकों के अनुसार जिन बच्चों को बचपन और किशोर वय में मां-बाप का पूरा प्यार और ध्यान नहीं मिलता, उनके अंदर बहुत से मनो-विकार पैदा हो जाते हैं और वे अधूरा और बीमार व्यक्तित्व लेकर बड़े होते हैं। मां-बाप और परिजनों का प्रेम बच्चे के व्यक्तित्व निर्माण में बहुत अहम भूमिका निभाता है। इसलिए मां-बाप और परिजनों के वात्सल्य से वंचित किए बिना बच्चों की शिक्षा का प्रबंध करना चाहिए।

❖ स्वामी जी वर्ण का आधार जन्म को ही मानते थे

स्वामी जी अपनी पुस्तक ‘संस्कार विधि’ में बताते हैं कि गोद के बच्चों के नाम रखते समय भी उनके ब्राह्मण, क्षत्रिय, वैश्य और शूद्र होने का पूरा ध्यान रखना चाहिए। वह लिखते हैं-

“नामकरण का काल जिस दिन जन्म हो, उस दिन से ले के 10 दिन छोड़ 11वें व 101 (एक सौ एक) में अथवा दूसरे वर्ष के आरंभ में, जिस दिन जन्म हुआ हो, नाम धरे” (संस्कार विधि, पृष्ठ 63)

“देव अथवा जयदेव ब्राह्मण हो तो देव शर्मा, क्षत्रिय हो तो देव वर्मा, वैश्य हो तो देव गुप्त और शूद्र हो तो देव दास इत्यादि...बालक का नाम धर के पुनः ‘ओं कोसि.’ ऊपर लिखित मंत्र बोलना.” (संस्कार विधि, पृष्ठ 66)

स्वामी दयानंद जी जन्म के आधार पर भेदभाव करना परम धर्म मानते थे। इसलाम इसे जुल्म और अज्ञानता मानता है। इसलाम के भारत में आने के बाद इस तरह की जुल्म ज्यादती में काफी कमी आ चुकी थी। रायपुर में हरि सिंह जी द्वारा शेख ईलाहीबख्श को अपना मंत्री बनाना इसका उदाहरण है लेकिन स्वामी जी मुसलमानों से सही बात तो क्या सीखते, उल्टा उन्होंने उनका भी वर्ण जन्म के आधार पर निश्चित कर दिया। उन्होंने मुसलमानों को दासी पुत्र बताकर हरि सिंह से ईलाही बख्श को मंत्री पद से हटाने के लिए कहा था। इस तरह उनकी मान्यता की पुष्टि उनके आचरण से भी हो जाती है और किसी लीपा पोती की कोई गुंजाइश शेष नहीं रहती।

स्वामी दयानंद जी समाज सुधारक नहीं थे बल्कि वह वर्ण व्यवस्था के रक्षक थे और वर्ण व्यवस्था की रक्षा वह कर न पाए। आज भारत में इस तरह के

भेदभाव पर कानूनी रूप से प्रतिबंध है जो कि प्रचलित वैदिक धर्म के खिलाफ़ है और इस्लाम के अनुकूल है।

❖ मनु के नाम पर भेदभाव मत फैलाओ

स्त्रियों की साक्षी स्त्री, द्विजों के द्विज, शूद्रों के शूद्र और अन्यजों के अन्यज साक्षी हों ॥ 2 ॥ जितने बलात्कार काम चोरी, व्यभिचार, कठोर वचन, दण्डनिपातन रूप अपराध हैं उनमें साक्षी की परीक्षा न करे और आवश्यक भी समझे क्योंकि ये काम सब गुप्त होते हैं ॥ 3 ॥ (सत्यार्थ प्रकाश, षष्ठम, 110)

गवाह की सच्चाई को परखे बिना ही आरोपी व्यक्ति को मृत्युदण्ड आदि कठोर सज़ा देना सरासर अन्याय है बल्कि इस तरह तो मामूली सज़ा देना भी उचित नहीं है। न्यायकारी व्यक्ति के लिए यह उचित नहीं है कि वह लिंग-भेद या वर्ण-भेद से काम ले। हरेक को आज़ादी होनी चाहिए कि वह अपनी सच्चाई का गवाह जिस वर्ग से लाना चाहे, ले आये।

इस तरह की बातें जब वेद और महर्षि मनु के नाम पर फैलायी जाती हैं तो समाज मे असन्तोष और आक्रोश पैदा होता है और लोग उनकी निन्दा करके धर्म से दूर हो जाते हैं। महर्षि मनु तो मानव जाति के पिता हैं।

(81) क्या कोई पिता अपने बच्चों में ऊँच-नीच की बातें पैदा करके उनका अहित करता है?

नहीं, बल्कि बाप की स्नेहदृष्टि अपने बच्चों में सबसे ज्यादा उस पर होती है जो सबसे ज्यादा कमज़ोर होता है। जो खुद किसी का बाप न हो वह कैसे जान सकता है कि एक बाप अपने बच्चों को किस तरह रहना सिखाता है?

❖ बिना विचारे मौत की सज़ा देना ठीक कैसे?

चाहे गुरु हो, चाहे पुत्रादि बालक हों, चाहे पिता आदि वृद्ध, चाहे ब्राह्मण और बहुत शास्त्रों का श्रोता क्यों न हो जो धर्म को छोड़ अधर्म में वर्तमान, दूसरे को बिना अपराध मारने वाले हैं, उनको बिना विचारे मार डालना अर्थात् मारके पश्चात् विचार करना चाहिये ॥ 10 ॥ (सत्यार्थ प्रकाश, षष्ठम, 113)

इस तरह की बातें करने वाला व्यक्ति लोगों को ईश्वर और धर्म से दूर

करता है। महर्षि मनु के विषय में इस तरह की अवैज्ञानिक और अन्यायपूर्ण बातें वही कह सकता है, जिसे महर्षि मनु के विषय में कुछ भी पता न हो कि वह कौन थे और उनका धर्म क्या था?

❖ हवन सांस लेने की तरह अनिवार्य

यही कारण है कि स्वामी दयानंद जी ने हरेक आदमी पर हवन जैसे कर्मकांड करना अनिवार्य कर दिया, जिन्हें करने के लिए बहुत सा धन और समय चाहिए। इसे करने के लिए अच्छी सेहत भी ज़रूरी है। कई बार आदमी बीमार भी होता है। बीमार आदमी सांस तो ले सकता है लेकिन हवन नहीं कर सकता। स्वामी जी भी बीमार पड़े तो हवन नहीं कर पाए। इसलिए हवन करने को सांस लेने की तरह अनिवार्य घोषित करना बहुत बड़ी ग़लती है। स्वामी जी मनुस्मृति के श्लोक का अर्थ बताते हुए कहते हैं-

‘नित्यकर्म में अनध्याय नहीं होता। जैसे श्वास-प्रश्वास सदा लिये जाते हैं बन्द नहीं किये जाते वैसे नित्यकर्म प्रतिदिन करना चाहिए, न किसी दिन छोड़ना क्योंकि अनध्याय में भी अग्निहोत्रादि उत्तम कर्म किया हुआ पुण्यरूप होता है।’ (सत्यार्थ प्रकाश, तृतीयसमुल्लास, पृ.34)

आज भारत में ही 84 करोड़ लोग 20 रुपये प्रतिदिन भी कमा पाते। जिन लोगों के पास धन का ढेर लगा हुआ है, उनके पास समय का अभाव है। आज के व्यस्त जीवन में समय का अभाव एक आम समस्या है।

स्वामी जी के अनुसार हरेक मनुष्य को सुबह और शाम सोलह-सोलह कुल 32 आहुतियाँ देना अनिवार्य है। एक आहुति में कम से कम 6 माशे शुद्ध देशी धी होना चाहिए, धी ज्यादा चाहे जितना हो परंतु 6 माशे से कम न हो। अगर एक परिवार में 10 आदमी हों तो एक दिन में कुल 320 आहुतियाँ देनी होंगी और इसमें लगभग 2 किलोग्राम शुद्ध देशी धी लगेगा जो कि 800 रुपये मूल्य का होगा। एक महीने में केवल धी का ख़र्च 24,000 रुपये बैठ रहा है। केसर-चंदन आदि सामग्री और आम व पलाश की लकड़ी का ख़र्च जोड़ें तो यज्ञ की मासिक लागत 50,000 रुपये से ऊपर पड़ती है। हर परिवार की इतनी आमदनी न पहले थी और न आज है।

(82) ऐसे में समाज का हरेक नर नारी सुबह शाम हवन कैसे कर सकता है?

यदि स्वामी जी का सपना ‘कृष्णंतो विश्मार्यम्’ साकार हो जाता अर्थात् सारा विश्व आर्य बन जाता तो पूरे विश्व की 7 अरब की आबादी यज्ञ करती। इस मद में एक ही वर्ष में 35,000000000000 रुपये अर्थात् पैंतीस सौ अरब रुपये ख़र्च हो जाते और दुनिया का सारा धी महीने भर में ही धुआँ हो जाता। जंगल पहले ही कम थे। बचे हुए पेड़ भी महीने भर में ही कट जाते। पेड़ों का संपूर्ण नाश मनुष्य जाति के महाविनाश के रूप में सामने आता। धन तो जाता ही, जन भी जाता और जीवन भी जा चुका होता।

ईश्वर का धन्यवाद, कि उनका सपना साकार नहीं हुआ। लेकिन आज भी कुछ लोग उनके सपने को पूरा करने का सपना देखते हैं और वे कभी कभी यज्ञ-हवन भी कर लेते हैं।

काश ! वे जानते कि अग्नि की खोज से पहले धर्म में हवन नहीं था। तब यज्ञ केवल ईश्वारी के पाठ, प्रार्थना, ध्यान और नमन के द्वारा ही संपन्न होता था जैसे कि नमाज़ में आज भी केवल यही सब है, हवन नहीं है, कोई ख़र्च नहीं है। नमाज़ से मानव जाति को कोई ख़तरा नहीं है, केवल लाभ ही लाभ है।

❖ शूद्र कौन ?

‘(पद्भ्याँ शूद्रो.) जैसे पग सबसे नीच अंग हैं, वैसे मूर्खता आदि नीच गुणों से शूद्र वर्ण सिद्ध होता है।’ (ऋग्वेदादिभाष्यभूमिका, पृष्ठ 92)

❖ हवन न करने वाले शूद्रवत् हैं

स्वामी जी कहते हैं कि

‘इसलिए दिन और रात्रि के सन्धि में अर्थात् सूर्योदय और अस्त समय में परमेश्वर का ध्यान और अग्निहोत्र अवश्य करना चाहिए॥३॥ और जो ये दोनों काम सायं और प्रातःकाल में न करे उसको सज्जन लोग सब द्विजों के कर्मों से बाहर निकाल देवें अर्थात् उसे शूद्रवत् समझें॥४॥
(सत्यार्थ प्रकाश, चतुर्थसमुल्लास, पृष्ठ सं. 65)

दूसरे तो दोनों समय हवन क्या करते, स्वयं आर्य समाज के सदस्य ही दोनों समय हवन नहीं कर पाते जबकि धी, चंदन और लकड़ी का सारा ख़र्च भी

संस्था की ओर से ही किया जाता है। इस कठोर नियम का नतीजा यह हुआ कि स्वामी जी किसी को कर्मणा ब्राह्मण आदि तो क्या बनाते, अपने आर्य समाज के सदस्यों को ही शूद्र बना दिया।

अंतकाल में खुद उनका भी हवन छूट गया था।

(83) क्या वह शूद्र बनकर मरे, ऐसा मानना ठीक रहेगा?

(84) जब सारा समाज ही शूद्रवत् हो जाए तो उसे द्विजों के कर्म से बाहर कौन निकाले?

सो आज आर्य समाज को यही लोग चला रहे हैं जिन्हें स्वामी दयानंद जी ने शूद्रवत् ठहराया है।

आर्य समाजी होने का अर्थ आज स्वामी दयानंद जी के बताए वैदिक नियमों का पालन करना नहीं रहा बल्कि दूसरों की मान्यताओं का मज़ाक उड़ाना भर रह गया है। सत्यार्थप्रकाश पढ़कर वे दूसरों का मज़ाक उड़ाते रहते हैं कि देखो, स्वामी जी ने इसे यह कह दिया, उसे वह कह दिया और उन्हें अपना पता नहीं है कि स्वामी जी तुम्हें शूद्रवत् घोषित करके गए हैं।

जब दिल से ईश्वर, धर्म और सत्य की चाह निकल जाए तो व्यक्ति और समाज ऐसा ही बनकर रह जाता है।

धर्म ऐसा हरगिज़ नहीं हो सकता कि धर्म में श्रद्धा रखने वाले उस पर चलना चाहें तो चल न सकें। धर्म को ऐसा होना चाहिए, जिस पर समाज चलना चाहे तो चल सके और वास्तव में धर्म ऐसा ही है। ईश्वर ने मनुष्यों पर अपार दया की है जो कि उन पर नमाज़ अनिवार्य की। इसे अमीर-ग़रीब, औरत-मर्द-बच्चे, पहलवान और बीमार सब कर सकते हैं। नमाज़ में ईश्वर का ध्यान है, उससे प्रार्थना है और उसकी वाणी का पढ़ना और सुनना है। अन्न, फल, धी और लकड़ी फूंकने का कोई ख़र्च इसमें सिरे से है ही नहीं।

(85) भुखमरी और कुपोषण से जूझते हुए भारत में खाने-पीने की चीज़े जलाने की सलाह कौन सा वैज्ञानिक दे सकता है ?

¤ हवन से नमन की ओर आ चुका है समाज

सच यह है कि हवन से वायु शुद्ध नहीं होती। मनुष्य वातावरण से ऑक्सीजन लेकर कार्बन डाई ऑक्साइड छोड़ता है। यह कार्बन डाई ऑक्साइड

हवन में सामग्री और लकड़ी जलाने से ऑक्सीजन नहीं बन जाती। वास्तव में पेड़ वायु को शुद्ध करते हैं। पेड़ कार्बन डाई ऑक्साइड लेकर ऑक्सीजन छोड़ते हैं, जिस पर हमारा जीवन निर्भर है। इसलिए जगह जगह पेड़ लगाने चाहिए। सुगंध के लिए फूल वाले पौधे और लताएं भी लगाई जा सकती हैं।

हवन के लिए पेड़ काटने पड़ते हैं, जो कि वायु शुद्ध करते हैं। इस तरह हवन से न केवल वायु शुद्ध नहीं होती बल्कि उल्टा वायु को शुद्ध करने वाले पेड़ों का विनाश होता है। स्वयं से सूख कर गिरी हुई लकड़ियां इतनी नहीं होती कि वे सबके लिए पर्याप्त हो जाएं।

- हवन करने से कार्बन पैदा होता है जो कि वायु को और ज्यादा प्रदूषित करता है। इसी के साथ ताप भी पैदा होता है जो कि ग्लोबल वॉर्मिंग को बढ़ाता है।
- धुएं में कार्बन डाई ऑक्साइड और कार्बन मोनो ऑक्साइड जैसी ज़हरीली गैसें भी होती हैं। दोनों ही इंसानों, जानवरों और परिन्दों के लिए घातक होती हैं। ओज़ोन परत, जो कि धरती पर जीवन रक्षा का एक मज़बूत कवच है, इसे भी कार्बन मोनो ऑक्साइड भारी नुकसान पहुंचाती है।
नमाज़ इन सब समस्याओं का समाधान है।

¤ हवन की सामग्री देवताओं का भोजन?

स्वामी जी ने हवन से वायु शुद्ध होने की बात कहकर वैदिक परम्परा को विज्ञान का मुखौटा पहनाने की कोशिश की है। वर्ना हकीकत यह है कि सनातनी पंडित हवन की अग्नि में डाली गई सामग्री को देवताओं द्वारा खाना मानते हैं स्वयं स्वयं दयानन्द जी भी यही मानते थे-

‘श्रेष्ठ पदार्थों का हवन करना चाहिए-इन दिनों सम्भवतः 20-22 दिन रहे थे। जो लोग हवन में जौ डालते थे उनको स्वामी जी कहते थे कि जौ तो पशुओं का भोजन है, स्वयं तो यह लोग पूरी खाते हैं और देवताओं को जौ खिलाते हैं जो अमृत के पीने वाले हैं! इसलिए श्रेष्ठ पदार्थों का हवन चाहिए।’
(महर्षि दयानन्द सरस्तवी का जीवन चरित्र, पृष्ठ 125)

❖ अन्य धर्मग्रन्थों की समीक्षा की निरर्थक चेष्टा

(86) जिस ज्ञान को, वैदिक साहित्य को स्वामी जी ने जीवन भर पठन पाठन में रखा और स्वयं को उसका विशेषज्ञ घोषित कर दिया, जब वह उसी को नहीं समझ पाए तो अन्य धर्मों के जिन ग्रन्थों की मूल भाषा का ज्ञान तक उन्हें नहीं था और जहाँ तहाँ से अनुवाद देखकर जल्दबाज़ी में उनकी समीक्षा कर डाली तो क्या वह सारी समीक्षाएँ स्वयं ही व्यर्थ होकर निरस्त नहीं हो जातीं?

जो बात उन्होंने जैन आदि के साहित्य के विषय में कही है, वह स्वयं उन पर भी सटीक बैठती है।

‘इसलिये जैसे एक हण्डे में चुड़ते चावलों में से एक चावल की परीक्षा करने से कच्चे व पक्के हैं सब चावल विदित हो जाते हैं। ऐसे ही इस थोड़े से लेख से सज्जन लोग बहुत सी बातें समझ लेंगे। बुद्धिमानों के सामने बहुत लिखना आवश्यक नहीं।’ (सत्यार्थप्रकाश, द्वादश. पृष्ठ 319)

‘जो अविश्वासी, अपवित्रात्मा, अधर्मी मनुष्यों का लेख होता है उस पर विश्वास करना कल्याण की इच्छा करने वाले मनुष्य का काम नहीं।’ (सत्यार्थप्रकाश, त्रयोदशसमुल्लास, पृष्ठ 345)

‘जिनको विद्या नहीं होती वे पशु के समान यथा तथा बर्डाया करते हैं। जैसे सन्निपात ज्वरयुक्त मनुष्य अण्ड बण्ड बकता है वैसे ही अविद्वानों के कहे वा लेख को व्यर्थ समझना चाहिये।’ (सत्यार्थप्रकाश, सप्तम. पृष्ठ 134)

❖ गुदा से साँप लेने की आज्ञा वेद में?

अब आप स्वामी जी के अण्ड बण्ड बकने का उदाहरण भी देख लीजिए—
‘हे मनुष्यो, तुम मांगने से पुष्टि करने वाले को स्थूल गुदा इंद्रिय के साथ वर्तमान अंथे साँपों को गुदा इंद्रियों के साथ वर्तमान विशेष कूटिल सर्पों को आंतों से, जलों को नाभि से नीचे के भाग से, अंडकोष को आंड़ों से, घोड़ों लिंग और वीर्य से, संतान को पित्त से, भोजन को पेट के अंगों को गुदा इंद्रिय से और शक्तियों से शिखावटों को निरंतर लेओ। (-यजुर्वेद 25/7 पर स्वामी दयानन्द जी का भाष्य पृ. 876)

स्वामी दयानन्द जी ने अपने पूरे जीवन में ईश्वर की इस आज्ञा का पालन नहीं किया और इस आज्ञा का पालन करना संभव भी नहीं है।

(87) आखिर कोई मनुष्य गुदा से अंधे साँपों को कैसे ले सकता है ?

(88) ...और अगर किसी तरकीब से कोई ले भी ले तो आखिर क्यों ले ले ?

(89) अंधे साँपों को गुदा से लेकर क्या फ़ायदा होगा ?

(90) क्या वास्तव में यह ईश्वर की आज्ञा है ?

(91) ईश्वर मानव जाति को ऐसी आज्ञा क्यों देगा जिससे कोई लाभ न हो ?

(92) क्या यही धर्म है ?

(93) धर्म ऐसा कैसे हो सकता है जिसका पालन ही संभव न हो ?

इसका अर्थ यह हुआ कि ईश्वर की आज्ञा कुछ और है। ईश्वर की उस आज्ञा का पता लगाना और उसका पालन करना ही सारे मनुष्यों का धर्म है।

(94) वेद के अश्लील अर्थ करने पर सत्यार्थप्रकाश, द्वादशसमुल्लास, पृ. 279 पर स्वामी दयानन्द जी ने महीधरादि को भांड, धूर्त और निशाचरवत् कहा है। उन्होंने खुद वेद का अर्थ अश्लील के साथ निरर्थक भी कर डाला तो अपने इस कर्म पर उन्होंने खुद को क्या कहा या आर्य समाज ने उन्हें क्या कहा?

❖ हठ, दुराग्रह और पक्षपात क्यों?

यजुर्वेद 25/7 का उपरोक्त अर्थ स्वामी दयानन्द जी ने स्वयं किया है। इसलिए वह यह भी नहीं कह सकते कि यह वेद का वास्तविक अर्थ नहीं है। वेद का अश्लील और निरर्थक अर्थ देखकर भी उन्होंने न तो इसकी मज़ाक उड़ाई और न ही वेद के ईश्वर की विद्या को व्यर्थ बताया। यही स्वामी जी जब गुरु ग्रंथ साहिब, बाइबिल या कुरआन पढ़ते हैं तो उनकी अच्छी भली बात पर भी ऐतराज़ करते हैं। कुरआन की बात समझ में भी आ रही हो तो भी उसे नहीं समझते। उनके इस पक्षपात की एक बानगी देखिए-

‘3-मालिक दिन न्याय का। तुझ ही को हम भक्ति करते हैं और तुझ ही से सहाय चाहते हैं। दिखा हमको सीधा रास्ता॥। मं.1 सू.1 आ.3,4,5॥

(समीक्षक) क्या खुदा नित्य न्याय नहीं करता? किसी एक दिन न्याय करता है? इससे अंधेर विदित होता है! उसी की भक्ति करना और उसी से सहाय चाहना तो ठीक परन्तु क्या बुरी बात का भी सहाय चाहना? और सूधा मार्ग एक मुसलमानों

ही का है वा दूसरे का भी? सूधे मार्ग को को मुसलमान क्यों नहीं ग्रहण करते? क्या सूधा रास्ता बुराई की ओर का तो नहीं चाहते? यदि भलाई सबकी एक है तो मुसलमानों ही में विशेष कुछ न रहा और जो दूसरों की भलाई नहीं मानते तो पक्षपाती हैं। ॥३॥' (सत्यार्थप्रकाश, चतुर्दशसमुल्लास, पृष्ठ 361)

स्वामी जी 'सीधा' शब्द का उच्चारण तक ठीक न कर पाते थे। वह 'सीधा' पढ़ते थे लेकिन बोलते 'सूधा' थे, जो कि उनके मन में रमा हुआ था। कुरआन का विरोध भी उनके मन में रमा हुआ था। चाहे उसमें परमेश्वर 'सीधे मार्ग' की प्रार्थना ही सिखा रहा हो। तब भी उन्हें उस पर आपत्ति करनी ही थी। जब एक पाठक वेदमंत्र और कुरआन, दोनों के साथ स्वामी जी के व्यवहार की तुलना करता है तो उनका अज्ञान, हठ, अहंकार और पक्षपात सब सामने आ जाता है।

भारत में हजारों साल तक विधवाओं को सती किया जाता रहा। शादी-ब्याह और खुशी के मौकों पर उन्हें दूर रखा गया। उन्हें पुनर्विवाह से रोका गया, उन्हें नियोग के लिए मजबूर किया गया। यहां तक कि सुहागिनों को अश्वमेध यज्ञ में अश्व का लिंग जबरन ग्रहण कराया गया। ऐसी एक घटना में गोरखपुर की रानी के मरने का ज़िक्र स्वामी जी ने भी (सत्यार्थप्रकाश, एकादशसमुल्लास, पृष्ठ 195 पर) किया है।

(95) क्या इनके साथ ईश्वर ने तुरंत न्याय कर दिया ?

कुरआन पर ऐतराज़ करते समय वह स्वयं की मान्यता भी भूल गए। मनु सृति के हवाले से वह स्वयं बताते हैं-

'नाधर्मश्चरितो लोके सद्यः फलित गौरिव। शनैरावर्तमानस्तु कर्तुर्मूलानि कृन्तति ॥
मनु ॥'

किया हुआ अधर्म निष्कल कभी नहीं होता परन्तु जिस समय अधर्म करता है उसी समय फल भी नहीं होता। इसलिये अज्ञानी लोग अधर्म से नहीं डरते। तथापि निश्चय जानो कि वह अधर्माचरण धीरे-धीरे तुम्हारे सुख के मूलों को काटता चला जाता है।' (सत्यार्थप्रकाश, चतुर्दशसमुल्लास, पृष्ठ 69)

स्वामी जी इस बात पर विचार कर लेते तो कुरआन और ईश्वर पर ऐतराज़ न करते। हकीकत यह है कि दुनिया कर्म के लिए है और फल के लिए परलोक है। दुनिया के छोटे से जीवन में पापियों को उनके पापकर्मों का पूरा बदला मिलना संभव नहीं है और न ही मार दिए गए लोगों को पता चल पाता है कि उनके साथ न्याय हो रहा है। उन्हें भी दिखना चाहिए कि हमारे साथ अन्याय करने

वालों को कितनी भयानक सज़ा मिल रही है और उन्हें उनकी खुशियां फिर से मिलनी चाहिएं बल्कि बढ़कर मिलनी चाहिएं। न्याय के दिन यही होगा। उस दिन हम दण्ड के भागी न हों। इसलिए हमें केवल एक परमेश्वर की ही भक्ति करनी चाहिए और उसी की आज्ञा का पालन करना चाहिए। इसी के लिए ईश्वर से सहायता की प्रार्थना की जाती है। यही सीधा मार्ग है। इस पर वही ऐतराज़ करता है, जो कि सीधे रास्ते पर न हो।

﴿ कुरआन और तफ्सीर (भाष्य) का अंतर समझने में असफल

मुसलमानों के पास आज भी कुरआन जैसी विशेष किताब है। जिसके ज़रिये पैग़म्बर हज़रत मुहम्मद साहब (सल्लल्लाहु अलैहि वसल्लम) ने अरबों की समस्याओं का समाधान किया और उन्हें विश्व का सिरमौर बना दिया। वह किसी इन्सान से नहीं पढ़े लेकिन हर ज़माने में और हरेक देश में अरबों लोग उनकी शिक्षाओं को पढ़ते रहे हैं। कुरआन की विशेषता यह है कि यह लोगों को आज भी पूरी की पूरी ठीक उसी तरह कंठस्थ है, जैसे कि पैग़म्बर हज़रत मुहम्मद साहब (स.) इसे अपने सामने कंठस्थ करा गए थे। यही वजह है कि अरब से लेकर हिन्दुस्तान तक हज़ारों हाफ़िज़ों को एक ही कुरआन याद है। यह अकेली किताब है, जिसमें आज तक कोई मिलावट न हो सकी। इसमें न तो कोई दुश्मन अपनी दुश्मनी निकालने के लिए कुछ मिला सका और न ही कोई अनुयायी भूल से अपनी बात मिला बैठा। अपनी तरह की यह बिल्कुल अनोखी किताब है। दुनिया में इसके जैसी कोई दूसरी किताब नहीं है और न ही कोई बना सकता है। यह स्वयं ईश्वर का दावा है।

स्वामी जी ईश्वर के इस दावे पर ध्यान देते तो वह धर्म का मार्ग जान लेते लेकिन उन्होंने इस पर भी ऐतराज़ जताया। जो कि उनके पक्षपात, हठ, अहंकार और अज्ञान को प्रमाणित करता है। देखिए-

8. जो तुम उस वस्तु की ओर से सन्देह में हो जो हमने अपने पैग़म्बर के ऊपर उतारी तो उस जैसी एक सूरत ले आओ और अपने साक्षी लोगों को पुकारो अल्लाह के बिना जो तुम सच्चे हो॥। जो तुम और कभी न करोगे तो उस आग से डरो कि जिसका ईधन मनुष्य है, और काफ़िरों के वास्ते पथर किये गये हैं॥। म.1। सि.1। सू.2। आ. 23। 24॥।

(समीक्षक) भला यह कोई बात है कि उसके सदृश कोई सूरत न बने? क्या अकबर बादशाह के समय में मौलवी फैज़ी ने बिना नुक्ते का कुरआन नहीं बना लिया था?....

(सत्यार्थप्रकाश, चतुर्दशसमुल्लास, पृष्ठ 363)

स्वामी जी को पता न था कि मौलवी फैज़ी ने कुरआन की तफ़सीर (भाष्य) लिखी थी न कि कुरआन जैसी कोई किताब।

स्वामी जी को यह तक पता न था कि कुरआन और तफ़सीर में क्या अंतर होता है? उनके शिष्यों में से भी किसी ने उनसे नहीं कहा कि स्वामी जी, जो दावा आप कर रहे हैं। वह दावा तो स्वयं फैज़ी ने भी नहीं किया था। स्वामी जी के बाद उनके शिष्य भी इसी अज्ञान और हठ के मार्ग पर चले। आर्य समाज में आज तक कोई विद्वान ऐसा न हुआ जो सत्यार्थप्रकाश में इस ऐतराज़ के नीचे क्षमा याचना सहित लिखता कि स्वामी दयानंद जी का ऐतराज़ ग़लत है और वाक़ई आज तक कुरआन जैसी कोई किताब नहीं लिखी जा सकी। मौलवी फैज़ी ने भी नहीं लिखी थी।

वे यह बात कैसे लिख दें?

ऐसा लिखते ही कुरआन का दावा सच मानना पड़ेगा। इससे सिद्ध होता है कि कुरआन के विरोध की बुनियाद केवल झूठ और नफ़रत है।

¤ अपनी पुस्तकों को मिलावट से बचाने में असफल

कुरआन प्रिंटिंग प्रेस के अविष्कार से पहले आया था। उसे हाथों से लिखने में बड़ी मेहनत करनी पड़ती थी। एक आदमी से दूसरा नक़ल करता था और दूसरे से तीसरा। तब भी वह अपने मूल रूप में है जबकि स्वामी जी ने और उनके अनुयायियों ने प्रिंटिंग प्रेस से अपनी पुस्तकें छपवाईं। फिर भी वे एक न रहीं। स्वामी जी ने वर्षों अध्ययन करके अपनी जो मान्यताएं बनाई थीं। सत्यार्थ प्रकाश का द्वितीय संस्करण छपवाया तो उनमें से कुछ बातों को स्वामी जी ने खुद ही बदल दिया जैसे कि श्राद्ध आदि के संबंध में। आज सत्यार्थ प्रकाश का पहला संस्करण अप्राप्त है। हालत यह है कि सत्यार्थ प्रकाश के द्वितीय संस्करण को भी हरेक आर्य विद्वान अपनी मर्जी से कतर ब्यौत कर छाप रहा है। इस सबसे दुखी होकर आर्य साहित्य प्रचार ट्रस्ट के प्रधान श्री दीपचन्द आर्य जी ने साफ़ लिखा है

कि

‘यदि संशोधकों के ये दुष्कृत्य नहीं रोके गये तो भविष्य में महर्षि के ग्रन्थों में अन्य आर्ष ग्रन्थों की भाँति प्रक्षेप का पता लगाना दुष्कर हो जायेगा।’
(सत्यार्थप्रकाश, प्रकाशकीय)

यह अज्ञान और हठ नहीं तो और क्या है?, तिस पर यह कि कुरआन की आयत का उर्दू से हिन्दी अनुवाद भी उन्होंने अपने ही जैसे किसी पंडित से करवा लिया। उसने अनुवाद में काफ़ी ग़लतियां की हैं। जिस पर बात की जाए तो एक लेख अलग से लिखना पड़ेगा।

पवित्र कुरआन केवल अपनी सुरक्षा के ऐतबार से ही अपनी तरह की अकेली किताब नहीं है बल्कि यह अकेली किताब है जो बताती है कि मनुओं (माननीय पुरुषों) का चरित्र और धर्म उत्तम था।

‣ मनु के धर्म की शिक्षा देने वाले कुरआन का विरोध क्यों?

पवित्र कुरआन ‘स्वयंभू मनु’ पर लगने वाले आरोप का खण्डन करता है। कुरआन में सबसे पहले जिस नबी का ज़िक्र है वह हैं आदम (अलैहिस-सलाम अर्थात् उन पर शांति हो)। आदम नाम की धातु ढूँढ़ी जाए तो यह ‘आद्य’ धातु से बना प्रतीत होता है। जिसका अर्थ है पहला। ‘आद्य’ से ‘आदिम्’ बना, जो कालान्तर व भाषान्तर से आदम हो गया। बिना माँ-बाप के स्वयं से उत्पन्न होने के कारण ही उन्हें वैदिक साहित्य में स्वयंभू मनु’ कहा गया। ‘मनु स्मृति’ को अज्ञानवश उनसे जोड़ा जाता है। मनु स्मृति भी उन्हें स्वयं से उत्पन्न होने वाला सबसे पहला मनुष्य ही बताती है। उनके काल में राजा, महाराजा और युद्ध नहीं होते थे। उनके काल में लूटमार, अपहरण और बलात्कार नहीं होते थे। उन्होंने इनके विषय में कोई व्यवस्था कभी नहीं दी। यह बात कुरआन से पता चलती है। कुरआन को न मानने वाले दुराग्राही सांप्रदायिक तत्व स्वयंभू मनु की वास्तविकता को कभी नहीं जान सकते। इसीलिए वे बेसिर-पैर के दावे करते हुए नज़र आते हैं।

‣ मनुस्मृति को एक अरब छियानवे करोड़ आठ लाख बावन हज़ार नौ सौ छहत्तर वर्ष पुराना मानना ग़लत है

स्वामी जी ने वेद की भाँति मनुस्मृति का होना भी सुष्टि के आदि में ही माना है-

‘यह मनुस्मृति जो सृष्टि के आदि में हुई है’ सत्यार्थप्रकाश, एकादशसमुल्लास, पृ.187)

सृष्टि के आदि के विषय में स्वामी जी ने बताया है-

‘यह जो वर्तमान सृष्टि है, इसमें सातवें (7) वैवस्वत मनु का वर्तमान है, इससे पूर्व ४: मन्वन्तर हो चुके हैं। स्वायम्भव 1, स्वारोचिष 2, औत्तमि 3, तामस 4, रैवत 5, चाक्षुष 6, ये ४: तो बीत गए हैं और सातवां वैवस्वत वर्त रहा है।’ (ऋग्वेदादिभाष्यभूमिका, अथ वेदोत्पत्ति., पृ.17)

स्वामी जी ने बताया है कि

- एक मन्वन्तर में 71 चतुर्युगियां होती हैं।
- एक चतुर्युग में सतयुग, त्रेता, द्वापर और कलियुग होते हैं। सतयुग में 1728000 वर्ष, त्रेता में 1296000 वर्ष, द्वापर में 864000 वर्ष और कलियुग में 432000 वर्ष होते हैं। इन चारों युगों में कुल 4320000 वर्ष होते हैं।
- 71 चतुर्युगियों में कुल 306720000 वर्ष होते हैं।
- ४: मन्वन्तर अर्थात् 1840320000 वर्ष पूरे बीत चुके हैं और अब सातवें मन्वन्तर की 28वीं चतुर्युगी चल रही है।

ऋग्वेदादिभाष्यभूमिका लिखे जाते समय तक सातवें मन्वन्तर के भी 120532976 वर्ष बीत चुके थे। इस तरह स्वामी जी के अनुसार उस समय तक स्वयंभू मनु को हुए कुल 1960852976 वर्ष, एक अरब छियानवे करोड़ आठ लाख बावन हज़ार नौ सौ छहत्तर वर्ष बीत चुके थे।

स्वामी जी ने जो काल स्वयंभू मनु का बताया है, उस समय धरती पर मानव सभ्यता नहीं पाई जाती थी। यह एक वैज्ञानिक तथ्य है। इसलिए मनु स्मृति को स्वयंभू मनु से जोड़ना ग़लत है। उसमें जो श्लोक मनु के नाम से कहे गए हैं, वास्तव में उन्हें किसी और ने उनके नाम से लिखा है। मनु स्मृति का स्वयंभू मनु से कोई संबंध ही नहीं है। यही कारण है कि मनु स्मृति से स्वयंभू मनु के धर्म का पता लगाना संभव नहीं है। पाठक उससे जिस वर्ण व्यवस्था का पता लगाएंगे, उसका पालन करना संभव नहीं है।

हालाँकि स्वामी दयानंद जी ने मनु स्मृति को प्रक्षिप्त मानकर उसके कुछ श्लोकों को नहीं माना है लेकिन इतना काफी नहीं है। मनुस्मृति में कोई भी श्लोक स्वयंभू मनु का कहा हुआ नहीं है। इस ग्रन्थ की शुरूआत में ही इसे फ़र्ज़ी तरीके

से स्वयंभू मनु से जोड़ने की कोशिश की गई है। इसे कितने लोगों ने और कब लिखा है?, इसका कुछ पता स्वामी दयानन्द जी जैसे शोधक को भी न चल पाया।

इस सत्य को न जानने के कारण ही स्वामी जी ने मनु स्मृति की वर्ण व्यवस्था को धर्म समझ लिया और वह उसमें बताई गई ऊँच-नीच और छूत-छात के नियमों का कड़ाई से पालन करते रहे। इसी अप्रामाणिक मनु स्मृति का प्रमाण मानकर वह कहते हैं कि धर्म के अनुसार दासीपुत्र को मंत्री नहीं बनाया जा सकता। इन बातों को वह ऋषियों का धर्म बताते हैं। अन्याय की बात को धर्म बताकर वह लोगों को ऋषियों की और उनके धर्म की निंदा करने का अवसर देते हैं।

इन बातों को हटा दिया जाए तो वैदिक धर्म और इस्लाम में कोई मूलभूत अन्तर शेष नहीं रह जाता। मनु स्मृति में भी बहुत सी बातें सही हैं। उसकी सारी सही बातें वास्तविक प्राचीन धर्म की शिक्षाएं हैं जो कि इस्लाम के अनुकूल हैं।

¤ चार युगों की कल्पना भी ग़लत निकली

स्वामी जी ने चार युगों के काल की अवधि को आधार बनाकर सृष्टि संवत् 1960852976 बताया है। जो कि ग़लत है। इससे चार युगों की कल्पना भी ग़लत सिद्ध हो जाती है।

¤ प्रक्षिप्त ग्रन्थों को विषयुक्त अन्न की भाँति छोड़ने का आदेश

स्वामी जी दूसरों को यह उपदेश देते थे कि

“जो कोई इन मिथ्या ग्रन्थों से सत्य का ग्रहण करना चाहे तो मिथ्या भी उसके गले लिपट जावे। इसलिए ‘असत्यमित्रं सत्यं दूरतस्याज्यमिति’ असत्य से युक्त ग्रन्थस्थ सत्य को भी वैसे छोड़ देना चाहिये जैसे विषयुक्त अन्न को।”
(सत्यार्थप्रकाश, तृतीय., पृष्ठ 48)

स्वामी जी मनु स्मृति को प्रक्षिप्त भी मानते हैं और उससे प्रमाण भी देते हैं, क्यों ?, उन्हें तो अपने उपदेश पर आचरण करते हुए मनु स्मृति को त्याग देना चाहिए था।

जिस उपदेश पर वह दूसरों से आचरण की अपेक्षा करते थे, उस पर वह

खुद आचरण करते तो उन्होंने मनु स्मृति से प्रमाण न दिया होता।

¤ मनु की नहीं, उनके विरोधियों की देन है ऊँचनीच

आदम हों या नूह हों, किसी भी मनु ने ऊँच-नीच और छूटछात को कभी धर्म नहीं बताया। पवित्र कुरआन उन पर लगने वाले इस आरोप का भी खण्डन करता है।

जलप्लावन वाले एक अन्य मनु का वर्णन भी कुरआन में ‘नूह’ (अलौहिस्-सलाम अर्थात् उन पर शांति हो) के नाम से मिलता है। कुरआन बताता है कि आदरणीय नूह (उन पर शांति हो) पर श्रद्धा रखने वाले वही लोग थे जिन्हें तत्कालीन समाज में नीच और तुच्छ समझा जाता था। समाज के तथाकथित ऊँचे लोगों ने आदरणीय नूह (उन पर शांति हो) पर इसी बात को लेकर ऐतराज़ भी किया लेकिन उन्होंने समाज के दलितों-वंचितों को खुद से दूर नहीं किया। देखिये-

‘इस पर उसकी कौम के सरदार, जिन्होंने इन्कार किया था, कहने लगे हमारी -ष्टि में तो तुम हमारे ही जैसे आदमी हो और हम देखते हैं कि बस कुछ लोग ही तुम्हारे अनुयायी हैं जो पहली दृष्टि में ही हमारे यहाँ के नीच हैं। हम अपने मुकाबले में तुम में कोई बड़ाई नहीं देखते हैं बल्कि हम तो तुम्हें झूठा समझते हैं।’ (सूरा-ए-हूद, 27)

देखिए, पवित्र कुरआन का चमत्कार ! पूरी धरती पर वह अकेली किताब है जो कहती है कि मनु ने जातिवाद नहीं फैलाया जबकि यह बात उनका कोई भी अनुयायी नहीं कहता। कोई नहीं कहता कि मनु ने सबको बराबरी का दर्जा दिया। जिनको तत्कालीन समाज ने नीच समझा, सत्य को अपना कर वही श्रेष्ठ बने, ईश्वर के दण्ड से बचे और बाद में मानव जाति के जनक भी मनु के साथ यही लोग हुए। जिस बात को कोई नहीं कहता, कोई नहीं जानता, उसकी चर्चा कुरआन में कैसे है ? और वह भी आज से लगभग 1430 वर्ष पहले।

(96) क्या यह सोचने का विषय नहीं है कि पवित्र कुरआन की किसी भी सूरत का नाम महामना मुहम्मद (स.) के माँ- बाप, रिश्तेदारों और साथियों में से किसी के भी नाम पर नहीं है जबकि एक सूरत का नाम ‘नूह’ है ?

❖ कुरआन में मनु का सम्मान सहित वर्णन

पूरे कुरआन की हज़ारों आयतों में महामना मुहम्मद (स0) का नाम सिर्फ 4 बार आया है जबकि मनुओं में से एक जल प्लावन वाले मनु का नाम ‘नूह’ लगभग 45 बार आया है। मक्का में नूह के अनुयायी नहीं थे कि उनका नाम लेकर उनके मानने वालों से मदद पाना चांचित हो और न ही अरब के लोग उन्हें जानते थे बल्कि स्वयं महामना मुहम्मद (स0) भी कुरआन के अवतरण से पहले यह सब नहीं जानते थे। ईश्वर कहता है-

‘ये परोक्ष की खबरें हैं जिनकी हम तुम्हारी ओर प्रकाशना कर रहे हैं। इससे पहले न तो तुम्हें इनकी खबर थी और न ही तुम्हारी कौम को।’
(सूरा-ए-हूद, 49)

मनु स्मृति के नाम से किसी ने भूगु आदि कई पुरुषों के श्लोक संकलित कर लिए। उनमें भी समय समय पर मिलावट होती रही। अब कोई यह नहीं कह सकता कि ये श्लोक भूगु आदि के ही हैं या इन्हें भी उनके नाम से अन्य पंडितों ने ही बनाए हैं?

मनु स्मृति में अच्छी बातें भी हैं। जिससे पता चलता है यह संकलन शुरू में सत्युरुषों के हाथों में रहा होगा। बाद में, जब अच्छे लोग कम हो गए और वे भी ध्यान और चिंतन के लिए जंगल में जा बसे तो समाज में बुरे लोग हावी हो गए। उन्होंने ऊँचनीच, छूतछात, अपहरण, बलात्कार, नियोग और ब्याज के लेन देन को धर्म सम्मत दिखाने के उद्देश्य से श्लोक बनाकर मनु स्मृति में सम्मिलित कर दिए। पुराण आदि में अश्लील कथाएं भी ऐसे ही ग़्लत लोगों ने लिखी हैं। बुरे लोगों ने अपनी चौधराहट कायम करने के मक़सद से यह सब किया। इससे वे दूसरों का आर्थिक और यौन शोषण करते रहे और धर्म ग्रन्थों से प्रमाण देकर अपने बुरे कर्मों को धर्म बताते रहे। धर्मग्रन्थ ग़्लत नहीं हैं बल्कि वे ग़्लत हाथों में पड़े तो बाद में उनमें ग़्लत बातें मिला दी गईं। दूसरों के कर्म का ज़िम्मेदार मनु को ठहराना अपने पिता मनु के साथ जुल्म करना है।

❖ मनु : एक आदर्श मनुष्य

आज जमीन पर बहुत से ईश्वरीय ग्रन्थ हैं। जिनमें विश्वास का दावा

करोड़ों लोग करते हैं। वे लोग अपने नवियों और ऋषियों पर आस्था रखते हैं लेकिन उन पर झूठे लांछन भी लगाते हैं, आदम से लेकर ईसा तक, हर एक ईशदूत पर। कारण यह है कि ईसा, मूसा, लूत, और मनु सबकी शिक्षाएं बिगाड़कर रख दीं। कुरआन बताता है कि ये सभी ईश्वर के दूत थे, हरेक बुराई से पाक और मासूम थे और सबने मानव जाति को एक ही धर्म की शिक्षा दी।

‘उस (ईश्वर) ने तुम्हारे लिए वही धर्म निर्धारित किया जिसका आदेश उसने नूह को दिया था।’ (पवित्र कुरआन, अश-शूरा, 13)

पैगम्बर मुहम्मद साहब (स.) ने कोई नया धर्म नहीं चलाया बल्कि ईश्वर ने उन्हें उसी धर्म का पालन करने के लिए कहा, जिसका पालन उनसे पहले नूह (जल प्लावन वाले मनु) करते थे। जो कोई वास्तव में मनु का धर्म जानना चाहे तो वह पवित्र कुरआन में उनका वृत्तान्त पढ़ ले।

¤ ‘असली वेद’ पढ़ने के लिए चाहिए ‘प्रकाश’ और ‘दृष्टि’

कुरआन का एक नाम ‘फुरक्हान’ अर्थात् कसौटी भी है (देखिए कु. 25,1)। वेद-स्मृतियों में कौन सी बात धर्म की है, कुरआन की कसौटी पर परखने के बाद हरेक इन्सान यह सरलता से जान सकता है। वेद के गूढ़ अर्थों को भी पवित्र कुरआन की स्पष्ट शिक्षाओं के आधार पर समझना आसान है। कुरआन का एक नाम ‘नूर’ (प्रकाश) भी है।

‘अतः ईमान लाओ अल्लाह पर और उसके रसूल पर और उस प्रकाश पर जिसे हमने अवतरित किया है।’ (पवित्र कुरआन, 64,8)

हमने इसी प्रकाश में ‘असली वेद’ खोजा तो हमें वह सुरक्षित मिला।

जो हिन्दू भाई कहते हैं कि ‘असली वेद’ खो गए हैं, वे ग़लत नहीं हैं। हकीकत यह है कि ज्यादातर लोग ‘असली वेद’ को पहचानने की क्षमता खो चुके हैं। केवल कुरआन के प्रकाश में ही ‘असली वेद’ को जाना जा सकता है। हमने ऐसे ही जाना है।

‘असली वेद’ से हमारा तात्पर्य उस ज्ञान से है जिससे हमें जीवन का सच्चा उद्देश्य और उसे पाने का सही तरीका पता चलता है। इसीलिए हम वेद का आदर करते हैं।

वेद का ज्ञान किसने दिया?

वेद का ज्ञान सबसे पहले किसे मिला?

वेद कैसे खोए?

वेद कहाँ खोए?

इन बातों को जान लिया जाए तो असली वेद कैसे मिलते हैं?, यह पता चल जाएगा। वर्तमान वेदों में ही ‘असली वेद’ निहित है। इस विषय को लिखा जाए तो एक और किताब तैयार हो जाएगी।

जो लोग अपने अहंकार के कारण पवित्र कुरआन को ग्रहण नहीं करते, वास्तव में वे ‘असली वेद’ तक पहुंचने के एकमात्र प्रामाणिक साधन से स्वयं को वंचित करते हैं। इसीलिए कहा गया है-

उत त्वः पश्यन् न ददर्श वाचमुत त्वः शृण्वन् न शृणोत्येनाम्

‘बुद्धिहीन लोग ग्रन्थ देखते हुए नहीं देखते और सुनते हुए नहीं सुनते।’

(ऋग्वेद 10,71,4)

‘और उनके पास आँखें हैं वे उनसे देखते नहीं और उनके पास कान हैं वे उनसे सुनते नहीं वे पशुओं की तरह हैं।’ (पवित्र कुरआन 7,179)

धरती का एकमात्र अजर अमर और अक्षय ग्रन्थ

पवित्र कुरआन अपनी सच्चाई का सबूत खुद ही है। हज़ारों साल में धरती के मनुष्यों ने करोड़ों किताबें लिखी हैं। जो समय गुज़रने के बाद या तो पूरी तरह मिट गई या उनमें कुछ घटा-बढ़ा दिया गया है। आज भी जब कोई लेखक किसी विषय पर कोई किताब लिखता है तो उसके द्वितीय संस्करण में स्वयं ही फेरबदल करने पर मजबूर हो जाता है।

सारी धरती पर मौजूद करोड़ों किताबों के बीच में पवित्र कुरआन ही एकमात्र ऐसी अक्षय और अजर अमर किताब है, जो आज भी उसी रूप में है जैसी कि वह बिल्कुल शुरू में थी उसका दूसरा एडीशन नहीं है। 1400 वर्ष से भी ज्यादा समय बीतने के बावजूद भी वह अपने मूल और शुद्ध रूप में सबको उपलब्ध है। उसमें न तो कुछ बढ़ाया जा सकता है और न ही घटाया जा सकता है। करोड़ों लोग उसे रोजाना पढ़ते हैं और लाखों लोगों ने उसे कण्ठस्थ कर रखा है। ऐसी अजर अमर किताब, एक अजर अमर ईश्वर की ओर से ही संभव है।

इसकी आयतों में मनुष्य के मन में उठने वाले सभी प्रश्नों और उसे पेश

आने वाली सभी समस्याओं का हल तर्क और ज्ञान के आधार पर सरल रूप में पेश किया गया है। व्यक्ति और समाज को व्यक्तिगत और सामूहिक रूप में नैतिकता, अध्यात्म, राजनीति, अर्थव्यवस्था, मनोविज्ञान और प्रत्येक क्षेत्र में साफ़ और सीधे निर्देश दिए गए हैं, जिन्हें नज़रअन्दाज़ करके उन्नति और कल्याण संभव ही नहीं है। इसमें धरती, मौसम और मनुष्य के जन्म के सम्बन्ध में जितनी बातें बताई गई हैं, आज आधुनिक विज्ञान ने उनकी सत्यता को स्वीकार किया है। अर्थव्यवस्था पर पवित्र कुरआन के नियम आज दुनिया को मार्ग दिखा रहे हैं। दुनिया के अर्थशास्त्री मान रहे हैं कि विश्व की अर्थव्यवस्था को मन्दी से उबारने के लिए एकमात्र उपाय कुरआन की ब्याज रहित अर्थव्यवस्था को अपनाना है।

‘यह अनुस्मरण (कुरआन) निश्चय ही हमने अवतरित किया है और हम स्वयं इसके रक्षक हैं।’ (सूरा अल-हिज्र, 9)

कुरआन दयालु पालनहार की ओर से एक Reminder है, जो अपने से पूर्व अवतरित ‘ज्ञान’ की पुष्टि करता है। इसका रक्षक ईश्वर स्वयं है। कुरआन में प्राचीन ऋषियों-नवियों का चरित्र और उनका धर्म सुरक्षित है। इस प्रकार ईश्वर ने मानवता के लिए अपने धर्म की पुनर्स्थापना भी की है और अपने धर्म प्रचारक ऋषियों पर लगने वाले झूठे आरोपों का निराकरण भी कर दिया है। इसी के साथ उसने अपनी दया से धर्मज्ञान भुला चुके राष्ट्रों को फिर से एक मौक़ा दिया है जिसके ज़रिये वो अपने-अपने ऋषियों के सिद्धान्त और व्यवहार को जान सकते हैं और उन्हें अपनाकर अपने जन्म का उद्देश्य पूरा कर सकते हैं।

(97) ऐसा महान और सुरक्षित ज्ञान, पवित्र कुरआन जब मनु को निर्देष निष्पाप और समाज में बराबरी देने वाला बताता है तो कुरआन के कथन को स्वीकारने में हिचकिचाहट क्यों?

❖ स्वामी जी की कसौटी पर ही उनका मत झूठा ठहरा

स्वामी जी कुरआन का विरोध करते हुए यह तक कह गए-

‘जो दूसरे मतों को कि जिसमें हजारों क्रोड़ों मनुष्य हों झूठा बतलावे और अपने को सच्चा उससे परे झूठा दूसरा मत कौन हो सकता है?’ (सत्यार्थप्रकाश, चतुर्दश, पृष्ठ सं. 378)

स्वामी दयानन्द जी ने सत्यार्थप्रकाश के 13 अध्यायों में नानक पंथ, कबीर

पंथ, दादू पंथ, गोकुलिगोस्वामी मत, स्वमीनारायण मत, ब्राह्म समाज मत, शाक्तवैष्णव मत, शैव मत, वाम मार्ग, बौद्ध मत, जैन मत, चारवाक मत, अद्वैत मत, ईसाई मत आदि को झूठा बताया और 14वें अध्याय में फ़रमाया कि

‘जो दूसरे मतों को कि जिसमें हजारों करोड़ों मनुष्य हों झूठा बतलावे और अपने को सच्चा उससे परे झूठा दूसरा मत कौन हो सकता है?’

- स्वामी जी को चाहिए था कि जो कुछ वह कह रहे थे, उस पर वह अपना मत भी परख कर देख लेते।

(98) क्या अपने कथन के अनुसार उनका मत सबसे ज्यादा झूठा मत सिद्ध नहीं होता?

श्व स्वामी जी वर्ण व्यवस्था को कर्म के आधार पर मानने में असफल रहे

स्वामी जी के जीवन की एक अन्य घटना में भी उनके अज्ञान और पक्षपात को देखा जा सकता है-

“स्वामी जी रायपुर पहुंचे। वहां माधवदास की कुटिया में रुके। वहां ठाकुर हरिसिंह सपरिवार उनसे मिलने आए। उन्होंने स्वामी जी को एक स्वर्ण मुद्रा और पांच रुपये बैंट में दिए। स्वामी जी ने उनसे राज्य के मंत्री का नाम पूछा।

ठाकुर साहब ने कहा-‘शेख ईलाही बदूश हैं। अभी वे जोधपुर गए हैं। फिलहाल उनका कार्य उनका भतीजा करीमबदूश देखता है।’

स्वामी जी ने कहा-‘यवनों को राज्य का मंत्री न बनाओ, क्योंकि वे दासी पुत्र हैं।’ यह सुनना था कि वहां बैठे करीमबदूश सहित कुछ मुसलमान उनसे चिढ़ गए।

अगले दिन ये लोग एक काज़ी को लेकर स्वामी जी के पास आए। काज़ी ने स्वामी जी से पूछा-‘आपने इन्हें दासी पुत्र कैसे कहा ?’

स्वामी जी बोले-‘कुरान में लिखा है।’

काज़ी ने कहा-‘कहीं नहीं लिखा है।’

स्वामी जी ने कुरान मंगाई। बोले-‘देखिए, सूरत अनक सून में लिखा है-उसी साल (खुदा ने) उसे (इबराहीम को) हाजरा (के गर्भ से) जो सारा की दासी थी, ईस्माइल प्रदान किया।’

काज़ी बोला-‘वह दासी तो थी, परन्तु उन्होंने निकाह कर लिया था।’

स्वामी जी बोले-‘फिर भी थी तो वह दासी ही। आपके दासी पुत्र होने में क्या सन्देह है ?’

यह सुन काज़ी चुप हो गया ।’

(युगप्रवर्तक महर्षि स्वामी दयानंद, पृ. 137)

इस घटना से मुसलमानों के प्रति स्वामी दयानंद जी का पक्षपात और द्वेष भी सामने आ जाता है और उनका अज्ञान भी ।

1. पवित्र कुरआन में ‘सूरत अनक सून’ नाम की कोई सूरत ही नहीं है। काज़ी साहब ने सही कहा था कि ऐसा कुरआन में कहीं नहीं लिखा है।
2. सारे यवन अर्थात मुसलमान हज़रत इस्माईल (अलैहिस-सलाम) की सन्तान नहीं होते। ईरानी, अफ़ग़ानी, मुग़ल, ब्राह्मण, राजपूत, अंग्रेज़, फ्रेन्च, चीनी, जापानी, मलय और दूसरी बहुत सी नस्लों के लोग भी मुसलमान हैं और अधिसंख्या में मुसलमान यहीं लोग हैं। इसलिए यह कहना ग़लत है कि मुसलमान दासी पुत्र होते हैं।
3. दासी होना परिस्थिति की देन है, न कि कोई चारित्रिक दोष। दासी से निकाह करके उसे पत्नी बना लिया जाए तो वह पत्नी बन जाती है। निकाह के बाद पत्नी केवल पत्नी होती है, वह दासी नहीं रह जाती। यह कॉमन सेंस की बात है।
4. यह अजीब बात है कि स्वामी जी बिना विवाह किए नियोग से उत्पन्न पुत्र को तो राजा होने के योग्य मानते हैं और निकाह के बाद पैदा होने वाली वैध संतान को वह मंत्री होने के योग्य भी नहीं मानते।
- 5- स्वामी जी के कथन से यह पता चलता है कि वह पद के लिए व्यक्ति की योग्यता के बजाय उसके जन्म को अधिक महत्व देते थे। अगर कोई दासी हो तो उसके वंश में 4 हज़ार वर्ष बाद पैदा होने वाला योग्य व्यक्ति भी मंत्री नहीं बन सकता। इस तरह स्वामी दयानंद जी की असली विचारधारा सामने आ जाती है कि वह वर्ण और कर्म का निश्चय जन्म के आधार पर ही करते थे।
6. यह भी एक त्रासदी है कि जन्म के आधार पर दूसरों का वर्ण निश्चित करने वाले स्वामी जी का जन्म स्थान और वर्ण क्या था?, इसका कोई प्रमाण उनके शिष्यों को भी न मिल पाया। जैसा कि इस पुस्तक के आरंभ में वर्णित है।
- 7- ऐसा करके उन्होंने मुसलमानों के लिए और दासी पुत्रों के लिए वैदिक धर्म

का द्वार स्वयं ही बंद कर दिया। सभी बराबरी और सम्मान चाहते हैं। कोई ऐसे धर्म को क्यों स्वीकार करेगा जिसमें उसे मंत्री बनने से मात्र इस कारण रोक दिया जाए कि 4,000 साल पहले उसके ख़ानदान में किसी औरत को कुछ समय के लिए दासी बना लिया गया था।

﴿ इस्लाम की जानकारी और शिष्टाचार का घोर अभाव

इस घटना का वर्णन पण्डित लेखराम कृत ‘महर्षि दयानन्द सरस्वती का जीवन चरित्र’ (पृष्ठ 539 व 540) में पढ़ा जाए तो स्वामी दयानन्द जी को अज्ञानता और नफ़रत के शिखर पर देखा जा सकता है। देखिए-

“महाराज दुर्घटनाकर करके कुर्सी बिछाकर स्वयं बैठ गए और उनको बुलवाया तथा फर्श पर बिठा दिया। आते ही काजी जी ने प्रश्न किया-आप हमको दासी पुत्र कैसे बतलाते हो ?

स्वामी जी- अपने कुरान शरीफ को देखो। इसराइल जिसको इब्राहीम कहते हो उसकी दो पत्नियां थीं-एक ब्याही हुई ‘सारा’, दूसरी दासी ‘हाजरा’ जिसको उसने घर में डाला हुआ था। अब देखिये कि सारा से अंग्रेज लोग और हाजरा से तुम लोग उत्पन्न हुए, फिर दासीपुत्र होने में क्या सन्देह है? काजी जी- कुरान में ऐसा नहीं लिखा।

स्वामी जी ने रामानन्द ब्रह्मचारी को कहा कि कुरान का पुस्तक लाओ। पुस्तक लाकर काजी जी को दिखलाया (कुरान सूर्ये अन्कबूत-उसी वर्ष में इस्माइल को हाजरा ने उत्पन्न किया जो सारा खातून की दासी थी। खंड 2, पृष्ठ 167)

काजी जी- वह दासी तो थी परन्तु निकाह (विवाह) कर लिया था।

स्वामी जी- फिर भी वास्तव में तो दासी ही है तो फिर आप के दासीपुत्र होने में क्या सन्देह है?

इस पर काजी जी निरुत्तर हो गये। मुसलमान सब देखते के देखते रह गये।

इस समय कुरान को स्वामी जी ने हाथ से पृथिवी पर रख दिया। काजी जी ने कहा- आपने यह क्या किया कि कुरान को पांव में रख दिया।

स्वामी जी- काजी साहब ! तनिक विचार करो, क्या काजी नाम ही के कहलाते हो? कागज और स्याही कैसे बनता है और छापाखाना में किस पर कागज छापते हैं

और कलम (लेखनी) क्या चीज है और कहां से उत्पन्न होती है ?

इस पर निरुत्तर होकर काजी जी उठ खड़े हुए और उनके साथ सब यवन शान्त होकर चले गये ।”

❖ समीक्षा

1. स्वामी दयानंद जी को यह तक पता नहीं था कि हज़रत इबराहीम अलैहिस्-सलाम को इसराईल नहीं कहा जाता । इसराईल तो उनके पोते याकूब अलैहिस्-सलाम को कहा जाता है जो कि हज़रत इसहाक अलै. के बेटे थे । जिस बात का सही पता न हो, उसके विषय में विद्वान कभी नहीं बोलते । अंग्रेज़ों को सारा की सन्तान बताना भी अज्ञानता का परिचायक है । अंग्रेज़ों में भी बहुत सी नस्लों के लोग हैं ।

2. सूरा ए अन्कबूत में भी यह आयत नहीं है । कुरआन का नाम लेकर झूठ बोलना भी विद्वान का काम नहीं है ।

3. सभी लोग एक दूसरे के धार्मिक ग्रन्थों का आदर करते हैं । यह सामान्य शिष्टाचार है । इसी से समाज में शान्ति बनी रहती है और सब एक दूसरे के काम आते हैं । सब एक दूसरे के ग्रन्थों का निरादर करें तो लोग एक दूसरे से लड़ पड़ेंगे और समाज की शान्ति नष्ट हो जाएगी ।

4. कुरआन शरीफ को मुसलमानों के सामने अपने पांव के पास ज़मीन पर रखने का काम वही शर्ख़स कर सकता है, जिसे सभ्य समाज में रहने का तरीक़ा न आता हो या फिर उसके दिल में कुरआन और मुसलमानों के प्रति नफ़रत भरी हो । उनकी इस हरकत को कोई भी अच्छा नहीं कह सकता ।

5. स्वामी जी अच्छी तरह जानते थे कि ज्ञानी और अज्ञानी मनुष्य एक जैसे ही तत्वों से बने होते हैं लेकिन समाज में ज्ञानी का आदर किया जाता है । किसी चीज़ का आदर इसलिए नहीं किया जाता कि वह ऐसे अनोखे तत्वों से बनी है जिनसे दुनिया में कोई दूसरी चीज़ नहीं बनी है ।

6. स्वामी जी की बात सुनकर और कुरआन के साथ अपमानजनक रवैया देखकर मुसलमान समझ गए कि इस आदमी के ज्ञान और सभ्यता का क्या स्तर है और इसकी मंशा झगड़ा पैदा करने के सिवा कुछ नहीं है ताकि ठाकुर हरिसिंह इलाहीबद्ध को मंत्री पद से हटा दें । इसीलिए वे स्वामी जी की योजना को नाकाम

करने के लिए वहां से शान्त होकर चले गए। अगर काज़ी जी सब्र से काम न लेते तो स्वामी जी ने वहां बलवा करवाने में कोई कसर नहीं छोड़ी थी। स्वामी जी जीवन भर हिन्दू मुस्लिम एकता पर इसी प्रकार कुठाराधात करते रहे। उनके चरित्र से प्रेरित होकर समाज में उपद्रव फैलाने वाले बलवाई आज भी धर्म ग्रन्थों के साथ ऐसी अपमानजनक हरकतें करते रहते हैं।

7. आपस में एकता और विश्वासपूर्वक व्यवहार करने वाले हिन्दू-मुसलमानों में उन्होंने फूट डालने का यह प्रयास ऐसे समय किया जबकि देश पर अंग्रेज़ शासन कर रहे थे और भारतीयों को आपसी एकता की सख्त ज़रूरत थी। उनके विचार आज भी नफ़रत और भ्रम फैला रहे हैं।

भागवत को पांव लगाना और हिन्दू गुरु के चित्र पर जूते मारना निन्दनीय है

धर्मग्रन्थों के अपमान का यह प्रशिक्षण स्वामी दयानन्द जी को उनके गुरु विरजानन्द की देन है-

‘दण्डी जी ने इस बात का निश्चय कर लिया कि भागवत आदि पुराणों और सिद्धांतकौमुदी आदि अनार्थ ग्रन्थों ने संसार में अविद्या का बवण्डर और स्वार्थ का राज्य फैला रखा है इसलिये वे इन भ्रष्ट ग्रन्थों के लेखकों से अपने विद्यार्थियों को पूर्ण और प्रबल धृणा दिलाना चाहते थे। इसकी पूर्ति के लिए उन्होंने एक जूता रख छोड़ा था और ‘सिद्धांतकौमुदी’ के रचयिता भट्टोज दीक्षित के चित्र पर वे सब विद्यार्थियों से जूते लगवाया करते थे। कभी भागवत पुराण की पुस्तक को यह कहते हुये अपने पांव लगा देते कि इन पुराणों ने ही भ्रमजाल फैलाकर लोगों को विद्या, बुद्धि और पुरुषार्थ से हीन कर दिया है।’ (म. दयानन्द स. का जीवन चरित्र, पृष्ठ 845)

भारत जैसे सांस्कृतिक बहुल देश में ऐसा प्रशिक्षण देना ठीक नहीं कहा जा सकता। सनातन धर्म के आचार्यों ने असहमति को मर्यादा के साथ निभाने की शिक्षा दी है। यही वजह है कि मुसलमानों सहित अन्य पन्थों के लोग भी उन्हें आदर देते हैं। आर्य समाजी भाईयों को पौराणिक धर्माचार्यों से वाणी और व्यवहार की मर्यादा अवश्य सीख लेनी चाहिए।

❖ धार्मिक भावनाएं आहत करना ठीक नहीं

‘उन्हीं दिनों सुना गया था कि उस रियासत में मुस्लिम शासनकाल के मुसलमान बने हिन्दुओं के साथ उनकी जाति के हिन्दू लोग पूर्ववत् सम्बन्ध करते हैं; वे हिन्दूपन की मूर्खता के कारण बेटी देते तो हैं किन्तु लेते नहीं, जैसा कि जोधपुर राज्य के शैव प्रदेश में अभी तक प्रथा है, जिससे वहां के लोग साधारणतया परिचित हैं। स्वामी जी ने बुलाकर समझाया कि ऐसा अनर्थ क्यों करते हो? जो तुम्हारे धर्म को नहीं मानते उनसे सम्बन्ध करना योग्य नहीं।’ (म. दयानन्द स. का जीवन चरित्र, पृष्ठ 537)

‘हिन्दूपन की मूर्खता’ जैसे शब्द कहकर एक पूरे समाज को अपमानित करना भी आपत्तिजनक है। इससे धार्मिक भावनाएं आहत होती हैं। समाज में झगड़े होते हैं और जन-धन की हानि होती है। आर्य समाजी साहित्य से नफ़रत फैलाने वाले ऐसे शब्दों को अब हटा दिया जाना चाहिए।

❖ अंग्रेजी राज को ‘सुराज’ बताया

‘मुसलमानों की जब चलती थी तो उन्होंने हम लोगों का तलवार से खण्डन किया। अब क्या अन्धेर है कि वह मुझे बातों से खण्डन करने में भी रुकावट डालते हैं? ऐसा **सुराज** पाकर किसी की पोल खोलने में कभी रुक सकता हूँ?’ (म. दयानन्द स. का जीवन चरित्र, पृष्ठ 494)

❖ अंग्रेज ने खुश होकर स्वामी जी से ‘हाथ मिलाया’

स्वामी जी स्वयं बताते हैं-

‘जनरल राबर्ट्स साहब इतने प्रसन्न हुए कि हम से आकर हाथ मिलाया’

(म. दयानन्द स. का जीवन चरित्र, पृष्ठ 537)

अंग्रेज बहादुर ने खुश होकर हाथ मिलाया तो स्वामी जी ने भी अपना हाथ आगे बढ़ा दिया ?

वह अपनी मान्यता भी भूल गए कि गोमाँस और मदिरा का सेवन करने

वाले से हाथ नहीं मिलाना चाहिए। केवल हाथ जोड़ कर नमस्ते करने से भी काम चल सकता था। इस तरह अंग्रेज़ अधिकारी को वैदिक संस्कृति का परिचय भी मिल जाता।

यदि कोई आर्य समाजी ‘हाथ मिलाने’ को अलंकार मानता है तो ‘अंग्रेज़ शासक ने स्वामी जी से हाथ मिलाया’ पर और ज्यादा प्रश्न खड़े होंगे।

¤ अंग्रेज़ों ने स्वामी जी की रक्षा की

‘यह भी कहते थे कि यदि अंग्रेजी राज्य न होता तो मैं जो इतनी बार फर्खाबाद आया, ब्राह्मण मुझे कभी न छोड़ते, किसी से मरवा डालते।’ (म. दयानन्द स. का जीवन चरित्र, पृष्ठ 131)

¤ ‘डिवाइड एंड रूल’ : अंग्रेज़ों की नीति

स्वामी दयानन्द जी के बहुत बाद सुभाषचंद बोस ने अंग्रेज़ों की नीति का तीन शब्दों में खुलासा किया-‘डिवाइड एंड रूल’ अर्थात् फूट डालो और राज करो।

स्वामी जी का मत प्रचार भारतीय समाज को बाँट रहा था। अंग्रेज़ों का मक्सद स्वामी जी के ज़रिये खूब सिद्ध हो रहा था। इसीलिए वे स्वामी जी की रक्षा कर रहे थे जबकि दूसरी ओर उन्होंने सन् 1857 के देशभक्तों को और उनके समर्थकों को चुन चुन कर मार डाला था।

¤ देशभक्त अपराधी, अंग्रेज़ महारानी दयालु माता?

स्वामी जी के उपदेशों से आर्य समाजियों में अंग्रेज़ भक्ति परवान चढ़ रही थी। अंग्रेज़ यह देखकर खुश थे। आर्य समाज के महान पुरोधा मुंशीराम जिज्ञासु जी के लेखन में यह मानसिकता साफ़ देखी जा सकती है। वह स्वामी जी के जीवन चरित्र की भूमिका में लिखते हैं-

‘सांसारिक हलचल का परिणाम सन् 1857 का विद्रोह था। उस अन्धकारपूर्ण काल में जो कुछ मार-काट हुई, जिस-जिस प्रकार के अत्याचार दोनों

ओर से किये गये, उनका वर्णन करना हमारा काम नहीं है। हमें इस स्थान पर केवल उसके परिणाम से प्रयोजन है। अन्ततः महारानी का कोमल हृदय हिल गया। उनके पास प्रत्येक अत्याचार की रिपोर्ट पहुंच चुकी थीं परन्तु विद्रोहियों को उनके अपराधों के दण्ड देकर हमारी महारानी ने अपना दया का हाथ फैलाया। उन्होंने समझ लिया कि प्रजा पुत्र के समान है। उन्हें विश्वास हो गया कि अपने कर्तव्य का भार वर्णिकों को सौंपने का यही परिणाम होना था। अपने कर्मों का फल भारतवासी भुगत चुके थे। अब पुत्रों का अधिकार है कि माता से सीधे बातचीत करें। इस शुभ सूचना की घोषणा महारानी ने कर दी जिसको भारतवर्ष में फैलाने वाला लार्ड केनिंग था।' (म. दयानन्द स. का जीवन चरित्र, पृष्ठ 30)

भारत की स्त्रियाँ व्यभिचारिणी, अंग्रेज़ महिलाएं सदाचारिणी?

स्वामी जी प्रश्नोत्तर के माध्यम से जिस प्रकार का ज्ञान दिया करते थे। उसे देखकर अफ़सोस ही होता है-

'प्रश्न- भारत के लोग स्त्रियों को, इस प्रयोजन से कि वे व्यभिचारिणी न हों परदे में रखते हैं और ईसाई अपनी स्त्रियों को परदे में नहीं रखते और स्थान-स्थान पर भ्रमण कराते हैं। इतना होने पर भी भारत की स्त्रियां ईसाई स्त्रियों से अधिक व्यभिचारिणी दिखाई देती हैं (इसका क्या कारण है?)'

उत्तर- स्त्रियों को परदे में रखना आजन्म कारागार में डालना है। जब उनको विद्या होगी वह स्वयं अपनी विद्या के द्वारा बुद्धिमती होकर प्रत्येक प्रकार के दोषों से रहित और पवित्र रह सकती हैं। परदे में रहने से सतीत्व रक्षा नहीं कर सकतीं और बिना विद्याप्राप्ति के बुद्धिमती नहीं हो सकती हैं। परदे में रखने की प्रथा इस प्रकार प्रचलित हुई कि जब इस देश के शासक मुसलमान हुए तो उन्होंने शासन की शक्ति से जिस किसी की बहू-बेटी को अच्छी रूपवती देखा, उसको अपने शासनाधिकार से बलात् छीन लिया। उस समय हिन्दू विवश थे; इस कारण उनमें सामना करने की सामर्थ्य न थी। सो मूर्खों ने उसको पूर्वजों का आचार समझ लिया। देखो, मैमों अर्थात् अंग्रेज़ों की स्त्रियों को, वे भारत की स्त्रियों की अपेक्षा कितनी साहसी, विद्यावती, बुद्धिमती और सदाचारिणी होती हैं।' (म. दयानन्द स. का जीवन चरित्र, पृष्ठ 289)

- स्वामी जी परदे के विषय में चाहे जो कहते लेकिन कम से कम वह यह तो कह देते कि नहीं, भारत की स्त्रियां ईसाई स्त्रियों से अधिक व्यभिचारिणी नहीं

होतीं। तुम्हारी यह धारणा बिल्कुल झूठ है।

(99) स्वामी जी महिलाओं के लिए सह-शिक्षा, गोमाँसाहार, माँसाहार, मदिरा सेवन, स्त्री-पुरुषों के सामूहिक नृत्य और पर-पुरुषों के देखने व छूने को सदाचार के विपरीत मानते थे। अंग्रेज़ महिलाएं यह सब करके भी उनकी नज़र में भारत की स्त्रियों की अपेक्षा अधिक साहसी, विद्यावती, बुद्धिमती और सदाचारिणी क्यों ठहरीं?

- अंग्रेज़ महिलाएं स्वामी दयानन्द जी की शिक्षा के बिना ही साहसी, विद्यावती, बुद्धिमती और सदाचारिणी बन सकती हैं तो फिर भारत की नारियां भी उनका अनुकरण करके अपने अंदर इन अच्छे गुणों को पैदा कर सकती हैं।
- स्वामी जी का यह कहना फिजूल ही ठहरा कि ‘अच्छा तो वेदमार्ग है, जो पकड़ा जाय तो पकड़ो, नहीं तो सदा गोते खाते रहोगे।’ (सत्यार्थ., एकादश, पृष्ठ 248)

¤ मुस्लिम शासन काल से पहले अपहरण और बलात्कार विवाह का एक प्रकार माने जाते थे

- जैसे भारतीय स्त्रियों के अधिक व्यभिचारिणी होने की घृणित कल्पना बिल्कुल झूठी है। ऐसे ही यह भी सरासर झूठ है कि हिन्दुओं ने अपनी औरतों को परदा इसलिए करवाया क्योंकि मुसलमान अपने शासन काल में उनकी औरतों को सुन्दर देखकर उठा ले जाया करते थे।
- क्या मुसलमान हिन्दू पुरुषों की सुन्दरता देखकर नहीं समझ सकते थे कि उनके घरों की औरतें भी सुन्दर होंगी ?
- घूंघट निकालने वाली हिन्दू महिलाएं भी अपनी कमर व नाभि प्रदेश खुला रखती हैं। उनके हाथ, पैर, कमर और पेट को देखकर उनके रूप, रंग और रख-रखाव का अंदाज़ा कोई भी लगा सकता है। ऐसे में परदा किसी अपहरणकर्ता के विचार को कैसे रोक सकता है ?

(100) क्या मुसलमानों के शासन काल से पहले आर्य राजा हिन्दू औरतों को जबरन उठा कर नहीं ले जाते थे ?

- रावण के द्वारा सीता जी के अपहरण की घटना सब जानते हैं।
- भारतीय इतिहास बताता है कि पितामह भीष्म भी 3 हिन्दू राजकुमारियों अंबा,

अंबालिका और अंबिका का अपहरण करके ले आए थे। जो कि काशीराज की बेटियां थीं। जिस काल में राजकुमारियों के अपहरण होते रहे हों, उस काल में आम हिन्दू लड़कियां कितनी सुरक्षित होंगी ?, समझा जा सकता है। आर्य राजाओं की ऐसी बहुत सी घटनाएं इतिहास में दर्ज हैं। जो कि मुसलमानों के शासन काल से पहले की हैं।

- पृथ्वीराज चौहान द्वारा सन् 1175 ई. में कन्नौज के राजा जयचन्द राठौड़ की इच्छा के विरुद्ध उसकी बेटी संयोगिता को उठा ले जाना भी मुस्लिम शासन काल से पहले की घटना है। इसी घटना से आहत होकर राजा जयचन्द ने शहाबुद्दीन गौरी के साथ मिलकर पृथ्वीराज चौहान के विरुद्ध युद्ध लड़ा। यह घटना भी सबको ज्ञात है।
- स्वामी दयानन्द जी ने अपहरण और बलात्कार को भी विवाह का ही एक प्रकार माना है। स्वामी जी ने मनु स्मृति के आधार पर वैदिक धर्म में विवाह के 8 प्रकार बताते हुए सातवें और आठवें प्रकार के विवाह का वर्णन इन शब्दों में किया है- “लड़ाई करके बलात्कार अर्थात् छीन झपट वा कपट से कन्या का ग्रहण करना ‘राक्षस’। शयन वा मद्यादि पी हुई पागल कन्या से बलात्कार संयोग करना ‘पैशाच’।” (सत्यार्थप्रकाश, चतुर्थसमुल्लास, पृ. 61,62)

❖ वेद-स्मृति के अनुसार परदा व्यवस्था

- स्वामी जी ने यह भी नहीं सोचा कि क्या मुसलमानों ने भी अपनी औरतों को किसी और के उठा ले जाने के कारण परदा करवाना शुरू किया था ?
 - हकीकत यह है कि मुसलमानों में परदा उनके धर्म की देन है। हिन्दुओं में परदे के पीछे भी उनके अपने धर्म शास्त्र हैं।
 - यहूदियों और इसाईयों में भी परदा होता है। कुछ अन्तर भले ही हो तेकिन धर्म का पालन करने वाली यहूदी और ईसाई औरतें, सब परदा करती हैं। सबके धर्म शास्त्रों में परदे की व्यवस्था है।
- (101) स्वामी जी स्वयं कहते हैं कि लड़कियों की पाठशाला में 5 वर्ष का बालक भी न जाने पाए और लड़कों की पाठशाला में 5 वर्ष की लड़की भी न जाने पाए। लड़कियों की पाठशाला में टीचर और स्टाफ केवल औरतें हों। लड़कों की पाठशाला

में टीचर और स्टाफ़ सब पुरुष हों। यह परदे की व्यवस्था नहीं तो और क्या है?

- स्वामी जी ने विद्या प्राप्ति के काल में लड़के के द्वारा महिलाओं को और लड़कियों द्वारा पुरुषों को देखने और आपस में बात करने तक पर पाबंदी लगाई है। पर-स्त्री या पर-पुरुष को देखने व बात करने को उन्होंने मैथुन का ही एक प्रकार माना है। इतना सख्त परदा तो यहूदी, ईसाई व मुस्लिम, किसी में भी नहीं पाया जाता।
- स्वामी जी ने ये पाबंदियाँ वेद-स्मृति के आधार पर ही लगाई हैं।
- स्वामी जी से पहले भी हिन्दू भाई स्मृति के आधार पर अपनी महिलाओं को परदा करवाते थे। उनके परदे की शुरुआत का कारण मुसलमानों द्वारा हिन्दू लड़कियों के अपहरण को बताना बिल्कुल झूठ है।
- मुसलमानों पर ऐसे झूठे आरोप लगाने का मकसद हिन्दुओं के दिलों में मुसलमानों के प्रति नफरत भरना था। जिससे भारतीय समाज की एकता और बल नष्ट हुआ। इसका सीधा लाभ अंग्रेज़ों को मिला।
- जब तक स्वामी जी जीवित रहे तब तक अंग्रेज़ों के खिलाफ़ हिन्दू-मुस्लिम एकजुट न हो सके। उनकी मौत के बाद भी हिन्दू मुसलमानों को एकजुट होने में काफी समय लग गया।

❖ भारतीय नारी के हाथ का नहीं खाया स्वामी जी ने

महर्षि दयानन्द सरस्वती का जीवन चरित्र की विषयसूची में पृष्ठ 8 पर लिखा है कि

‘भंगन का पकाया भोजन ग्रहण नहीं किया’

यह घटना स्वामी जी के द्वारा किसी के वर्ण का निश्चय जन्म के आधार पर करने का एक और प्रमाण है। देहरादून की इस घटना का पूरा विवरण पृष्ठ 433 पर दिया गया है। ब्रह्म समाज के सदस्य बाबू कालीमोहन धोष के निमंत्रण को लेकर स्वामी जी के शिष्य पंडित कृष्ण राम गौड़ ने उनसे कहा-‘आपने बड़ी भूल की जो कालीमोहन के यहां खाना स्वीकार किया क्योंकि यह मेरी आंखों देखी बात है कि उनके यहां एक भंगन खाना पकाया करती थी। ...फिर वह थाल वापस करके मेरे लाए हुए भोजन को खाना आरम्भ किया।’

यह घटना स्वामी के द्वारा जन्म के आधार पर भेदभाव और छूतछात करने का भी प्रमाण है।

(102) इसका नाम समाज सुधार है तो फिर बिगाड़ किसे कहा जाएगा?

आज जातिसूचक शब्द कहने पर भी कानूनी पाबंदी है। स्वामी जी की शिक्षाएं हिन्दू समाज की एकता और समरसता में भी बाधक हैं। आज ऐसी बातों के मानने और सिखाने पर कानूनी रूप से प्रतिबंध है और हर तरफ बराबरी और भाईचारे की बात हो रही है। जो कि इसलाम की शिक्षा है।

¤ ऊँच-नीच और छूत-छात मिटी, बराबरी और भाईचारा बढ़ा

स्वामी जी ने मिथ्या मत के मिटने की प्रार्थना करते हुए कहा था कि ‘परमात्मा सब के मन में सत्य का ऐसा अंकुर डाले कि जिससे मिथ्या मत शीघ्र प्रलय को प्राप्त हों।’ (सत्यार्थ प्रकाश, दशमसमुल्लास, पृष्ठ 185)

स्वामी जी की प्रार्थना का नतीजा यह हुआ कि स्वयं उन्हीं का मत काल कवलित हो गया। उन्होंने इसलाम के विरोध में वर्ण व्यवस्था को पुनर्जीवित करने की कोशिश की लेकिन हुआ क्या?

हुआ यह कि वर्ण व्यवस्था लुप्त हो गई और ईरान से लेकर भारत तक इसलाम आर्य जाति में साक्षात होता जा रहा है और आप इस महान परिवर्तन के साक्षी बन रहे हैं। परमेश्वर ने लोगों के मन में सत्य का अंकुर डाल कर काल के द्वारा कैसा अद्भुत निर्णय दिया है!

आज आर्य आज़ाद हैं और आर्यों के देश भी लेकिन फिर भी वे वर्ण व्यवस्था का पालन नहीं करते। अगर वे उसका पालन करना चाहें तो भी नहीं कर सकते। आर्य समाजी भाई स्वामी जी की केवल उन्हीं बातों का पालन कर पा रहे हैं जो कि इसलाम के अनुकूल हैं और उनकी जो बातें इसलाम के विरुद्ध हैं, वे चल ही नहीं पाईं। चलने वाली बात केवल इसलाम की है। अब चाहे इसलाम को इसलाम कहकर मान लो या फिर उसकी बातों को उसका नाम लिए बिना मानते रहो।

अब आपके सामने वर्ण व्यवस्था या इसलाम, ये दो विकल्प नहीं हैं बल्कि बस एकमात्र इसलाम ही है।

स्वामी दयानन्द जी की ग़लती यह रही कि उन्होंने वैदिक धर्म का अर्थ

वर्ण व्यवस्था समझ लिया। हकीकत यह है कि नियोग की भाँति ऊँच-नीच और छूट-छात की बातें वेद और स्मृतियों में क्षेपक हैं। हम ऐसा मानते हैं क्योंकि हम कुरआन के माध्यम से वैदिक धर्म के मूल स्वरूप को जानते हैं। स्वामी जी भी ऐसा मान लेते तो वैदिक धर्म और इस्लाम का अन्तर ही मिट जाता। तब वह धर्म को साक्षात् कर पाते जो कि बराबरी और भाईचारे के रूप में प्राकृतिक रूप से सहज ही होता जा रहा है।

अंत में झूठ का पर्दाफाश हो जाता है

स्वामी जी बताते हैं कि

‘...चाहे कितनी भी चतुराई करे परन्तु अन्त में सच-सच और झूठ-झूठ हो जाता है।’ (सत्यार्थ प्रकाश, त्रयोदश., पृ. 349)

अब स्वामी जी के इस सिद्धान्त के आधार पर स्वामी जी का अन्त देखते हैं। आप यह जान ही चुके हैं कि अन्तकाल में उनका हवन छूट चुका था। मृत्यु वाले दिन वह स्नान भी नहीं कर पाए थे। अब उनके बिल्कुल अन्तिम वाक्य देखिए। मृत्यु वाले दिन अर्थात् 30 अक्टूबर 1883 ई. को शाम के 6 बजे स्वामी जी पलांग पर सीधे लेटे हुए थे। उन्होंने कहा-

‘हे दयामय, हे सर्वशक्तिमान् ईश्वर, तेरी यही इच्छा है, तेरी यही इच्छा है, तेरी इच्छा पूर्ण हो, अहा! तैने अच्छी लीला की।’ (महर्षि दयानन्द स. का जीवन चरित्र, पृ. 830)

स्वामी जी ने अपने साहित्य में कहीं भी ईश्वर और सत्युरुषों के कर्मों को लीला नहीं कहा है लेकिन अन्तकाल आया तो जाते जाते वह ईश्वर के कर्म को भी ‘लीला’ कह गए। इससे समझा जा सकता है कि दुनिया से विदा होते समय उनके दिल में ईश्वर के प्रति किस प्रकार के भाव थे।

स्वामी जी ने सत्यार्थप्रकाश में धूर्त, ठग और धोखेबाज़ों को ‘पोप’ की संज्ञा देकर उनके बुरे कामों को ‘लीला’ कहा है। उन्होंने लीला का अर्थ बताते हुए कहा है-

‘अर्थात् राजा और प्रजा को विद्या न पढ़ने देना, अच्छे पुरुषों का संग न होने देना, रात दिन बहकाने के सिवाय दूसरा कुछ भी काम नहीं करना है।’ (सत्यार्थप्रकाश, एकादश., पृ. 191)

क्या यह मानना सही है कि ईश्वर लीला करता है?

स्वामी जी ईश्वर में इच्छा का होना नहीं मानते थे। वह कहते थे-

‘...ईश्वर में इच्छा का तो सम्भव नहीं.’ (सत्यार्थ प्रकाश, सप्तम., 134)

इसके बावजूद उन्होंने अपने अंतिम कथन में ईश्वर में इच्छा का होना भी माना है। इस तरह हम देखते हैं कि जिन बातों को वह ईश्वर की महिमा के प्रतिकूल मानते थे। अपने अंत के एक वाक्य में वह ईश्वर के लिए ऐसी दो बातें कह बैठे। अपनी मान्यताओं के अनुसार जीने में तो वह असफल रहे लेकिन मरते समय वह उन्हें स्पष्टतः नकारने में पूरी तरह सफल रहे। उन्होंने अपनी अंतिम भावनाओं को पूरी निर्भीकता से व्यक्त कर दिया। यह वास्तव में ही बड़े साहस का काम है। (103) जिन मान्यताओं को स्वयं स्वामी जी ने ही नकार दिया है, आर्य समाजी भाई-बहनों द्वारा उन्हें ढोते रहने का क्या औचित्य है?

ऋषि कौन होता है?

‘अर्थ-ऋषि कैसे होते हैं ?, जो धर्म को साक्षात् करने वाले आप्त पुरुष होते हैं, जो सब विद्याओं को यथावत् जानते हैं।’ (ऋग्वेदादिभाष्यभूमिका, पृष्ठ 10)

ज्ञान किसे कहते हैं?

‘यथार्थदर्शनं ज्ञानमिति’ जिसका जैसा गुण, कर्म, स्वभाव हो उस पदार्थ को वैसा ही जानकर मानना ही ज्ञान और विज्ञान कहलाता है और उससे उल्टा अज्ञान। (सत्यार्थ प्रकाश, सप्तम., पृष्ठ 125)

(104) क्या ईश्वर, जीव, प्रकृति, परमाणु, ब्रह्माण्ड, किरण, मौसम, वेद, मनुस्मृति, शूद्र, नियोग, न्याय, शिक्षा, आवागमन और सूर्यादि पर मुनष्यों के बसे होने की कल्पनाओं को सामने रखते हुए यह कहा जा सकता है कि स्वामीजी को सब विद्याओं का यथावत् ज्ञान था?

(105) यदि उन्हें सब विद्याओं का यथावत् ज्ञान नहीं था तो क्या उन्हें ऋषि बल्कि महर्षि कहना उचित है?

ऐसा नहीं है कि दयानन्दजी अपनी वास्तविक स्थिति से अवगत नहीं थे। एक बार एक आदमी ने जब उन्हें ऋषि कहा तो उन्होंने उसे यह कहा था -

वत्स, यदि मैं महर्षि कणाद, जैमिनी के समय में होता तो, मैं पंडित ही कहलाता।

ऋषियों के अभाव में मुझे लोग महर्षि कहते हैं। (युगप्रवर्तक महर्षि, पृष्ठ 128)

यह सब मानने के बावजूद वह खुद को ‘आप्त’ पुरुष भी कह गए हैं।

देखिए-

‘(तद्वक्तारमवतु) सो आप मुझ आप्त सत्यवक्ता की रक्षा कीजिए कि जिससे आप की आज्ञा में मेरी बुद्धि स्थिर होकर, विरुद्ध कभी न हो। क्योंकि जो आपकी आज्ञा है, वही धर्म है और जो विरुद्ध है वही अधर्म है।’ (सत्यार्थप्रकाश, प्रथमसमुल्लास, पृष्ठ 11)

❖ स्वामी जी की मिसाल उन्हीं के शब्दों में

‘यत्र देशे द्रुमो नास्ति तत्रैरण्डोऽपि द्रुमायते’ जिस देश में कोई भी वृक्ष न हो तो उस देश में एरण्ड का वृक्ष ही सबसे बड़ा और अच्छा गिना जाता है। (सत्यार्थप्रकाश, त्रयोदशसमुल्लास, पृ.344)

‘इससे जानना चाहिए कि यह केवल साधारण सच्चा अविद्वान था, न विद्वान्, न योगी, न सिद्ध था।’ (सत्यार्थप्रकाश, त्रयोदशसमुल्लास, पृ.347)

❖ सत्य को स्वीकारना बड़े साहस का काम है

‘मनुष्य का आत्मा सत्याऽसत्य का जानने वाला है अपने प्रयोजन की सिद्धि, हठ, दुराग्रह और अविद्यादि दोषों से सत्य को छोड़ असत्य में झुक जाता है।’ (सत्यार्थप्रकाश, भूमिका, पृष्ठ 2)

कृपया अपनी अन्तरात्मा की आवाज़ सुनें, अपनी आत्मा का हनन न करें अन्यथा ईश्वर की ओर से दण्डस्वरूप कठोर यातना भोगनी पड़ेगी। वेद आज्ञा स्पष्ट है- ‘स्वयं यजस्व स्वयं जुषस्व’ तू ही कर्म कर और तू ही उसका फल भोग। (यजुर्वेद 3,15)

‘जो मनुष्य जीते हुए अपनी आत्मा का हनन करते हैं वे मरने के बाद अंधकारमय असुरों के लोक को जाते हैं।’ (यजुर्वेद 40,3)

❖ सत्यार्थप्रकाश आदि ग्रन्थों का क्या करें?

‘जो कोई इन मिथ्या ग्रन्थों से सत्य का ग्रहण करना चाहे तो मिथ्या भी उसके गले लिपट जावे। इसलिए ‘असत्यमिश्रं सत्यं दूरतस्याज्यमिति’ असत्य से युक्त ग्रन्थस्थ सत्य को भी वैसे छोड़ देना चाहिये जैसे विषयुक्त अन्न को।’ (सत्यार्थप्रकाश, तृतीय., पृष्ठ 48)

जिन किताबों में सच के साथ झूठ भी मिला होता था उन्हें स्वामी बिरजानन्द जी नदी में फिकवा दिया करते थे। स्वयं दयानन्द जी का आचरण भी यही था और इसी की शिक्षा उन्होंने अपने मानने वालों को दी है। अब उनके साहित्य में भी सच के साथ झूठ मौजूद है तो अपने मानने वालों के लिए उनका आदेश है कि

‘थोड़ा सत्य तो है परन्तु इसके साथ बहुत सा असत्य भी है इससे ‘विषसम्पृक्तान्ववत् त्याज्या:’ जैसे अत्युक्तम अन्न विष से युक्त होने से छोड़ने योग्य होता है वैसे ये ग्रन्थ हैं।’ (सत्यार्थप्रकाश, तृतीय. पृष्ठ 48)

(106) क्या वेदमतानुयायी अपने गुरु के पद-चिन्हों पर चलते हुए दयानन्दकृत साहित्य को विषयुक्त अन्न के समान त्यागना पसन्द करेंगे?

❖ स्वामी जी को सफलता नहीं मिली

स्वामी दयानन्द जी ने देखा कि हिन्दू समाज को धर्म के नाम पर पाखण्ड, ब्रष्टाचार और नैतिक पतन का शिकार बना दिया गया है। वह ईश्वर के वास्तविक स्वरूप और धर्म के मर्म से वंचित हो गया है। अज्ञानी लोगों ने धर्म को व्यवसाय बना लिया है। वे मूर्तिपूजा और ग्रहपूजा के नाम पर लोगों से रूपया वसूल कर रहे हैं। स्वामी जी ने अपनी जान ख़तरे में डाली और धर्म के धंधेबाज़ों का विरोध किया। निःसंदेह यह उनका अच्छा प्रयास था लेकिन उनकी कोशिशों से मूर्तिपूजा और ग्रहपूजा आदि बंद नहीं हुई।

- स्वामी दयानन्द जी सूर्य, चन्द्र, नक्षत्र आदि वसुओं और सृष्टि की उत्पत्ति से परमेवर का वास्तविक प्रयोजन नहीं जान पाए।
- स्वामी जी वेद और मनु-स्मृति की रचना काल जानने में भी असफल रहे।

- स्वामी जी ने मनुष्य की उत्पत्ति का जो काल बताया है, उसे भी आधुनिक विज्ञान ने ग़लत सिद्ध कर दिया है।
- स्वामी जी मानते थे कि हिन्दू समाज का भला वर्ण व्यवस्था की ऊँचनीच और छूटछात को मानने में है। इसीलिए उन्होंने वैदिक धर्म के नाम पर वर्ण व्यवस्था की स्थापना की कोशिश की लेकिन वह इस काम में भी सफल न हो सके।
- न्याय के लिए अपने ही वर्ण के गवाहों को लाने और कातिल को बिना विचारे मार डालने की बात कहकर वह न्याय की अवधारणा को समझने और समझाने में भी असफल रहे।
- स्वामी जी अपना वास्तविक जन्म स्थान और जाति छिपाने में सफल रहे।
- स्वामी जी का बताया वेदमंत्र भी यजुर्वेद में नहीं मिल पाया।
- वह अपने कल्पित वेदार्थ के अनुसार गुदा से सांप लेने में भी असफल रहे।
- स्वामी जी श्वास-प्रश्वास की भाँति सुबह-शाम हवन करने में भी असफल रहे।
- अग्नि आदि तत्वों की उत्पत्ति को भी वह समझ न पाए और ग़लत विवरण देकर चले गए।
- वह अमर भी न हो पाए और न ही मृत्यु समय के कष्टों से बच पाए।
- न उन्हें कोई ‘योगी गुरु’ मिला और न ही उन्हें ‘सच्चे शिव’ के दर्शन हुए, जिसके लिए वह घर से निकले थे।
- वेदों को भी वह समझ नहीं पाए और ग़लत अर्थ कर गए।
- संसार के कैदखाने से भी किसी को मुक्ति न दिला सके बल्कि वह खुद ही मुक्ति न पा सके।
- हिन्दू धर्म नगरियों के विद्वानों से उन्होंने शास्त्रार्थ ज़खर किया लेकिन किसी एक नगर के विद्वानों से या आम नागरिकों से भी वह अपनी मान्यताएं मनवाने में असफल रहे।
- उन्होंने अपने शिष्यों से अपनी मान्यताओं का पालन करवाने में असफल

रहने को भी स्वयं स्वीकार किया है।

- वह अपने प्राण गंवाने का कारण भी न बता पाए।
 - उनका वेदभाष्य भी अधूरा ही रह गया।
 - उन्होंने दूसरा जन्म लेकर उसे पूरा करने की बात कही लेकिन वह दूसरा जन्म भी यहाँ नहीं ले पाए क्योंकि आवागमन होता नहीं है।
 - उन्होंने आर्यसमाज की स्थापना की लेकिन वह भी अपनी स्थापना के उद्देश्य से भटक गया है-
- ‘किन्तु हमारी शिरोमणि सभा अभी तक हठतावश मयासुर के मार्ग पर चल रही है’ (उपक्रमणिका, ऋग्वेदादिभाष्यभूमिका, पृष्ठ 8)

ऋ सच्चे गुरु की खोजः वर्तमान समाज की ज़िम्मेदारी

स्वामी जी के दर्शन और उनके जीवन को देखने के बाद एक ऐसे आदमी की तस्वीर सामने आती है जो कि अपने मिशन में पूरी तरह असफल रहा। अपने अज्ञान और हठ के कारण वह विधवाओं, शूद्रों और मुसलमानों को उनके मानवोचित अधिकारों से वंचित करते रहे। इसे समाज सुधार नहीं कहा जा सकता। जो उन्हें अपना गुरु मानते हैं, वे भी उनके मार्ग पर चलने में, वैदिक संस्कारों का पालन करने में असफल रहे। एक गुरु की ज़रूरत मानव मात्र को हमेशा से रही है और आज भी है।

वह कौन है? आर्य बन्धुओं के लिए यह खोज का विषय है क्योंकि यह प्रमाणित हो चुका है कि स्वामी दयानन्द जी को अपनी खोज में कोई सच्चा गुरु न मिला और वह स्वयं भी इस ज़रूरत को पूरा नहीं कर पाए। उनके जीवन के कटु अनुभवों और वेदार्थ को समझ पाने में उनकी और उनसे पूर्व के भाष्यकारों की नाकामी से पता चलता है कि वैदिक आर्य जाति काफ़ी समय से वास्तविक और पूर्ण ज्ञानी गुरु से रिक्त है। यह दुखद है, लेकिन सच यही है।

इसके बावजूद हमें यकीन है कि सम्पूर्ण भारत जल्द ही अपना खोया हुआ धर्म, सत्य और गौरव प्राप्त कर लेगा क्योंकि भारतवासी स्वभाव से ही ज्ञानाकांक्षी हैं। ग्लोबलाइजेशन के दौर में अब जाति, भाषा और राष्ट्र की बेबुनियाद दीवारें भी ढहती जा रही हैं। मशहूर चीनी कहावत है कि

‘जब विद्यार्थी तैयार हो जाता है तो गुरु उपस्थित हो जाता है।’

¤ जो ढूँढता है वह पाता है लेकिन ...

गुरु की खोज का अभियान जारी रखिये क्योंकि जो ढूँढता है वही पाता है। उन जगहों पर भी तलाश कीजिए जहाँ अभी तक तलाश न किया हो। हो सकता है कि सच्चा गुरु उस रूप में और उस परिधि में मिले जिसकी कल्पना भी न की हो। सच्चा गुरु उस वेश-वंश, देश और भाषा में मिले जिसे स्वीकारना निजी अहंकार और गर्व पर चोट करता हो। बहरहाल कल्याण के लिए सच्चा गुरु अनिवार्य है। अब वह जैसे भी मिले और जहाँ भी मिले।

‘धर्म को साक्षात् करना और सब विद्याओं का यथावत् जानना’ उसका मूल लक्षण है। आप उसे इस लक्षण से पहचान जाएंगे। ऐसे ही ‘आत्म पुरुष’ के उपदेश को मानने के लिए स्वयं स्वामी दयानन्द जी भी कह गए हैं—

‘जो पृथिवी से लेके परमेश्वर पर्यन्त सब पदार्थों को यथावत् साक्षात् करना और उसी के अनुसार वर्तना है इसी का नाम आत्मि है, इस आत्मि से जो युक्त हो उसको ‘आत्म’ कहते हैं। उसी के उपदेश का प्रमाण होता है, इससे विपरीत मनुष्य का नहीं।’ (ऋग्वेदादिभाष्यभूमिका, वेदोत्पत्ति., पृ.14)

देखिये, जानिये, सोचिये, समझिये और फिर फैसला कीजिए क्योंकि आपके फैसले से ही आपका भविष्य निर्धारित होता है। आपके विचार से ही आपके कर्म फूटते हैं और अपने कर्मों का फल भी आपको स्वयं ही भोगना है। आप सत्य की खोज और स्वीकार के मार्ग पर आगे बढ़कर अपना जीवन स्वर्ग बनाना चाहते हैं, मुक्ति, आनंद और ईश्वर पाना चाहते हैं या फिर धृष्टा, तिरस्कार और अपने अंहकार की ऊंची दीवार से ही सिर टकराते रहना चाहते हैं?

पानी वहीं मिलेगा जहाँ कि वास्तव में वह मौजूद है। ‘मृगमरीचिका’ से किसी को आज तक पानी नसीब नहीं हुआ तो आपको कैसे मिल जाएगा?

❖ ढूँढिये, लेकिन वहाँ, जहाँ कि वह सचमुच है

(107) ‘...सत्य असत्य के ग्रहण व त्याग करने में सदा उद्यत रहने वाले आर्य क्या दूसरों को ही उपदेश देते रहेंगे? क्या वे स्वयं सत्य पक्ष को ग्रहण करने में हठवश संकोच ही करते रहेंगे?’ (ऋग्वेदादिभाष्यभूमिका, पृष्ठ 7)

(108) “क्या ऐसे व्यक्ति वेद की ‘असुर्या नाम ते लोका अन्धेन तमसावृताः ताँस्ते प्रेत्यापि गच्छन्ति ये के चात्महनो जनाः’ इस व्यवस्था से बच सकेंगे?” (सत्यार्थप्रकाश, प्रकाशकीय पृष्ठ)

❖ वैदिक विज्ञान से सत्य ढूँढना सीखिए

- ‘मनुष्य का आत्मा सत्याऽसत्य का जानने वाला है’ (सत्यार्थप्रकाश, भूमिका, पृष्ठ 2)
- “यन्मनसा ध्यायति तद्वाचा वदति, यद्वाचा वदति तत् कर्मणा करोति यत् कर्मणा करोति तदभिसम्पद्यत ॥। यह यजुर्वेद के ब्राह्मण का वचन है।

जीव जिस का मन से ध्यान करता उस को वाणी से बोलता, जिस को वाणी से बोलता उस को कर्म से करता, जिस को कर्म से करता उसी को प्राप्त होता है। (सत्यार्थप्रकाश, प्रथमसमुल्लास पृष्ठ 13)

यह सत्य है। आधुनिक विज्ञान ने चेतन और अवचेतन मन पर शोध करके बताया है कि यदि आप शंका और दुविधा के कारण कोई फैसला नहीं कर पा रहे हैं तो आप सही फैसले पर पहुंचने का संकल्प करके उस मामले को अपने अवचेतन मन के हवाले कर दीजिए। आप सही फैसले पर पहुंच जाएंगे। अवचेतन मन से सोने से ठीक पहले और सुबह को जागने के ठीक बाद सबसे अच्छी तरह काम लिया जा सकता है।

आप रात को सोते समय अपने शरीर के सभी अंगों को शिथिल कर लीजिए। अब सत्य पाने की सच्ची कामना के साथ, अधिकारपूर्वक बार-बार दोहराएं कि

‘मेरी आत्मा सत्य को जानती है। मैं निष्पक्ष हूँ और सत्य-मार्ग पर चलता हूँ।’

आप इस की एक माला भी जप सकते हैं यानि 108 बार। फिर आप धीरे धीरे प्रेमपूर्वक ‘सत्य, सत्य, सत्य’ कहते हुए नींद में चले जाएं। इस क्रिया को नित्य कीजिए। आपका अवचेतन मन इस पर प्रतिक्रिया करेगा और वह आपके जीवन में सत्य के मार्ग पर जाने की परिस्थितियाँ प्रकट कर देगा। जब आपका चेतन मन सो जाता है, तब भी आपका अवचेतन मन जागता रहता है। यह सृष्टि नियम है। यह महान वैदिक विज्ञान है। आप इस वैदिक रीति से सत्य का सीधा मार्ग आसानी से पा सकते हैं।

सत्य को अरबी में ‘हक़’ कहते हैं। हक़ अल्लाह का एक नाम भी है। वैदिक बन्धु भी सत्य को ईश्वर का एक नाम मानते हैं। यह बिन्दु दोनों को एक कर देता है। इल्मुल आदाद के अनुसार हक शब्द के अदद 108 हैं और हिन्दुओं की माला में भी 108 दाने होते हैं। ‘हक़’ नाम के जाप से मुस्लिम सूफ़ी बड़े बड़े काम लेते हैं। जिन्हें अल्लाह के नाम और उनका अर्थ बताने वाली किताबों में देखा जा सकता है।

सत्य और रहस्य आपके सामने प्रकट हो चुका है। अब करना आपको है और पाना भी आपको ही है।

¤ माल, बेटे, बारिश और भरपूर फ़सल पाने के लिए

जल प्लावन वाले महर्षि मनु (अर्थात् हज़रत नूह अलैहिस्सलाम) ने उस पालनहार से क्षमा याचना करने के लिए कहा है। यह विधि सरल, चमत्कारी और अचूक है। यह मनुष्य की चेतना को पवित्र करके उसे वरदान का पात्र बनाती है। कुरआन में महर्षि मनु का उपदेश सुरक्षित है। जिसमें वह कहते हैं कि

“और मैंने कहा, अपने रब से क्षमा की प्रार्थना करो। वह बादल भेजेगा तुमपर खूब बरसने वाला। और वह माल और बेटों से तुम्हें बढ़ोतरी प्रदान करेगा, और तुम्हारे लिए बाग पैदा करेगा और तुम्हारे लिए नहरें प्रवाहित करेगा। -कुरआन, सूरा ए नूह, आयत 10-12

अतः जब आप ये दो शब्द “अस्तग-फ़िरुल्लाह” अर्थात् मैं अल्लाह से माफ़ी चाहता हूँ.” कहते हैं तो आप वरदान के पात्र बनते हैं।

आप अपने शब्दों में भी क्षमा की प्रार्थना कर सकते हैं। पूरे मनोयोग से की गई यह प्रार्थना बुरी आदतें छोड़ने और अच्छी आदतें बनाने में मदद करती

है। जिन लोगों ने आपका हक मारा है या आपको कभी सताया है। आप खुद भी उन लोगों को क्षमा कर दीजिए। जो आप देंगे, वही आपकी तरफ पलट कर आएगा। जिस पैमाने से आप दूसरों को नापते हैं, उसी पैमाने से आपको नापा जाता है।

आप जो चीज़ पाना चाहते हैं, उसकी नीयत (संकल्प) अपने मन में अच्छी तरह जमा लीजिए। अब आप अपने दयालु पालनहार से प्रेम की भावना के साथ रोज़ाना रात को सोते समय और फिर सुबह को उठते ही केवल 5-5 मिनट क्षमा की प्रार्थना कीजिए। आप दिन में अपने काम करते हुए भी अपना ध्यान अपने संकल्प पर लगाएं रखें कि आपको क्या चीज़ पानी है। बीच बीच में क्षमा याचना की प्रार्थना भी करते रहें। जब आपको यह करते हुए चार-छः हफ्ते गुज़र जाएंगे तो क्षमा का यह भाव आपकी चेतना का हिस्सा बन जाएगा और आपकी चेतना शुद्ध हो जाएगी। तब आपकी इस प्रार्थना का फल आपके सामने आना शुरू हो जाएगा।

आप बढ़ती महंगाई के इस दौर में अपनी आमदनी को कई गुना ज्यादा बढ़ाकर अपनी आर्थिक चिंताओं से मुक्ति पा सकते हैं। क्षमा के वरदान आपकी ज़िन्दगी को खुशहाल बना सकते हैं। माल, बेटे, बारिश और फ़सल की बढ़ोतरी या किसी भी भौतिक पदार्थ को पाने के लिए करोड़ों लोग शिर्क (बहुदेववाद), बेर्इमानी और तरह-तरह के जुर्म करते हैं या फिर अकेले भारत में ही हर साल लाखों लोग मायूस होकर आत्महत्या कर लेते हैं। उन्हें जान लेना चाहिए कि यह सब करने की कोई ज़रूरत नहीं है। वे अपनी ज़रूरतों और अपने अरमानों को सही विधि से ‘अस्तग़फ़ार’ करके आसानी से पा सकते हैं।

जो लड़कियां विवाह योग्य हो चुकी हैं और उनके विवाह के लिए उचित वर नहीं मिल रहा है या धन का प्रबन्ध नहीं हो पाया है, यह विधि उनके मरते हुए सपनों के लिए संजीवनी है। ऐसे ही बेरोज़गार और अविवाहित युवक ‘क्षमा याचना’ के सही विधान का पालन करके अच्छा रोज़गार और जीवनसाथी पा सकते हैं। मैंने और मेरे दोस्तों ने अपनी ज़िन्दगी में और अपने परिचितों की ज़िन्दगी में अस्तग़फ़ार (क्षमा) से हालात बदलने का अनुभव बहुत बार किया है।

❖ क्षमा से बीमारी का इलाज भी संभव है

अधिकतर लोग आधुनिक वैज्ञानिक रिसर्च के विषय में नहीं जानते। ऐसे में उन्हें क्षमा के विषय में ये सभी बातें अतिश्योक्ति लग सकती हैं। ऐसे लोगों को डॉ. जोसेफ मर्फी की किताब The Power of Your Subconscious mind ज़खर पढ़नी चाहिए। दुनिया की 40 से ज्यादा भाषाओं में इसकी करोड़ों प्रतियाँ बिक चुकी हैं। इसमें उपरोक्त सभी बातों के अलावा यह भी बताया गया है कि क्षमा की उपचारक शक्ति से किसी बीमारी का इलाज भी किया जा सकता है। इस पुस्तक के हिन्दी अनुवाद से एक अंश यहाँ दिया जा रहा है-

‘आज की मनोदैहिक चिकित्सा में इस बात पर लगातार ज़ोर दिया जा रहा है कि द्वेष, दूसरों की आलोचना, पश्चात्ताप और शत्रुता कई रोगों के कारण हैं, जिनमें अर्थाइटिस से लेकर हृदय रोग तक शामिल हैं। इन नकारात्मक भावनाओं से उत्पन्न तनाव सीधे शरीर के प्रतिरोधक तंत्र को प्रभावित करता है, जिससे आप संक्रमण और रोग का शिकार हो जाते हैं।

तनाव संबंधी विकारों के विशेषज्ञ बताते हैं कि दुर्व्यवहार के शिकार, धोखा खा चुके या आहत लोग अक्सर प्रतिक्रिया करते हुए द्वेष और नफ़रत पाल लेते हैं। यह प्रतिक्रिया उनके अवचेतन मन में गहरा धाव उत्पन्न कर देती है, जो लगातार टीस मारता रहता है। सिर्फ़ एक ही इलाज है। उन्हें अपनी छोट को काटकर हटाना होगा और इसका एकमात्र अचूक तरीका है: क्षमा।’ (आपके अवचेतन मन की शक्ति, पृष्ठ 232, कीमत: 175 रुपये, प्रकाशक: मंजुल पब्लिशिंग हाउस प्रा. लि., 2 फ्लोर, ऊषा प्रीत कॉम्प्लेक्स, 42 मालवीय नगर, भोपाल, भारत- 462003, फ़ोन: 07554240340, वेबसाइट: www.manjulindia.com)

❖ क्षमा के ज़रिए ग़रीबी और कैंसर से मुक्ति पाई

लुइस एल. हे इस बात का ज़िन्दा सुबूत हैं कि क्षमा के ज़रिए ग़रीबी और कैंसर से मुक्ति पाई जा सकती हैं। रिकॉर्ड बिक्री करने वाली 27 किताबों की लेखिका लुइस ने अपनी विश्व प्रसिद्ध पुस्तक You Can Heal Your Life में बताया है कि जब वह अपनी मां की गोद में ही थीं कि उनके माता-पिता का

तलाक हो गया। उनकी माँ को गुज़ारे के लिए घरेलू नौकरानी के रूप में काम करना पड़ा। फिर उनकी माँ ने एक जर्मन व्यक्ति से विवाह कर लिया। लुइस का अधिकाँश बचपन दुर्व्यवहार झेलते हुए बीता। उनकी पढ़ाई पूरी नहीं हुई और बड़े होकर भी उन्हें बहुत सी मुसीबतें झेलनी पड़ीं। यहां तक कि उन्हें अपनी बेटी भी एक दम्पत्ति को देनी पड़ी। उनका विवाह हुआ और पति से तलाक भी हुआ। इसके बाद उन्होंने जाना कि मन की भावना को बदल कर जीवन में हर चीज़ पाना मुमकिन है। तभी उन्हें कैंसर हो गया। पुस्तक के अंत में वह स्वयं बताती हैं कि कैसे उन्होंने क्षमा का प्रयोग करके अपने मन को शुद्ध किया और कैसे 6 महीने बाद उनका डॉक्टर कैंसर को ग़ायब देखकर हैरान रह गया।

लुइस 88 साल की उम्र में आज भी एक सेहतमन्द ज़िन्दगी गुज़ार रही हैं। वह दुनिया को बताती हैं कि बीमारी की वजह मन में है न कि शरीर में। शरीर में केवल बीमारी के लक्षण होते हैं। जो बताते हैं कि मन में नकारात्मक और विध्वंसक विचार जमा हैं। मन के विचारों और भावनाओं को बदल दिया जाता है तो शरीर से उनके लक्षण भी ग़ायब हो जाते हैं।

ग़रीबी का कारण भी ग़रीबी की मानसिकता है। जिसे अमीरी की मानसिकता से बदला जा सकता है। इसके बाद ग़रीबी बाकी नहीं रहती। लुइस के विचारों ने आधुनिक चिकित्सा जगत पर गहरा असर छोड़ा है। उनकी किताबों ने करोड़ों डॉलर का बिज़नेस किया। आज लुइस दुनिया की प्रभावशाली हस्तियों में गिनी जाती हैं। वह बताती हैं कि उन्हें इस बुलन्द मकाम तक पहुंचने में क्षमा ने मदद की है।

इन दोनों किताबों में क्षमा की तकनीक से काम लेकर जीवन को खुशहाल बनाने के कई तरीके बताए गए हैं। जो आप सभी के लिए उपयोगी हैं। इन का अंग्रेज़ी संस्करण इंटरनेट से डाउनलोड किया जा सकता है। हम स्वयं भी अपने पाठकों से क्षमा याचना के साथ इस पुस्तक का समापन करते हैं।

अब आपके पास अपनी ज़खरत की हर चीज़ पाने की दिव्य चमत्कारी विधि आ चुकी है।

‘उठिए, जागिए और वरदान पा लीजिए।’

इस विषय पर अपनी जानकारी को पुष्ट करने के लिए निम्न पुस्तकों को अवश्य पढ़ें:

1. कितने दूर कितने पास
 ‘वेद और कुरआन फैसला करते हैं’
 लेखक : अल्लामा सैयद अब्दुल्लाह तारिक
 प्रकाशक : रौशनी पब्लिशिंग हाउस
 बाज़ार नसरुल्लाह खां, रामपुर (उ.प्र.)
 वेबसाइट :

<http://www.workglobal.in>

<http://www.worktrust.in>

2. कुरआन मजीद : एक परिचय
 लेखक : मौलाना सदरुद्दीन इसलाही
 मधुर संदेश संगम, 20 अबुल फ़ज्जल इन्कलेव
 जामिया नगर, नई दिल्ली - 110025
 फ़ोन: 011-26953327, 09212356332
 Email: madhursandeshsangam@yahoo.co.in

3. आवागमनीय पुनर्जन्म
 लेखक : डॉ. मुहम्मद अहमद
 मिलने का पता उपरोक्त

4. इस्लाम : आतंक या आदर्श?
 लेखक : श्री स्वामी लक्ष्मीशंकराचार्य जी
 मिलने का पता उपरोक्त

5. नराशंस और अन्तिम ऋषि
 लेखक : डॉ. वेदप्रकाश उपाध्याय
 प्रकाशक : जम्हूर बुक डिपो, निकट मुस्लिम फ़ंड
 देवबन्द (उ.प्र.) 247554
 Online: antimawtar.blogspot.com

6. हक़ प्रकाश बजवाब सत्यार्थ प्रकाश
लेखक :शैखुल इसलाम मौलाना सनाउल्लाह अमृतसरी
प्रकाशक : अलकिताब इन्टरनेशनल, मुरादी रोड
बटला हाउस, जामिया नगर, नई दिल्ली-25
Online available Urdu/Hindi
7. दौलत, सेहत और खुशियाँ पाने का तरीका
लेखक : डा. अनवर जमाल
कार्यालय ‘वन्द ईश्वरम्’ मासिक
117 साबुनग्रान, मेन मार्केट, देवबन्द, उ. प्र.
पिन कोड 247554

आर्यसमाज के सम्बन्ध में इन्टरनेट पर उपलब्ध हिन्दी पुस्तकें

Hindi books

1. हक प्रकाश बजवाब सत्यार्थ प्रकाश : मौलाना सनाउल्ला अमृतसरी
2. सत्यार्थ प्रकाश सभीक्षा की सभीक्षा : सतीश चंद गुप्ता (New)
3. वेद और स्वामी दयानंद—हिन्दी : गाजी महमूद धर्मपाल
4. दयानंद जी ने क्या खोजा क्या पाया : डाक्टर अनंदर जमाल
5. मुबाहिसा—ए—गोश्तखोरी हिन्दी: डाक्टर बशीर अहमद
6. चौदहवीं के चांद पर एक दृष्टि Article

Urdu books

1. हक प्रकाश बजवाब सत्यार्थ प्रकाश : मौलाना सनाउल्ला अमृतसरी
2. मुकद्दम रसूल : मौलाना सनाउल्ला अमृतसरी
3. तबरें इस्लाम बजवाब नखले इस्लाम : मौलाना सनाउल्ला अमृतसरी
4. तुर्कँ इस्लाम बजवाब तर्कँ इस्लाम : मौलाना सनाउल्ला अमृतसरी
5. स्वामी दयानंद और उनकी तालीम: खाजा गुलाम मुहम्मद हस्नेन
(की 45 साल की महनत का नोट्ज़ा)
6. मुबाहिसा—ए—गोश्तखोरी उर्दू: डाक्टर बशीर अहमद
7. वेद का भेद : मौलाना सनाउल्ला अमृतसरी
8. कुफर तोड़ : गाजी महमूद धर्मपाल
9. बुत शिकन : गाजी महमूद धर्मपाल
10. वेद और स्वामी दयानंद—उर्दू: गाजी महमूद धर्मपाल
11. स्वामी दयानंद का इत्नो अकल : मौलाना सनाउल्ला अमृतसरी
12. मुनाजरा हैद्राबाद (आर्य समाजी विद्वानों से सनाउल्ला और दूसरे उलमाओं का सात दिन का मुनाजरा)
13. मुबाहिसा—ए—शाहजहांपुर (मौलाना कासिम साहब का स्वामी दयानंद और इसाई पादरियों से 3 दिन का एतिहासिक मुनाजरा)
14. यजुर्वेद के दर्शन—यानि यजुर्वेद का 24वाँ अध्याय : अब्दुल कबीर खान (पूर्व धर्मवीर जी आर्य) ने टाइटिल पर छपी जानकारी के मुताबिक कुरबानी के मुखालफीन के इतिहास के बास्ते 1926 में छपवाया।

सतीश चंद गुप्ता के ब्लाग पर भी

Satishchandgupta.blogspot.in

उपरोक्त पुस्तकों के टार्गेट लिंक उपलब्ध हैं